

550

تحفہ لواری شریف

حضرت سلطان الاولیاء خواجہ محمد زمان قدس سرہ
جن جي ۲۰۶ سالج عرس شریف جي تقریبات
۽ سنڌي ادبي ڪانفرنس جي ڪارگذاريءَ
[۴- ذوالقعد ۱۳۹۴ ھ ۱۹۰۰ نومبر ۱۹۷۴ع]




مرتب :

غلام محمد کراسي

ناشر :

انتظامیہ جماعت لواری شریف

سند




Reprinted by NiMA 12/1986

NOTES

On this graphic, a lane is generally considered as being 2.5 metres (8 feet) in width. In general, the width of a lane is indicated by the number of parallel lines. The width of a lane is indicated by the number of parallel lines. The width of a lane is indicated by the number of parallel lines.

**ELEVATIONS IN FEET
QUOTE IN PIEDI**




litary or Civil;
ay pattern known;
SPACE
ATLANTIC ADIZ

BOUNDARIES




Inter-city Zone of Separation;
Inter-city Boundary Line



NSN 7641014106111

1501ANK3303

تحفہ لواری شریف



تحفة لواري شريف

حضرت سلطان الاولياء خواجہ محمد زمان قدس سرہ
جن جي ۲۰۶ صالح عرس شريف جي تقريبات
۽ سنڌي ادبي ڪانفرنس جي ڪارگذاريءَ
[۴- ذوالقعد ۱۳۹۴ ھ ۱۹۰۰ نومبر ۱۹۷۴ع]

مرتب:

غلام محمد گراسي

ناشر:

انتظاميه جماعت لواري شريف

سنڌ

دفعو پهريون]

[تعداد هڪ هزار

(نومبر - ۱۹۷۵ع)

[مرتب جا حق ۽ واسطا قائم] 53179

ملڻ جو هنڌ:

آخوند محمد صالح

لوارى شريف، ضلعو بدين، سنڌ.

قيمت ۱۰۰۰ رپيا


هيءُ ڪتاب پاپولر پريس، گاڏي کاتي، حيدرآباد سنڌ
چيو ۽ آخوند محمد صالح، نائب صدر، جماعت لوارى شريف
چپائي، لوارى شريف مان پترو ٺڪيو.

چڏيو جن پنيور، چپر تن کي چاڙهي ۽
هم غم لئن هور، وچي کيچ قراريون ۽


— سلطان الاولياء

جوکي پنهنجيءَ جوءَ ويا، جهڙ جيئن نيٺ جهمن
سخن ساميڙن جا، هيٺڙي منجه هرن
سڄو سوک سڱن، اڏ ڪنا آرام لڏ

— شيخ عبدالرحيم گرهوڙوي



سلطان الاولياء حضرت خواجہ محمد زمان قدس سرہ جن جو
روضو مبارک




سلطان الاولياء حضرت خواجہ صاحب جن جي روضي مبارڪ
جو اندريون روح پرور منظر.




حضرت قبلہ پیر گل حسن صاحب صدیقی مدظلہ العالی
موجودہ سجادہ نشین درگاہ فلک پائگاہم لواری شریف۔



الحاج مير خدا بخش خان نالپر مرحوم، سابق ايم- پي- اي
سابق صدر جماعت لواري شريف.




ميان فيض محمد دمائي
صدر جماعت لواري شريف



آخوند محمد صالح
نائب صدر جماعت لواري شريف •



غلام محمد دادا
جنرل سيڪريٽري جماعت لواري شريف •



عبداللہ دادا
پریس سیکریٹری جماعت لواری شریف

مهاڳ

سنڌ جي علم دوست حلقن ۽ درگاه فلڪ پائگاه حضرت سلطان الاولياء
 تاج محمد زمان قدس سره جن جي مريدن جي خدمت ۾
 تحفه لواري شريف" جي پيش ڪندي، جا روحاني تسڪين
 محسوس ٿي ٿي، اها بيان ڪري ٿي سگهجي .

گذريل سال، ۲۰۶ ساله عرس شريف جي موقعي تي ۽
 واري شريف ۾ سنڌي ادبي ڪانفرنس جو انعقاد ٿيو، جنهن ۾
 سنڌ جي برڪ عالمن، شاعرن، اديبن ۽ معتقدن شرڪت فرمائي ۽
 وزير اوقاف سنڌ فضيلت ماب عبدالله خان بلوچ پڻ عرس شريف
 جي تقريبات جو افتتاح ڪري اسان کي شڪر گذاري جو موقعو
 هو ۽ گرامي صاحب ادبي ڪانفرنس ۽ مشاعره جي صدارت ڪري
 اسان کي مشڪور ڪيو .

ڪانفرنس ۾ جي مقالا ۽ شعر پيش ڪيا ويا، اهي ولولہ انگيز
 روح پرور هئا، ان ڪري دوستن ۽ احبابن جي صلاح ۽ مشوري
 سان ان ڪار گذاريءَ کي ڪتابي صورت ۾ شايع ڪرڻ جو فيصلو
 ڪيو ويو، جيڪو "تحفه لواري شريف" جي صورت ۾ پيش
 ڪري رهيا آهيون .

آءٌ محترم مولانا گرامي صاحب جو نهايت شڪر گذار آهيان،
 جنهن جي نگرانيءَ ۾ هيءُ سارو مواد ترتيب ڏنو ويو . ان جي
 اشاعت جي سلسلي ۾ محترم ناشاد جو ٿورائتو آهيان، جنهن مواد
 جي صحت، پروف بينيءَ ۽ ڇپائيءَ جو نازڪ ۽ اهم ڪم نهايت
 محنت ۽ عرقبزيءَ سان پاڻ ٿي ڪم ڪيو آهي .
 اميد آهي ته حضرت سلطان الاولياء جن جي سوانح حيات ۽
 فلسفہ تصوف متعلق، نهايت مستند ۽ معياري ڪتاب شايع ڪيا
 وڃي، جن جو هن دور ۾ شايع ڪرڻ نهايت ضروري آهي .

آخوند محمد صالح

فهرست

- ۱ - حضرت سلطان الاولياء جو
ظهور ولايت ۽ سنڌ — غلام محمد گرامي
- ۲ - گلشن الاولياء ۾ حضرت
سلطان الاولياء متعلق روايتون — مولانا قاسمي
- ۳ - شيخ عبدالرحيم گرهوڙي
— ڊاڪٽر گربخشاڻي
- ۴ - قاضي احمد دمائي
— ڊاڪٽر نبي بخش خان بلوچ
- ۵ - حاجي محمد صالح کڙائي
- ۶ - خواجه ابوطالب اگهي
- ۷ - شيخ مڌا توره

ڪارگذاري

- ۱ - مڙيا مڙي مڇ — ناشاد
- ۲ - مرحبائي تقرير — آخوند محمد صالح
- ۳ - افتتاحي تقرير — جناب عبدالله بلوچ
- ۴ - تقرير — مير خدا بخش خان ڏال
- ۵ - ادبي ڪانفرنس جي
صدارتي تقرير — مولانا غ. م. گرامي

مشاعرو

(غ. م. گرامي، نياز همايوني، شمشيرالحيدري، تاجل بيوس،
ناشاد، منظور نقوي، نقاش، قاضي خير محمد، الهه جڙيو عاجز، امان
فقير، مير محمد پيرزادو، محمد هاشم خادم، الله بخش اداسي، مولانا
عبدالڪريم عبد، شاهنواز شائق ۽ فياض ڪاوش)

مقالا

(سيد نجف علي شاه ڪمتر نقوي، عبدالڪريم ڏال،
الهه جڙيو عاجز، محمد صديق مرهم، شيخ محمد سومار ۽ محمد هاشم
خادم ڏالپر.)

سلطان الاولياء


حضرت سلطان الاولياء خواجه محمد زمان قدس سره جن ۲۲ -
 رمضان سال ۱۱۲۵ ھم (۱۷۱۳ع) ۾ پيدا ٿيا. سندن ذات والاصفات
 جو سلسلو خليفه اول حضرت ابوبڪر صديق رضه سان هن طرح
 ملي ٿو: حضرت خواجه محمد زمان بن شيخ حاجي عبداللطيف بن
 شيخ طيب بن شيخ ابراهيم بن شيخ عبدالواحد بن شيخ عبداللطيف
 ڪلان بن شيخ احمد بن شيخ بقا بن شيخ محمد بن شيخ فقير الله
 بن شيخ عابد بن شيخ عبدالله بن شيخ طاوس بن شيخ علي بن شيخ
 مصطفيٰ بن شيخ مالڪ بن محمد بن ابي الحسن بن محمد بن طيار
 بن عبدالباري بن عزيز بن فضل بن اسحاق بن ابراهيم ابي بڪر بن
 قائم بن عتيق بن محمد بن عبدالرحمان بن حضرت ابوبڪر صديق رضه.
 لواري شريف جي بزرگن جي اسلاف مان شيخ محمد بن
 مالڪ نالي بزرگ (شجره ۾ بيان ٿيل سورھون بزرگ) شيخ محمد
 یماني سھرورديءَ جو مڪي ۾ مريد ٿيو ۽ خلافت حاصل ڪيائين،
 ان ڪري بزرگان لواريءَ ۾ سھروردي سلسلو شروع ٿيو. اهو سلسلو
 پشت ۾ پشت هلندو آيو، تان جو سلطان الاولياء قدس سره جن جي
 والد شيخ عبداللطيف تي اچي توڙ ڪيائين، جنهن شيخ فيض الله بن
 معلوم آدم نقشبنديءَ جي بيعت ڪئي. ان طرح نقشبندي طريقي
 شروع ٿيو.

حضرت آدم ٺٽوي پهريون بزرگ هو، جنهن کي سنڌ ۾
 نقشبندي طريقي جي اشاعت جو باني چئجي ٿو، حضرت آدم ٺٽوي
 رح، حضرت عروة الوثقي محمد معصوم (۱۰۰۷-۱۰۸۹ ھ) رح کان

فيض حاصل ڪيو ۽ سندن ٽي ارشادات ۽ اجازت سان ٺٽي ۾
 خانقاه قائم ڪيائون. ان دور جا مشهور بزرگ حضرت شيخ ابوالقاسم
 نقشبندي ۽ مخدوم محمد ابراهيم نقشبندي (لاھري وارا) سندن خلیفا
 آهن. سندن فرزند شيخ فيض الله وٽ شيخ حاجي عبداللطيف نقشبندي
 طريقي ۾ بيعت فرمائي.

حضرت سلطان الاولياء والد ماجد جي تربيت کان پوءِ ظاهري
 علوم جي تڪميل، شاه لطيف رح جي فاضل مرید حضرت مخدوم
 محمد صادق نقشبنديءَ وٽ ڪئي ۽ طريقت جي تحصيل ابوالمساکين
 حضرت شيخ محمد نقشبندي وٽ ڪيائون. حضرت ابوالمساکين
 شيخ محمد رح جي ظاهري ۽ باطني تربيت، مخدوم آدم ٺٽويءَ جي
 وڏي خليفي شيخ ابوالقاسم نقشبنديءَ وٽ ٿي ۽ سندن وفات کان
 پوءِ خواجه محمد زڪي الله بن خواجه محمد حنيف بن خواجه عبدالاحد
 بن خازن الرحمه خواجه محمد سعيد بن امام رباني مجدد الف ثانيءَ کان
 فيضياب ٿيا. ان سلسلي ۾ حضرت شيخ ابوالمساکين شيخ محمد
 نقشبندي، سرهند شريف ۾ ٽي سال کن سڪونت پذير رهيا.

حضرت سلطان الاولياء جن ۶۳ سالن جي عمر ۾ ۴ ذوالقعد
 ۱۱۸۸ ھ ۾ وفات فرمائي. سندن درگاه فلڪ پاڻگاه لواري شريف
 ۾ مرجع خاص و عام آهي.



حضرت سلطان الاولياء خواجه محمد زمان قدس سره جو ظهور و لايت ۽ سنڌ

مند ٿي منڊل وڃڻا، ڪٿي اوهيڙن اوڪي
چاچر ٿي چنن ۾، مينهون چرن موڪي
سرهيون ٿيون سنگهاريون، پويو پائن طوق،
ميها، چيڙ، قنگيون، جت ساوا ٿين ٿوڪي
لٽا، مٿان لوڪ، ڏولائي جا ڏينھڙا.

(- لطيف)

ترتي جڏهن سُڪي ٿوڻ ٿي ويندي آهي. آبادين جي
بچاءَ چوڌاري پڙيانگ لڳي ويندي آهي. کيڏن ۽ ساون هنڌن تي
جڏهن سرءُ جي چپن سان باه پئي ڀرندي آهي. پنيون ۽ پارا بر پيڻان
ٿي ويندا آهن. قلاوڙين ۾ وڻن جا گونچ ۽ پن سڙي، سرونجي ۽
چڻي پت تي وڃي ڪرندا آهن. جتي چيھن ۽ چتن جون چونگارون
هونديون آهن، اتي ڪانون جا ڪانگيرا لڳي ويندا آهن. جتي
ڪچھرين سان بندر ۽ بازاريون پيون پهڪنديون هيون، اتي ماڻهو
آدم بوءَ ٿي پيو سڪندو آهي. ڍنڍون ۽ ڍورا، تڙ ۽ ترايون، واه
۽ هرا، واهيون ۽ کوهيون، پاڻيءَ جي بوند لاءِ پيون سڪنديون
آهن. ترٽيءَ تي چن ڪو راکاس گهمي ويندو آهي. پکي پڪڻ
آگونڊري آب لاءِ پيا واجهائيندا آهن. مالونڊو ماڻهو، پاڻي ۽ آباديءَ
جي سانگي، مال کي هڪ هنڌان پئي هنڌ ۽ پئي هنڌان ٿين
هنڌ پيا گهليندا ۽ نيندا آهن. لوا ۽ لاڻا، ڪپڙ ۽ سرنهن، پير ۽
نئون، ٽالهيون ۽ پير سڪي ٿوڻ ٿي ويندا آهن، منجهس نه ساوا

پن رهندا آهن، ۽ نه ڪي ٽهڪندڙ ٽاريون. نه گونچ نه گل،
 نه مرهاڻ ۽ نه ڪو مٿن پکين جو مانداڻ! زندگيءَ جي ماري
 سونهن، سرءُ جي ڌڪن سان جوءُ ڇڏي ڪيڏانهن گم ٿي ويندي
 آهي. ماڻهو ته ڇا ويچارا چوپايا گگدام به گاه پٺي ۽ پاڻيءَ لاءِ
 حيران ۽ پريشان رهندا آهن. مال سڪي ڪندا ٿي ويندو آهي.
 مالوندين وٽ نه ڪير نه مڪڻ نه جهڻ نه مهڻ! ويچارا بصر جي
 ڳنڍ تي پيا گذران ڪندا آهن. لڪن ۽ جهولن سان ماڻهن جا
 ڦڙ پيا ڦرڪندا آهن. سو ڪوهي سڄ لڳي ويندي آهي، بهراڙيءَ
 ۾ وڃي ڪٿي نگاه ڪجي ته ڪوهن ۾ تئل رڻ کان سواءِ، ٻي
 ڪا به دل لپائيندڙ وٽ نه ملي سگهندي. ماڻهن جا منهن لٽل ۽
 ٻيلا، مالوندين جا مال ڪوجها ۽ ڏبرا ٿي ويندا آهن. اصل قيامت
 ڪاري ٿي ويندي آهي. بندر ۽ بازارون ويران ٿي وينديون آهن.
 وڻج ۽ واپار لاءِ ماڻهن وٽ نه ڪو ڀروسو رهندو آهي ۽ نه ڪا
 ضرورت. وڻن نه ڪو عيد برات لاءِ چڱي ڪاڇ ڪيڻ لاءِ خوشي
 هوندي آهي ۽ نه ڪو جمعي چانڊائي ڪنهن ميلي ملاڪڙي لاءِ
 وڻن امنگ رهندي آهي.

خبر اٿو اهڙي ڪوپ ۽ ڪلور جي وقت تي ڇا ٿيندو آهي؟
 قدرت، ڌرتيءَ جي ٺوٺ ۽ ويران حالت تي، ماڻهن ۽ ميرن
 جي مونجهه ۽ ڏڪاري ڏيک تي، وري ڪرم جي نظر ڪندي
 آهي. پکي پکڻ، وڻن ۽ پوڻن جي اداسائيءَ ۽ نراسائيءَ کي
 قدرت ڪٿي ٿي گهڻو وقت سهي سگهي! قدرت طرفان آسمان ۽
 ڪڪرن جي ڪارونپار ٿيندي آهي. بادلن جي گجگوڙن ۽ ڪنوڻ
 جي ڪجڪارن سان عجيب ۽ من موهيندڙ رنگ لڳي ويندا آهن.
 زندگيءَ جو نقشو ٿي ڦري ويندو آهي. مالونديو ماڻهو، مرون، چوپايو
 مال، هاري ناري، ڪمي ۽ ڪاسبي، مزور ۽ دڪاندار - سڀني جون
 آسائيوون نگاهون آسمان ۾ هونديون آهن. خاموش نگاهن سان پيا
 آسمان جي رنگ کي نهاريندا آهن. نهاريندي نهاريندي آگر ۽
 گهٽ پيدا ٿيندي آهي - ۽ ڪٿان تازو تنواريندو آهي. تازي جي

تنوار کان پوءِ اهو آگر، جو صفا چپ هو، ان ۾ گجگوڙون ۽
ڪڙڪا لڳي ويندا آهن. ماڻهو چوندا آهن، اجهو ڪم اجهو مينهن
آيو! آخر وڏو ڦڙي مينهن جا ڪڙڪا ٿي ويندا آهن! ماڻهو
بيچ مولا چئي، مينهن جي مرحبا ڪندا آهن. سارنگ سان ڪري
لٿو. تل ترايون، ڏينڊون ۽ ديورا تار ٿي ويا. مال پيو ڏينڊن ۾ تڙ لڳي.
پڪي پڪڻ بود ۾ اچي ويا. سڀ پيا جهنبن سان پار ڪي پيئن.
دڻن ۽ تراين ۾ ڪي پڪي. اندر گهڙي پيا وهجن ته ڪي ڪنارن
تي ويٺي ويٺا ڪنڀڙاڻيون ٽوٽن ۽ ڪڙڪائڻ. مال پٽارو، ٽاڏون
ڏيندي، وٽي پاڻيءَ جي دڻن ۽ تلائن ۾ تڙ ڳنڍو ۽ وهجندو. پل ۾
نوٺ زمين تي منڊل ٿي ويا! اڳونڊري آب مان هر طرف ڪشمير
لڳي ويا زندگيءَ جي گهٽ ۽ پوست گهٽجي ويئي. ماڻهو ۽
مرون پل ۾ نهال ٿي ويا. وڻن ۾ گونج ڪليا. پنين ۾ سلا اڀريا
۽ باغن ۾ گل ٽڙيا. زندگي پنهنجي حسين چهري تان نقاب لاهي
ڇڏيو. سرءُ جي ڪمھريءَ کان پوءِ برسات جي بهارين ماڻهن ۽
من ڪي الله ياد ڏياري ڇڏيو. مينهن جي مانڊاڻ هلندي، هارين
هر سنڀالياء. ريج ٿيا، تل ۽ ترايون ٽٽار ٿي ويون، سلا ٽٽا،
روٺا لٽا، سنگ نسريا، آخر لاٻارا آيا. سونن سنگن مان اناج حاصل
ڪيو ويو. بندر ڪليا، بازاريون چهڪيون. وڪرن ۽ وڻن جي خريدي
شروع ٿي. اچو ان گندين ۾ لٿو. فرض لٿا. نوان وگا ورتا ويا.
پير فقير ڪي خيرتون مليون، نياڻين سياڻين ڪي چولا ۽ روا، چيٽون
۽ گريون پڙ پيون. ملن مورائڻ، ڪمين ڪاسين ڪي سال ٻڌا
ڏيوڻا ڏنا ويا. لوهار ۽ ڪنڀار، ويچ ۽ طبيب، ملا ۽ مولوي،
پير ۽ فقير، واڻيا ۽ وڪال. سڀ بهم بهم ڪيو پيا ڪلن ۽ مرڪن.
لوطاڻن ۾ سگهڙن ۽ سياڻن جا قول ۽ ٻول، ڏور ۽ گجھارت، راڳ
۽ رنگ شروع ٿي ويا. يڪتارن ۽ گهڙن تي الو ميان جا آلاپ
پري پري پيا بجهن. مال ڪي چارو ۽ گاه مليو، مال متارو ٿيو.
گيه، مڪن، مهي ۽ لسيءَ جا انچر لڳي ويا. گويا مارو وايو منڊل
بدلجي ويو. مينهن جي مانڊاڻ جن ڇوڏس چانڊاڻ ڪري ڇڏي.

ڪڪ - پن ۾ ٻيهر ساهه ٻڙجي ويو. مثل ڌرتي جيئري ٿي پئي!
 اهو انسان جي زندگيءَ جو رڳو هڪ رخ آهي. ڌرتيءَ جي
 ٺوٺ ٿيڻ ۽ آباد ٿيڻ تي ڇا ڇا نه ٿي وڃي ٿو. سوڪ ۽ ساوڪ،
 آبادي ۽ غير آبادي، سونهن ۽ ڪوڙجھائپ، بڪ ۽ ڍو، تازگي ۽
 افسردگي، گرمي ۽ سردي، ڌڪ ۽ سک، هوند ۽ ان هوند جا
 عجيب و غريب تماشا ۽ انوکا رنگ ظاهر ٿين ٿا.

ان طرح انساني زندگيءَ جو ٻيو رخ به آهي، جڏهن انساني
 زندگيءَ جي باطني ۽ روحاني، اخلاقي ۽ عملي ڌرتي سڪي ٺوٺ
 ٿي وڃي ٿي. اخلاق ۽ ايمان جا اوڙ ۽ سلا سڙي ناس ٿي
 وڃن ٿا. بدڪاريءَ جي گگھ اونداهي ڇانئجي وڃي ٿي. روح
 جي آباديءَ جو ڪو نشان نه ٿو رهي. نه وڏن جو ادب نه ننڍن
 تي حياءَ. نه نياڻين سياڻين جو مرم نه پيرن فقيرن جي مڃتا، نه
 وڏڙن جي خدمت ۽ نه ننڍن تي شفقت جا قدر ٿا بچن. منافقي ۽
 عياري، بدڪاري ۽ بي ايماني عام جار ٿي وڃي ٿي. ماڻهو سچ
 کي ڇڏي ڪوڙ ڪمائڻ لڳن ٿا. چوريءَ ۽ سينه زوريءَ، خونريزيءَ
 ۽ فساد انگيزيءَ جو دور رهي ٿو. پورو دور گمراهيءَ ۾ مبتلا ٿي
 وڃي ٿو، نه الله ساءِ جي ياد نه رسول جي اطاعت. بي راه روي
 ۽ انتهاپسنديءَ کان سواءِ ٻيو ڪجهه به باقي نه ٿو بچي. ملا ۽
 موالي چاپلوس ۽ رياءَ ۾ ڦاٿل، وڏيرا ۽ زميندار ظالمن ۽ بدڪردارن
 پير ۽ فقير مڪار ۽ عيار رهجي ٿا وڃن.

رزق ۾ برڪت نه ٿي رهي. ماڻهوءَ جي پاندي پوري نه
 ٿي ٿئي. لٽو آهي ته اڏو ناهي، اڏو ۽ لٽو آهي ته گنڊڻ لاءِ پيسو
 ناهي. چوڌاري قرض ۽ مرض جي وبا چانيل ٿي رهي. هزارين
 انگ اگهاڙا ۽ پيٽ بکيا ماڻهو لٽي جي چاڙڪي ۽ هڪ گرام
 لاءِ وتن ٻاڏائيندا. مطلب ته زندگي ۽ موت ۾ ڪو فرق نه ٿو رهي.
 اهڙي زماني ۾ فطرت جي ڪريمي جوش ۾ اچي ٿي.
 برڪت جي پندارن جا دروازا کلن ٿا. فيض ۽ هدايت جا سرچشما
 اٿلن ٿا. محبت ۽ انسان دوستيءَ جا واھڙ وهن لڳن ٿا. دلين جي

ٺوٺ ۽ ڪلرائي زمين کي صاف ڪرڻ جا سانباها ٿين ٿا. دلين تان ڪٽ ڪورڻ وارا وينجھار پيدا ٿين ٿا. ماڻهن جي مثل دلين ۾ روح پيدا ڪرڻ لاءِ زماني جا مسيح جنم وٺن ٿا. وٺواند ۽ اٺاسي ماڻهن لاءِ ڀرجھلو ڄمن ٿا. گھگھ انڌاري ۾ مٿيادار مرڪي ڏيٺا ٿي پرن ٿا. ٻاٽ اونڊاھي ۽ ۾ روشنيءَ جا مينار چمڪن ٿا. اھي دليون جي برف جون ڇپون بنجي چڪيون هيون، اھي سڄ جي سج جي تابش ۽ گرميءَ تي رجڻ شروع ڪن ٿيون. ڪم سواد ۽ صالح ماڻهن جي ضمير ۾ جنبش پيدا ٿئي ٿي. بي عمل ۽ بيڪارن ۾ حسن اخلاق جي تحريڪ ڪم ڪرڻ شروع ڪري ٿي. آياڻن ۽ ويڳاڻن ماڻهن جي دلين ۾ علم ۽ بصيرت جا ڪرڻا روشني ٺھلائڻ شروع ڪن ٿا. ماڻهن ۾ ميٺ ۽ محبت، قرب ۽ مريادا جا آثار پيدا ٿين ٿا. عمر ۽ رزق ۾ برڪت پيدا ٿئي ٿي. سارو ملڪ چمنستان بنجي وڃي ٿو. آبادي ۽ خوشحاليءَ جو دور اچي ٿو. مندائتن مينهن جي وس ٿئي ٿي. پٿر دل ماڻهن جون دليون به پڇي پون ٿيون، ۽ ماڻهن ۾ سوچ ۽ ويچار جون نيون لھرون اٿن ٿيون.

منھنجين ڳالھين تي ويساھ ڪرڻ وارا پيشڪ ٿورا ھوندا. ھڪڙا مذھبي ماڻھو، ان قسم جي ڳالھين کي مبالغہ آرائي تصور ڪندا. ٻيا زماني ساز ماڻھو ھنن حقيقتن کي افسانہ طرازي سمجھندا. انھن کي شال اللہ ھدايت ڪري. کين اللہ جي ڪتاب ۾ سوچڻ ۽ سمجھڻ، پرڪڻ ۽ پروڙڻ جا ھزارين نمونا موجود آھن، پر جي اھي غور ۽ فڪر سان اللہ جي ڪتاب کي اٺائين ۽ ان جي آيتن ۽ ھدايتن ۾ فڪر ڪن، تہ پوءِ منھنجو پيش ڪيل نظريو ھوند سندن دل تي نقش ٿي وڃي.

اللہ جي آخري ڪتاب ۾ آيل آھي:

اللہ الذي يرسل الرياح فتثير سحابا، فيبسطه في السماء كيف يشاء ويجعله كسفا. فترى الوراق يخرج من خلاله، فان الا حساب به۔
من يشاء من عباده۔ اذا هم يستشرون۔

”يعني اهو خدا ئي ته آهي ته جو هوائن کي موڪلي ٿو.
 هوائون ڪڪرن جو انتظام ڪري کين پنهنجين جاين تان
 اٿارين ٿيون. جهڙيءَ طرح ان جي مرضيءَ انتظام ڪري ڇڏين
 آهي. ڪڪر آسمان ۾ پکڙجن ٿا، پوءِ تون ڏسين ٿو ته انهن ماه
 مينهن وسڻ شروع ٿو ٿئي. (جنهن کان) ساري زمين سرسبز ۽ آباد
 ٿي وڃي ٿي. (اهو به ڏسين ٿو) ته جڏهن سندس پانها، مينهن
 جي مانڊاڻ کان نااميد ۽ نراس ٿي وڃن ٿا، تڏهن متن مهر ۾
 مينهن وسائي ٿو. (تون اهو به ڏسين ٿو). پوءِ هو وري ڏاڍا خواه
 ٿين ٿا، سندن چهره بهڪن ٿا ۽ هو خوشين ۾ چڻ ماپن ٿا
 نه ٿا!“

سوال آهي ته ڇا الله جي ڪتاب جون هي ٻه چار آيتون
 ڪافي ناهن!

مون من جي دنيا ۽ تن جي دنيا لاءِ، ظاهري ڌرتي ۽ روحاني
 ڌرتيءَ جا مثال ڏنا آهن. اهي مثال ان ڪري ڏنا اٿم، جو حق
 حق تعاليٰ جا سمجهائيل مثال به عام فهم ۽ قدرتي مظاهرن مان
 چونڊيل ٿين ٿا. خداوند پنهنجن پانهن جي سادو دليءَ کي اڳي
 رکي، ڌرتيءَ تي ٿيندڙ تبديلين کي ئي مثال طور پيش ڪري ٿو
 جئن ٿوري سمجهه وارا انهن کي ڏسي ۽ پرکي به سگهن ۽ پروا
 به سگهن.

پنهنجي هدايت کي بيان ڪندي، حق تعاليٰ اهڙن
 طبعي ۽ غير فطري واقعن ۽ حادثن کي پيش نه ٿو ڪري، جنهن
 کي سادو دل ماڻهو نه سمجهي سگهن، بلڪ اهي عالم ۽ علم
 سمجهي سگهن، جي انهن علمن جا اڪابر هجن، انهن فنن ۾
 هجن. ان ماحول جي عڪاسي کي سمجهي سگهن، جنهن کي
 ماڻهو نه سمجهي ٿا سگهن ۽ نه ڪڙ ڄاڻي ٿا سگهن.

خداوند اهڙا سولا ۽ سهنجا، سهڻا ۽ اثرائتا مثال ٿو پيش
 ڪري، جن کي هڪ جهوپڙيءَ ۾ رهندڙ جهانگي ۽ رصدگام
 ستارن کي مطالع ڪندڙ علم نجوم جو ماهر به هڪجهڙا سمجهي

ٿا مگهن. خدا جي دليل ۽ آيت کي فيلسوف ۽ ان جاڻ ٻئي اگر نه ٿا سمجهي مگهن ته پوءِ چئبو ته خدا جي حڪمت رڳو خاص عالمن، فاضلن، حڪيمن ۽ فيلسوفن لاءِ آهي. ان ۾ عام اڻوچو ۽ ماڻهن جو ڪو واسطو ناهي.

سوچڻ جو هڪڙو ٻيو انداز به آهي. ظاهر آهي ته اسان سڀ انسان آهيون. سڀني کي روح ۽ عقل ڏنا ويا آهن. اسان سڀ زمين تي گذاريون ٿا. زمين مان پيدا ٿيا آهيون، زمين ۾ ئي پورباسون، زمين ئي اسان لاءِ ماءُ پيءُ به آهي. رزق جو سامان پيدا ڪندڙ به آهي. اوڀڙ به منجهس ٿا اڀرن، موسمن جو رد و بدل به منجهس ٿو ٿئي، ڪڪرن جي ڪارونپار ۽ گجگوڙون ۽ گوڙ به مٿس ٿا ٿين. آبادي به منجهس ٿي ٿئي. خوشحاليءَ جو سامان به منڊس پيٽ ۾ آهي.

هڪ منظر تي ئي ٿورو غور ڪري ڏسڻ گهرجي. اسان آسمان ۾ پيدا ٿيل ڪنهن ڪڪر کي ڏٺو آهي؟ - مينهن جي مانڊاڻ ۾ زندگيءَ جي حسين صورت کي ڏٺو آهي؟ اميد ۽ نراسائيءَ جي نمائين نگاهن سان، مينهن جي مانڊاڻ ۽ ڪڪرن جي ڪارونپار، اپ ڦاڙيندڙ گجگوڙ ۽ کنوڻ جي تجلين کي ڏٺو آهي؟ ڇا ان منظر کي ڏسندي، اسان پنهنجي ان اميد کي نه گوليو آهي، جنهن مان اسان جي جسم جي زندگيءَ جا واسطا قائم ٿيل آهن؟ ان ڳالهه لاءِ خدا جي ڪتاب ۾ آيل آهي:

ومن آياته ان بربکم البرق خوفاً وطمعاً.
 فرمايل آهي ته ”ان جي قدرت جي وڏي ۾ وڏي هڪ نشاني هيءَ آهي ته جڏهن زمين اجاري ٿئي ٿي، ڏڪر ۽ خشڪ ساليءَ جا آثار هر طرف پکڙجي وڃن ٿا، تڏهن هو آسمان تي مينهن جي مانڊاڻ واريون علامتون ٿو پيدا ڪري، ۽ تون ان منظر کي اميد ۽ خوف جي نظرن سان نهارين ٿو.“


اها به سوچڻ جي ڳالهه آهي ته جڏهن اوهان جي اجاري، غير آباد ۽ بر پٽ بئيل بيقرار ٿرتي، پاڻيءَ جي بوند لاءِ تڙپي ٿي، ٿرتيءَ جو هڪ هڪ ذرو، رطوبت ۽ آلاڻ، ريج ۽ سيرابيءَ لاءِ

دانهون ٿو ڪري، ٿرتي پنهنجي بي اختيار گردش ڪندي، جن سان
 جي آڙاه جي اصل گود ۾ ڪرڻ تي ٿي اچي. ٿرتيءَ جي پيداوار
 جا سڀ ساٿ ۽ سينگار پنهنجي فطرت کان مليل حسن ۽ جمال
 کان محروم رهجي ٿا وڃن. ڇا اهو اوهان ڏٺو آهي ته ڪيئن
 پکي پنهنجن آڪيون ۾، چوپايو مال پنهنجن وٿائن ۾، جهنگلي جانور
 پيلن ۽ برپٽن تي، ٿاريون پنهنجن وٿن ۾، انسان پنهنجن کيٽن
 باغن، ٻنبن ۽ ٻارن ۾ هروقت اداس ۽ نمائون، آسائتيون ۽ انتظ
 ڀريون اڪيون کڻي، پيا آسمان جي گرم ۽ خشڪ پولار ۾ ڪنهن
 ڪڪريءَ کي گوليندا آهن!

اوهان ان حال ۾ اهو به ڏٺو آهي ته حق تعاليٰ جي محبت
 ۽ ربوبيت، پالڻهار جي مامتا ۽ رب جي رحمت جوش ۾ اچي ٿي
 نتيجو اهو ٿو نڪري جو نراسيءَ کان پوءِ آس جو، ناسراڻي
 کان پوءِ مراد جو ۽ موت کان پوءِ نئين حياتيءَ جو ساز ساما
 ٿرتيءَ ڏانهن امائيو وڃي ٿو. خود خداوند ٻڌائي ٿو:
 ويتزل من السماء ماء فيحيي به الارض بعد موتها، ان
 ذالك لايات لقوم يعقاون.

مطلب آهي ته ”پالڻهار جي پالنا واري مهير ۽ رحمت ڪر
 ڏمو، جڏهن اوهان آسمان ڏانهن آس ۽ نراس جي نگاهن سان
 تڪيندا رهندا آهيو، ۽ ساري ٿرتيءَ تي موت جو راکاس گهم
 ويندو آهي، تڏهن هو آسمان کان پاڻي وسائي ٿو ۽ نتيجو اهو
 ٿئي ته ٿرتيءَ تي موت کان پوءِ وري حياتيءَ جا ساٿ سينگار
 ٿين ٿا. بيشڪ رب جي قدرت جي ان نموني ۾ عقل ۽ فطرت
 وارن لاءِ وڏيون نشانيون رکيل آهن.“

اتي اچي سمجهڻ جيڪائي ته جا رب جي مهر، انسانن، حيوان
 ۽ سڀني ساهوارن جي ظاهري پالنا ۽ پرورش لاءِ رزق جو اهڙو
 نموني ۾ انتظام ڪري ٿي، ما انسان جي روح ۽ ان جي اخلاق
 زندگيءَ، رهبريءَ ۽ رهنمائيءَ لاءِ ڪجهه نه ڪندي هوندي ڇا
 اهو پالڻهار، جنهن جي مهر ۽ رحمت، ٺوٺ ۽ پياڻ ٿرتيءَ



روضي مبارڪ جي ڀر ۾ ٿڪڻ طرف، قديم قبرستان جو منظر . سامهون، قديم مسجد، شريف
جو هڪ سحراب نظر اچي رهيو آهي .

۽ ان جي رهواسين جي دانهن ۽ آهن کي مٿي مٿس مينهن جا
منڊل ڪري ٿي، سا روح جي ٿرتيءَ جي آڇ ۽ اسات لاءِ ڪو
انتظام نه ڪندي ڇا؟

اهو پالڻهار جنهن جي مهر ۽ رحمت، ٿرتيءَ جي مٿيءَ ۽
مٿيءَ تان پيدا ٿيل ماهوارن ۽ اوڀڙن جي اسات ۽ آڇ کي
محسوس ڪري، وٺن ۽ ٽارين کي ساوا ويس پهراڻي ٿي، وٺن
کي ساون ۽ ڇهڇ پنن ۽ مختلف قسم جي خوشبودار گلن کان
وانجهي ڏسڻ پسند ٿي ڪري، سا مهر ۽ رحمت، انسانن جي روح
جي ڪيتيءَ ۽ گلن ڦٽڻ جي ويرانيءَ ۽ برباديءَ کي برداشت ڪري
سگهي ٿي ڇا؟

بيشڪ اهوئي پالڻهار آهي، جو جسم لاءِ پالنا جو سامان پيدا
ڪري ٿو ۽ اهوئي آهي جو روح لاءِ به خوراڪ جو سامان
اپائي ٿو. اها حقيقت موسيٰ عليه السلام، فرعون جي هڪ سوال
جي جواب ۾ ورجائي آهي.

فرعون پڇا ڪئي ته من ربڪما يا موسيٰ؟
يعني: ”موسيٰ تنهنجو پالڻهار ڪير آهي اي موسيٰ؟“ تڏهن
موسيٰ عليه السلام ورائيو:

ربنا الذي اعطي كل شيء خلقه نه شهر هدي!
يعني: ”اسان جو پالڻهار اهو آهي جنهن موجودات جي
هر شيءِ کي ان حال ۽ صلاحيت آهر، خلقت بخشي. ان کان پوءِ
کيس صحيح ۽ فطري طريقي تي هلڻ لاءِ هدايت ڪئي. جيئن
پنهنجي پيدائش جي مقصد کي پهچي سگهي.“ - اهو هيئن هو
پالڻهار، ٿرتيءَ جي مٿيءَ ۾ وڌڻ ويجهڻ ۽ پالنا جي قوت رکي.
پوءِ ان تي مينهن جا مانڊاڻ مٽي، منجهائس اوڀڙ ۽ اناج جا
خزانا ڪڍي، انسانن ۽ ٻين جاندارن جي حوالي ڪيائين.
ان طرح پيدائش ۽ پيدائش جي مقصد جي هدايت جو سامان
پيدا ڪيائين.

اتي اچي اهو مسئلو خود بخود حل ٿي ٿو ته، پالڻهار

ڌرتيءَ جي آباديءَ لاءِ ايترو سامان پيدا ڪيو آهي ته ڇا انسانن جي جسم ۽ روح جي مقصد ۽ پالنا لاءِ ڪو ٿر ۽ سامان نه ڪيو هوندائين ڇا؟

اهو پالڻهار ۽ خلقڻهار، جنهن ڌرتيءَ جي اڃ ۽ اسات لاءِ توڙي انسانن جي پرورش ۽ پالنا لاءِ هزارين وسيلا پيدا ڪيا آهن، تئين روح جي ريج ۽ آباديءَ لاءِ به ڪئين املهه ماڻڪ ۽ مٿيادار مرڪن، مصلح ۽ پيشوا پيدا ڪندو آيو آهي.

جيئن جسم جي پالنا لاءِ، آسمان تي ڪڪرن جي ڪارونپار ٿي ٿئي، بادلن جون گوڙيون ۽ گجڪارون ٿيون ٿين، وڌڻا مينهن ٿا وڻن، تل ترايون پلر سان ٿيون ڀرجن، بلڪل اهڙيءَ طرح سان، روح جي ولايت تي به ڪڪرن جي ڪارونپار ٿي ٿئي، ان تي به وڌڻا مينهن ٿا وڻن، نصيبن کي سڌير ڪندڙ هيرون ٿيون گهلن، ان روح جي ڌرتيءَ مان به اوڀڙ ٿا اڀرن.

روح جي ڌرتيءَ جو مثال هوبهو ظاهري ڌرتيءَ وانگر آهي. هن ڌرتيءَ تي به انسان اڃ ۽ اسات محسوس ڪري ٿو. هتي به گونچ سڙي وڃن ٿا، اوڀڙ پري وڃن ٿا، پاڻيءَ جي بوند لاءِ تڙپ پيدا ٿي ٿئي، وڻن جا پن ڇڻن ٿا، ٺاريون سڪن ٿيون، گل قل مرجهائجي وڃن ٿا، رنگ به رنگي پکي پڪڻ آسائتا نهن ڪئي روحاني مانڊاڻ لاءِ مٿي نهارين ٿا، روح جي ڌرتيءَ جو ذرو ذرو پاڏائي پڪاري ٿو ته اي پالڻهار! هن ڌرتيءَ تي به ڪا مهر ڪئي وڃي، هن ڌرتيءَ تي به محبت ۽ مهر جي ڪڪرن جون اوڙڪون اچن گهرجن. هن ڌرتيءَ تي به اگونڊري آب جون ڌارائون وڻن گهرجن. هن ڌرتيءَ تي به فيض ۽ هدايت جا چشما ڦٽن گهرجن. هن ڌرتيءَ تي به نيڪيءَ ۽ عمل جي ڪيتي سرهاڻ سان واسجن گهرجي. هت بسم محبت جي ڦلواڙي شاداب ۽ آباد ٿيڻ گهرجي.

اهڙي دور ۾ سچ پچ ته انسان جي روح جي ڌرتيءَ آهن ۽ دانهون ڪري ٿي، پاڏائي ۽ پڪاري ٿي، رڙي ۽ روئي ٿي.

ان جي جواب ۾ چيو ويو آهي:

وهوالذي يرسل الرياح بشرأين يديه رحمة، حتي اذا اقلت سبحان
لا مقنه البلديت فانزلنا به الماء فاخرجناه من كل الشرات كذلك
خرج الموتى لعلكم تذكرون!

يعني ”اهو پالٿهار ٿي ته آهي جو مينهن جي مانڊاڻ کان
ج ۾ هوائن کي هلائي ٿو، جي مهر جي مينهن ۽ ان جي
مانڊاڻ منڊجڻ جون خوشخبريون ۽ واڌايون ڏين ٿيون. تان جو
نامب ۽ ضروري وقت تي، هو ڳرن ڪڪرن کي چرپر ۾ آڻي
و. (۽ پوءِ اهوئي پالٿهار آهي جو چوي ٿو ته) پوءِ اسين انهن
کي اهڙن شهرن تي وڃي پکيڙيون ٿا، جي اصل ۾ پڙ پانگ ۽
جينگ ٿي چڪا آهن، ۽ حياتيءَ جي اسات ۽ اڃ کان اڃاين
هي. پوءِ مٿس مينهن جو مانڊاڻ پاڻ وسائي ٿو، جنهن ڪري،
ڌرتيءَ جي ڪيفيت موت ۽ غيرآباديءَ مان بدلجي، حياتيءَ ۽
آباديءَ سان هم ڪنار ٿي پوي ٿي. ان طرح سان قسمن قسمن
وڙ اڀرن ٿا، جنهن مان مخلوق پنهنجو رزق حاصل ڪري ٿي.
اهڙيءَ طرح اسان مٿن کي پهر جيئرو ڪيون ٿا. هي جو ڪجهه
۾ چيو ويو آهي اها اصل ۾ هڪ هدايت آهي، جيئن اوهان
عقلمندي ۽ دانشمندي حاصل ڪري سگهو.“ هي آهي ظاهري ڌرتيءَ
۽ روح جي ڌرتيءَ ۽ آباديءَ ۽ خوشحاليءَ لاءِ قادر ڪريم
پاران قدرت جو انتظام.

سنڌ جي تاريخ شاهد آهي ته ۱۱ صدي هجري، سنڌ ۾
هنگامه خيز خلفشار جي صدي آهي. ڪلهوڙن جي جليل القدر
ناڪم ميان نورمحمد، ڏاڍي تدبير ۽ حوصلي سان، اندروني ۽
خارجي هنگامن ۽ فتنن جو مقابلو ڪيو. ان دور جو وڏو محشر خيز
فتو نادرشاهه جي ڪاهه هئي، جنهن سنڌ جي زر خيز ۽ خوشحال
سرزمين کي هڪ طرف براد ڪيو ته ٻئي طرف سنڌ جي امن ۽
آمان ۽ ڪلهوڙن جي انتظام ۽ استحڪام کي جهوري وڌو.
ڪلهوڙن جي سالانه چٽيءَ ڀرڻ کان پوءِ وڃي سنڌ جي نادر شاهه

مان چند چٽي. نادر شاه جي خونچڪان داستان ۽ سنڌ جي برباديءَ جي بيان تي تاريخ جا ورق اڄ به شاهد آهن.

اهڙي پر آشوب ۽ هنگامه خيز دور ۾ حضرت سلطان الاولياءَ خواجہ محمد زمان قدس سره جي ذات بابرڪات، سنڌ جي مٿان رحمت الاهيءَ جو ڪڪر بنجي آئي. هن عالم آب و گل ۾ سندن ظهور رمضان المبارڪ جي ۲۱ تاريخ سن ۱۱۲۵ھ (۱۷۱۳ع) ۾ ٿيو. سندن ظهور ولايت سان، سنڌ جي ٺوٺ زمين تي معرفت جا اوڀڙ ايريا ۽ وڻ ٽڻ واسجي ويا. سندن روحاني برڪتن سان نه فقط روحاني زمين تي فيض ۽ هدايت جي پالوت ٿي، پر ان سان گڏ ظاهري ۽ مادي خوشحاليءَ جو پڻ آغاز ٿيو. تصوف ۽ اخلاق جي مرڪزي حيثيت لواري شريف کي حاصل ٿي ۽ اها پاڪ سرزمين مرجع خلائق بنجي وئي.

سندن وجود باوجود جي برڪت ۽ دعا سان، ميان غلام شاه عباسيءَ جو دور سنڌ جي تاريخ ۾ بيمثال ثابت ٿيو. جنهن لاءِ محققن چيو آهي ته ”ميان صاحب جو دور سنڌ جي آزاديءَ ۽ خودمختاريءَ، خوشحاليءَ ۽ خوشخبريءَ جو اهو دور هو جو سنڌ جي تاريخ ۾ پهريون ڀيرو آيو.“

حضرت خواجہ قدس سره جن ۱۴۶ ورهين جي عمر مبارڪ جا هئا ته ميان غلام شاه ۱۱۷۱ھ ۾ تخت نشين ٿيو.

ميان نور محمد ڪلهوڙي، وڏي جدوجهد ۽ جاڪوڙ سان سنڌ ۾ ڪلهوڙن جي آزاد حڪومت قائم ڪئي، ۽ نادر شاه جهڙي ظالم ۽ سفاڪ جي خونين چنبن کان سنڌ کي آزادي ڏياري. ميان نور محمد جو دور سنڌ جي عوام لاءِ خوشحاليءَ جو دور هو. جنهن کي اڳتي هلي ميان غلام شاه تڪميل تي پهچايو ۽ سنڌ جي آزاد حڪومت قائم ڪئي.

ميان صاحب جي وفات کان پوءِ ڀڳ متعلق اختلاف پيدا ٿيو. اگرچہ ميان محمد مراد وڏو فرزند هو ۽ سنڌ جي تخت جي اصولي طور تي وارث هو، پر عوام جي راءِ، درويش صفت ۽

پيدار مغز صاحبزادي ميان غلام شاه تي اتفاق ڪيو. ميان غلام شاه وقت جي اهل الله بزرگن جو معتقد هو ۽ سندس والده ماجده لطيف مائين ۽ جي معتقد ۽ مريد پياڻي هئي. بزرگن ۽ درويشن جي عقيدت ۽ دعا طلبي ۽ جو نتيجو اهو نڪتو جو ميان محمد مراد کي ريتي، ميان غلام شاه کي تخت نشين ڪيو ويو. ميان عطر خان به ميان غلام شاه جي مقابلي ۾ بغاوت ڪئي، پر ڪامياب نه ٿيو. مورخن جي راءِ آهي ته ميان غلام شاه، مساوات، انصاف، رحمدلي ۽ سياسي قابليت سان نه فقط سنڌ جي عوام کي خوشحال بنايو، پر ان مان گڏ سنڌ جي سرحدن کي به وڌائي وسيع ڪري، ان سنڌ جو بنياد مستحڪم ڪيائين، جا شاه لطيف جي تمنا ۽ تصور واري سنڌ هئي.

ان سلسلي ۾ لس پيام رياست، قلات رياست، ڪڇ ۽ پڇ رياست، جيسلمير جا والي ۽ پيا راجائون سندس ڏن ڀرو ٿيا. ٻئي طرف ميان غلام شاه سبزلڪوٽ نائين سنڌ جون سرحدون وڌايون. ميان غلام شاه وسيع سنڌ کي پن بنيادن تي مضبوط ڪيو. اهو پورو خطو سنڌ ۾ آندائين، جتي سندس بزرگ شاه لطيف رح پير گهمائي چڪو هو.

سنڌ جي وسعت جي حد اها بنايائين جتي سنڌي ٻولي ڳالهائي ۽ سمجهي ويندي هئي.

سنڌ جي مشهور محقق مولانا وفائي ان متعلق فرمايو آهي: ”شاه صاحب سنڌ جي بچاءَ لاءِ پنهنجي شاعريءَ سان جنهن جو بنياد رکڻ گهريو ٿي، تنهن کي سندس هڪ معتقد حاڪم ڪماليت تي پهچائي دم ڪيو. سنڌ ۾ ميان غلام شاه جو دور هڪ سونهري دور ٿي گذريو آهي. سنڌي ڏاڍي سائي ۽ ساڄي هئي ۽ ڌارين جي غلاميءَ واري توڪي کان آجي هئي.“

(شاه جي رسالي جو مطالعو ص ۱۴)

ان سلسلي ۾ سلطان الاولياء سان ميان غلام شاه جي

نيازمندانه تعلقات کي به عالمن ۽ محققن بيان ڪندي واضح ڪيو آهي ته ميان صاحب، حضرت سلطان الاولياء سان حد کان وڌيڪ عقيدت رکندو هو.

محقق لکن ٿا ته حضرت سلطان الاولياء حد کان وڌيڪ مستغني هوندا هئا. ڪڏهن به وقت جي بادشاهن سان پيچ نه پاتائون. باوجود ان جي جو وڻن نه زرعي زمين هوندي هئي ۽ نه ڪو وڻن کي جاگيرون هونديون هيون ۽ نه ڪي مريدن تي ڏن پٽ ۽ لوازم پڌل هوندا هئا، تاهم استغنا ۽ توڪل تي قائم رهندا آيا. سندن ان سلسلي ۾ ارشاد هو ته ”اسين انهن پيرن ۾ برشدن مان نه آهيون، جي مريدن جي درن تان ڏن پٽ اڳاڙي ٿڪا ڇڏائيندا وٿن. اسان تي واجب آهي ته مريدن جي باطني ۽ روحاني تربيت ڪيون ۽ کين ظاهري معاش ۾ به توجهه ۽ امداد سان ياد ڪيون.“

چنانچہ ميان غلام شاه پاران، جيئن سنڌ جي ٻين پيرن ۽ بزرگن کي جاگيرون عطا ٿيون، تيئن کين به ميان غلام شاه ڪلهوڙي آزيون نيزاريون ڪري جاگيرون آڇيون، جي پاڻ هرگز قبول نه ڪيائون. ان متعلق فرمائيندا هئا.

”جو ماڻهو زماني جي حاڪم سان دوستي رکي ٿو، تنهن کي توڻ جي تنگي نه ٿي ٿئي. ڀلا اهو ماڻهو جو حاڪم جي حاڪم سان نينهن لائي ٿو، سو ڪيئن محتاجيءَ ۾ مبتلا ٿيندو؟ بلڪ اهڙو ماڻهو خود شهنشاھ آهي ۽ ميان غلام شاه جهڙو مهسين حاڪم سندس گولا ۽ غلام آهن.“ (۸۵)

ميان غلام شاه جي آزين ۽ نيزارين هوندي به پاڻ سندس ڪابه آڇ قبول نه ڪيائون، جنهن کان ميان صاحب ڏاڍو متاثر ٿيو. ميان غلام شاه حضرت خواجہ سلطان الاولياء جي برگزيده صفات کان ايترو ته متاثر ٿيو جو سندن زيارت جي لامحدود آمادگي ظاهر ڪيائين. اوج ۽ اقبال، دولت ۽ عزت سندس همراڪاب هئا ۽ وقت جا پير ۽ مرشد سندس دربار جا مصاحب بنجي چڪا.

53179

هئا، ان ڪري سندس ڪنهن ۾ به اڪ نه ٻڌندي هئي. منته جي عالمن ۽ پيران طريقت کي زمينن، لوازم، وظيفن، انعامن اڪرامن ۽ جاگيرن سان نوازي پاڻ کي مقبول بنائي چڪو هو، پر سلطان الاولياء متعلق سندس اها آرزو ۽ تمنا ڪڏهن به شرمندہ تعبير نه ٿي. نه پاڻ سندس جاگيرون قبول ڪيائون ۽ نه ڪو سندس دربار جا سلامي ٿيا.

هڪ ڀيري ميان غلام شاه سندن خدمت ۾ درخواست موڪلي ته:

”قبلا سائين، اسين وقت جا بادشاهه ملڪ ۽ رعايا جي ڪاروبار ۾ ايترا ته ڦاٿل آهيون، جو اهڙي فراغت نصيب ٿي ته ٿي ٿي جو اچي اوهان جي دست بوسي ڪري سگهون ۽ اوهان کان دعا طلب ٿيون. ان صورت ۾ اگر قدم رنج فرمائي هڪراچي مون کي پنهنجي زيارت فيض بشارت کان مستفيد فرمايو ته تاحيات ممنون ڪرم ۽ احسانمند رهندس.“

حضرت سلطان الاولياء قدس سره ان درخواست جي جواب

۾ فرمايو:

”اسان فقيرن کي مسافريءَ جون دقتون ۽ مشڪلاتون برداشت ڪرڻ نهايت ڏکي ڳالهه نظر ٿي اچي. اسين هت پنهنجن فقيرانه ڪڪن ۾ اوهان جي حق ۾ رب پاڪ جي درگاه ۾ دعا طلب آهيون. والسلام.“

ميان صاحب، ان جواب کان ڏاڍو متاثر ٿيو ۽ حيرت جي

درياءَ ۾ غرق ٿي ويو.

محققن لکيو آهي ته ڪجهه وقت کان پوءِ ميان غلام

شاه دوباره حضرت سلطان الاولياء جي خدمت ۾ عريضو موڪليو ته:

”جي اوهان جي ذات بابرڪات جي زيارت نصيب نه ٿي ٿي ته پوءِ استدعا آهي ته پنهنجو ڪو مصاحب ۽ درويش موڪليو، جيئن ان جي صحبت ڪري سگهجي.“

حضرت سلطان الاولياء قدس سره جن ان استدعا کي قبوليت جو شرف ڏيندي، پنهنجي لاءِ ڪلهوڙي مرید حاجي محمد کي اجازت ڏني ته هو ڀلي وڃي میان صاحب مان ملاقات ڪري. ان سان گڏ کيس هدايت ڪيائون ته میان غلام شاه کي سوال پڇندو، جي جوان سمیت توکي اڳيئي سمجهائي ٿا ڇڏيون.

۱- میان غلام شاه جي تمنا اها آهي ته ڪڇ ملڪ جي جاڙيجم قوم مان شادي ڪري. ان خيال سان هو ڪڇ ڏانهن سفر ڪرڻ جو ارادو ڪري چڪو آهي. توکان پڇندو ته ”منهنجي اها تمنا برصواب ٿيندي يا نه؟“

تو جواب ۾ ٻڌائجانس ته ”اسين نه آهيون جوتشي ۽ برهمن، نه آهيون نجومی ۽ ڪاهين، جو پوڻيون پئي، انگ اکر ٺاهي، ويهي اهڙن سوالن جا جواب تيار ڪريون.“

۲- میان غلام شاه جي اها به تمنا آهي ته اسان کي جاگیرن جي آڇ ڪري. ان متعلق توکي چوندو: ”اسان جي اها به تمنا آهي ته حضرت سلطان الاولياء جن کي ڪن جاگیرن جا پروانا پیش ڪيون.“ تون جواب ۾ چئجانءِ: ”رزاڻ مطلق اسان فقيرن جي حال کان آگاهه آهي، ان رب پاڪ اسان جي رزق جو اڳيئي انتظام ڪري ڇڏيو آهي. اسان جي گذر لاءِ ڪافي سامان پيو آهي، پر جيڪڏهن ان قسم جي محتاجي محسوس ڪيسون ته پوءِ سرڪاري نوڪري ڪرڻ ۽ جاگیرن وٺڻ کان به ڪين گسنداسون.“

۳- میان غلام شاه، ملاقات کان پوءِ، موڪلائڻ وقت، توکي ڪجهه ڪپڙا لٽا ۽ نقد پيسا آڇيندو، سي موٽائڻ نه گهرجن، هي ڀلي قبول ڪجانءِ، اهو هديءَ طور قبول ڪرڻ مباح ٿيندو. انڪار ڪرڻ جي صورت ۾ مبدا ائين محسوس ڪري ته فقراءِ به دولتمندن وانگر هديا قبول نه ٿا ڪن ۽ استغنا ۽ تکبر جو مظاهرو ڪري، مخلصانه پيشڪش کي رد ٿا ڪن. پيشڪش بنا ڪنهن شرعي وجهه جي کيس اسان متعلق ڪنهن به شڪ شڪي ۾ مبتلا ڪرڻ نه گهرجي.“

حضرت سلطان الاولياء قدس سره جي باطني بصيرت ۽ كشف
 حقيقت جو اهو باڪمال مثال آهي ته ميان غلام شاه جي سندن
 بوڪيل مرید حاجي محمد ڪلهوڙي سان اهائي گفتگو ٿي، جا
 حضرت خواجه قدس سره اڳ ۾ ئي فقير حاجي محمد ڪلهوڙي
 کي سمجهائي ڇڏي هئي. ظاهر آهي ته ميان غلام شاه سندن
 بوڪيل فقير جي صحبت ۽ رهائش مان ڏاڍو محفوظ ٿيو. سندن
 زلي رغبت ۽ روحاني عقيدت وٽر وڌي وڻ ٿي وئي. ان کان پوءِ
 ميان صاحب ڪيترا عريضا حضرت خواجه قدس سره جي بارگاه ۾
 لکنڊو رهيو ۽ مریدان معتقدان خيالات جو اظهار ڪندو آيو.
 ميان غلام شاه جا ڪيئي اهڙا عريضا اڄ تائين موجوده سجاده نشين
 حضرت پير گل حسن صاحب صديقي مدظلہ العالی وٽ موجود آهن.
 مثلاً هڪ عريضي ۾ پنهنجي صحت لاءِ ۽ ٻئي ۾ اولاد
 جي صالح ٿيڻ لاءِ دعا طلبيءَ جا عريضا لکيا اٿس ۽ ڪن ۾
 پنهنجي قصور تي عجز ۽ معذرت جو اظهار ڪيو اٿس.

ان سلسلي ۾ محققن هڪ ٻيو واقعو به قلمبند ڪيو آهي،
 جنهن ۾ وري به جاگيرن جي آڇ ۽ حضرت خواجه قدس سره جن
 جي انڪار جو ذڪر موجود آهي.

تصديق ٿيل روايت آهي ته ميان غلام شاه ڪجهه زماني
 کان پوءِ پنهنجي مک وزير ديوان گڏو مل جي پيءُ ديوان خانچند
 کي حضرت خواجه قدس سره جن جي خدمت عالم ۾ لواري شريف
 جي جاگير جي پرواني سان ڏياري موڪليو. حضرت خواجه قدس سره
 جن وري به ميان غلام شاه جي آڇ ۽ پيشڪش تي قبول نه
 ڪيو ۽ فرمايائون: ”جاگير جي وسيع ايراضيءَ جي آباديءَ لاءِ
 پنج، ڀاڻ، پراءَ ۽ کاڻي وغيره لاءِ جو خرچ ٿيندو، اهو ڪير
 ڀريندو؟“ ديوان خانچند عرض گذاريو ته ”قبلا سائين! اهو سارو
 خرچ پڪو هن غلام جي ذمي آهي، اهو ڪم ڪار مان ڪندس،
 حضرت جن فقط آڇ کي قبول ڪرڻ فرمائين.“

حضرت خواجه قدس سره آخري راءِ جو اظهار ڪندي فرمايو:

”اسين فقير ماڻهو، اهڙن خفن مان ڇا ڄاڻون. اهڙا خفا مون
نم ڪنداسون.“

بهرحال، ديوان خانچند نااميد ٿي، واپس وريو ۽ ساري واڙ
اچي ميان صاحب کي پيش ڪيائين.

هنن تاريخي واقعن مان ثابت ٿو ٿئي ته ميان غلام شاه
جي حضرت خواجہ قدس سره ڏانهن ڪيڏي نه مخلصانه عقيدت
هئي. ان نيازمندهانه عقيدت جي ڪري ۽ حضرت خواجہ قدس سره
جي نوجوهانه خصوصيت جي پالوت، سنڌ جي آزاد حڪومت کي
نه فقط سرسبز ۽ آباد رکيو، پر آزاد به رکيو.

ان دور متعلق حضرت شاه لطيف جو هيٺيون بيت ته
مشهور آهي:

منڊ ٿي منڊل وڃڻا، ڪٿي اوهيڙن اوڪ،

ڇاچر ٿي چنن به، مينهون چرن سوڪ،

سرهيون ٿيون سنگهاريون، پويو پائڻ طوق،

ميها، چيڙ، ڦنگيون، جت سوا ٿين ٿوڪ،

لاهن مٿان لوڪ، ڏولائي جا ڏينهڙا.

سنڌ جي مشهور محقق مولانا وفائي لکيو آهي ته:

”ميان غلام شاه جي زماني ۾ اهو پهريون شعر هن ريت

پڙهيو ويو ٿي۔ ”لٽا مٿان لوڪ، ڏولائي جا ڏينهڙا.“

هي آهي سلطان الاولياء حضرت خواجہ محمد زمان قدس

جن جي برڪت ۽ سعادت واري دور جي سنڌ.

”گلشن الاولياء“ ۾ حضرت سلطان الاولياء متعلق روايتون

(نقل ۱) نصرپور جي قاضي عبدالرحمان پنهنجي ڪنهن عزيز قاضيءَ کان روايت ڪئي، جيڪو مخدوم صاحب (خواجہ لواري وارن) جو مريد هو ته حضرت مخدوم صاحب (خواجہ محمد زمان) جن جو اهو دستور هوندو هو ته مريدن جي کاڌي لاءِ پئسن تي اناج خريد ڪري رکندا هئا ۽ اٽڪل روئ ٿيڻ چاليهه خرار آن هڪ ئي وقت خريد ڪندا هئا ۽ ساري رقم اناج واريءَ ڪوٺيءَ مان ڪڍي هڪ ئي وقت ادا ڪندا هئا، ان جي ڪنهن کي به سٺو ڪانه هوندي هئي. هڪ ڀيري قديم دستور موجب اناج خريد ڪرايو هئائون ۽ جڏهن ان جا مالڪ پئسن وٺڻ لاءِ حاضر ٿيا ته پاڻ پانڊي ۾ ويا. قاضي به سندن پويان ويو، ڇا ٿي ته ان جو فرش ڪڪڙن جي ڇهين سان ڪرڙيل آهي ۽ اتي ته ڪجهه به نه هو. تڏهن عرض ڪيائين ته حضرت (خواجہ صاحب!) هي ڪهڙو راز آهي، هتي ته ڪجهه به موجود نه آهي، اوهين ايڏي رقم ڪٿان آڻيندا آهيو؟ خواجہ صاحب فرمايو ته اهو راز اڄ تو تي کوليان ٿو، پر توکي ڪپي ته ڪنهن سان به ظاهر نه ڪجان. پوءِ فرمايائون ته اسان کي حق سبحانه جي درگاه مان تقيرن جي خرچ لاءِ روزانو هڪ لک رپيا مقرر آهي، اسان انهن لاءِ رڳو رب کي پسند ڪيو آهي، تڏهن ايتري مخاوق هر طرف کان ۽ هر طريقي جي مشائخن کان هتي اچي گڏ ٿي آهي.

(نقل ۲) قاضي عبدالرحمان (نصرپوري) پنهنجي ڪنهن ماڻه
 قاضيءَ کان روايت ڪئي ته هڪ وقت مخدوم صاحب (خواجہ
 محمد زمان) جي درويشن مان هڪ درويش کي توحيد جي حالت
 ڏسڻ ۾ آئي. مخدوم (خواجہ) صاحب جي خدمت ۾ اچي چيائين
 ته ”آءُ خدا آهيان.“ مخدوم خواجہ صاحب کيس فرمايو ته تون
 پنهنجو پاڻ کي ته خدا سڏين ٿو، جڏهن توکي پيا به خدا چون
 ته پوءِ تنهنجي دعوا سچي چئبي. ان فقير چيو ته پيو ڪو مون کي
 خدا چئي يا نه چئي، آءُ خدا آهيان. خواجہ صاحب ان درويش
 کي ان جي پانڊي ۾ کڻي بند ڪرايو. اٽڪل ۱۲ ٻيهر پانڊي
 ۾ بند هو. جڏهن خواجہ صاحب جي توجه مان ان جي حالت
 مڌري، تڏهن کيس ٻاهر ڪڍيائون.

(نقل ۳) ابراهيم فقير سويدي کان روايت آهي ته جڏهن
 حضرت مخدوم صاحب (خواجہ محمد زمان) جو مريد ٿيس ۽ سندن
 خدمت ۾ عرض ڪيم ته سائين! هاڻي ڇا ڪريان؟ پاڻ فرمايائون
 ته توکي ڪپڙا اٿندڙ جي روش اختيار ڪرڻ گهرجي، مطلب ته
 جلدي اچ وڃ ڪرا!

(نقل ۴) ڳالهه ٿا ڪن ته حضرت خواجہ صاحب جي
 ڪوٽ جي ڀر ۾ هڪ هندو مڪئيءَ جي پوک پوکي هئي. هڪ
 رات سندس پوک ۾ گدڙ (پيلڻ لاءِ) آيا ۽ هندو ساري رات سجاڳ
 رهي شور ڪري گدڙن کي هڪلي رهيو هو. صبح جو حضرت
 مخدوم خواجہ صاحب مريدن کي فرمايو ته ”دوستو! ڏسو ته هن
 هندو جنهن مڪئيءَ جي پوک پوکي آهي، ساري رات گدڙن جي
 ڊپ کان ننڊ نه ڪئي آهي. اوهان خدا جا طالب آهيو، ساري
 رات ستا پيا آهيو، اهو ڪهڙو انصاف آهي؟“

(بشڪريه ماهنامه ”الرحيم“، حيدرآباد سنڌ.)



شيخ عبدالرحيم گرهوڙوي

هيءُ صاحب اصل گرهوڙ جو ويٺل هو، جو ٿرپارڪر ضلعي ۾ هڪ ڳوٺ آهي. ظاهري علم، فقه ۽ حديث ۾ بي نظير هو. شاعر پڻ هو، سنڌي ٻوليءَ ۾ ججهوئي ڪلام چيو اٿس. فقه ۽ تصرف تي ڪيترائي ڪتاب لکيا هئائين، جي مدد خان افغان جي ڪاهن وقت جا لڏپلاڻ ٿي هئي، تنهن ۾ گم ٿي ويا. سندن ڪي تصنيفون اڃا موجود آهن، جهڙوڪ ”فتح الفضل“، جنهن ۾ حضرت [خواجہ، اطان الاولياءِ قدس سره] جن جا ملفوظات جمع ٿيل آهن. حضرت جن جي سنڌي بيتن جي عربي شرح ۽ ”ادبيات مشنوي“، جنهن جو مضمون حضرت جن جي مداح آهي. شيخ عبدالرحيم ننڍپڻ کان وٺي مناظري ۽ مباحثي جو ڪوڏيو هوندو هو، ۽ انهن ۾ پن سڀني کي شه ڏيئي ويندو هو. هميشه اها آرزو هوندي هيس ته ڪافرن سان غزا ڪري شهيد ٿيان. ”اوائل ۾ حضرت جن جي توهين ڪندو هو، ۽ سندن مريدن تي خدا ڪندو هو. هڪ لڳا وات ويندي هڪ درويش گڏيس، جو حضرت جن جي زيارت لاءِ لواري سنبريل هو. درويش کي ٺٽولي ڪري چيائين ته ”پنهنجي پير کان منهنجي پاران پڇج ته معراج خاص پيغمبر صلعم لاءِ هئي يا پن لاءِ به؟“ درويش کانئس موڪلائي اٿي هليو. جڏهن لواريءَ پهتو، تڏهن حضرت جن جي صحبت ۾ اهڙو ته لاءِ ٿي ويو، جو شيخ عبدالرحيم جو نياپو ڏيڻ وسري ويس. آخر جڏهن موٽي وڃڻ جو سعيو ڪيائين، تڏهن حضرت جن کيس پائمرادو فرمايو ته ”فلاڻي توکي اسان لاءِ ڪهڙو

سنيھو ڏٺو هو؟“ درويش واٽڙو ٿي ويسو، ۽ پيغام ساري پيش ڪيائين. حضرت جن جواب ڏنو ته ”شيخ عبدالرحيم کي چئج ته بغداد جي هڪ خليفي لاءِ هڪ پل اڏائي ويڻي هڻي، جا اڄ ڏينهن تائين قائم آهي. اگرچ اها خاص انهن لاءِ جوڙائي ويڻي هڻي، تڏهن به جو چاهي سو اڄ تائين ان مٿان لنگهي سگهي ٿو. ساڳيءَ ريت حضرت محمد صلعم پڻ معراج جي وسيلي هن جهان کان هن جهان تائين گویا هڪ پل ٺهرائي. اها ڪا ڪڏهن ٻهن جي آهي؟ البت ان تان لنگهڻ جو حق ۽ شان پيغمبر صلعم کي ئي هو، پر سلطان پٺيان سندس لشڪر به لنگهي سگهي ٿو. انهيءَ ڳالهه ۾ ته پاڻ سلطان جو فخر آهي.“

درويش وڃي رفقو رسايو. شيخ عبدالرحيم جي اکين تان اندازيون لهي ويون. ان ڏني حضرت جن جي پريت جو پيچ پٽجي ويس. پوءِ بحث مباحثا ختم ڪري، وڃي حضرت جي پيش پيو، ۽ سندن عنايت سان وڃي عرشين لڳو. بار بار چونڊو هو ته ”مون کي ڏاڍو فخر هوندو هو ته مون جهڙو عالم ملڪن ۾ گوليو لپندو. پر جڏهن حضرت جن جي روبرو ٿيس، تڏهن سڀ وڃا وسري ويم. سندن اڳيان پاڻ کي اهڙو تڇ سمجهندو هوس، جهڙو جاهل ڪنهن فاضل اڳيان.“ ۽ پڻ چونڊو هو ته ”جنهن هڪواريءَ حضرت جن جو توجهه حاصل ڪيو، سو سڄيءَ سنڌ جي مشائخن کان مٿي ٿيو.“

حضرت جن جي وصال کان پوءِ شيخ عبدالرحيم ڪجهه وقت حضرت خواجه گل محمد جي خدمت ۾ رهيو. آخر وڃي پنهنجي ڳوٺ گرهوڙ ۾ گذارڻ لڳو. اتي گڄ ڏينهن خلوت ۾ صرف ڪيائين. بلڪل ٿورو کائيندو هو ۽ ٽئين ٽئين ڏينهن مسهل وٺي معدو خالي ڪندو هو. سارو ڏينهن ۽ رات هڪ تڙي ٽڪر تي کٽو اويٺو پيو هوندو هو. نهايت ضعيف ٿي ويو، بنهه هڏن جي مٿ وڃي بچيو. نيٺ هڪ ڏينهن خلوت مان نڪري، تڙ ڪري، نئون وڳو پھري، دهلاريءَ کي سڏي چيائين ته ”وڃي ڍنڍورو ڏي ته جو ماڻهو اڄ اچي منهنجي بيعت ڪندو، تنهن کي سڀاڻ دوزخ

باه کان بچائڻ جو ذمہ آءِ پاڻ تي کٽڻ لاءِ تيار آهيان.“
 ڪيترن چوندو هو ته ”مون کي پنهنجي سر شيخيءَ ۽ مشائخيءَ جي
 يا تمنا ڪانهي صرف الاهي امر جي متابعت ڪري ماڻهن
 حضرت جن جي طريقي ۾ داخل ٿو ڪريان.“

روايت آهي ته جڏهن مير بجارخان ڏالپر ڪلهوڙن جي
 لور سببان انهن سان مقابلي جي ست سٽي، تڏهن وڃي شيخ
 الرحيم کان دعا گهريائين. شيخ صاحب فرمايو ته ”اوهان جي
 ۾ هن شرط تي منحصر آهي ته ديندارن جي پرگهور ۽ بي دينن
 ۾ پائمالِيءَ جي اهو شرط بجا آندو ته اوهان جي صاحبي پشت
 ۾ هلي ايندي.“ مير بجارخان اهو شرط قبول ڪيو ۽ آخر ڏالپرن
 ۾ فتح ٿي.

گرهوڙ کان ٽيهه ڪوهه پري ٿر ۾ هڪ بتخانو هو، جتي
 قسم جون بچڙايون ٿينديون هيون. شيخ عبدالرحيم جي آرزو
 وٺندي هئي ته بتخاني کي نابود ڪريان. هڪ دفعو لواريءَ ڏي
 ۾ ويو ته وات تي ڪن دوستن کان خبر پيس ته بتخانو اڳي
 مان به اتر ٿي ويو آهي. هاڻ پاڻ جهلي نه سگهيو. يارن کي
 پيائين ته ”هلو ته هلي بتخانو ڊاهي ناس ڪريون.“ هڪ دوست
 کي لواريءَ روانو ڪري، ان هٿان حضرت خواجه گل محمد کي
 پيئون نياپو موڪليائين:

جه ڪن ٺوپايا ڪوڏ مان، تهه کي ڪچاڙو،

ماڻس ستاڙو، پٿر نالو ڪين ڪي.

حضرت جن هيءُ نياپو مٿي نهايت افسوس ظاهر ڪيو.


شيخ عبدالرحيم غازين جو ڪٿڪ سنڀرائي وڃي بتخاني
 مان ڪڙڪيو. اول بت پرستن کي اسلام جي دعوت ڏنائين، جا
 من قبول نه ڪئي. پوءِ غازين وٺي هلان ڪئي، ۽ ڪن ۾
 بتخانو پڇي پور ڪيائون. شيخ عبدالرحيم پاڻ نڪو هلايو هٿيار
 نڪا ڪيائين هاڪارن ”اياڪ نعبد“ ۽ ”اياڪ نستعين“ جا
 ۾ مچائي ڏنائين. پوءِ ته بت پرستن مٿس ترارين ۽ ڍالن جو

وسڪارو ڪيو، مگر عجب جو هن جي بدن مان ٿڙو رت جو به
 نڪتو. آخر زخمن وگهي دم ٽٽائين. سندس لاش ڪٿائي اچي
 گرهوڙ ۾ دفن ڪيائون. هيءُ حادثو سن ۱۱۹۲ هجري (۱۷۷۸ء)
 ۾ ٿيو. ان وقت شيخ صاحب جي عمر چاليهه ورهيه هئي.
 ("لواريءَ جا لال" تان ورتل)



"خلق جو عالم افضل آهي امر جي عالم کان، ڇاڪا
 ته ظهور ان مان ئي حاصل ٿئي ٿو."
 — سلطان الاولياء





درگاه عالیہ جی احاطی بندرہ دالان پرہ ایشیہ حصی جو منظرہ جی حضرت سلطان الاولیاء قدس سرہ

شيخ احمد بن محمد صديق السندي عرف قاضي احمد دمائي

تعلقي سڪرنڊ جو شهر ”قاضي احمد“ هن بزرگ جي نالي وٽان منجھي ٿو، ڇاڪاڻ جو قاضي احمد صاحب هن ماڳ کي ساڳيو ۽ اتي ئي سندس مزار آهي. قاضي صاحب پنهنجي وقت جو عالم ۽ عارف هو. خواجه محمد زمان رح (اول) لواري واري جو پٽ ۽ خليفو ۽ نقشبندي طريقي جي مبلغن ۽ علمبردارن مان هو. سنڌ توڙي هند ۾ ڪائونسل گهڻا بزرگ فيضياب ٿيا، انهيءَ ڪري هن برصغير ۾ نقشبندي طريقي جي تاريخ ۾ قاضي صاحب جو ڪردار نمايان آهي، ۽ انهيءَ لحاظ سان ڪن مصنفن هن سلسلي جي بزرگن بابت لکندي قاضي صاحب جي سوانح ۽ خدمت کي پڻ بيان ڪيو آهي. (۱) جيئن ته سنڌ اندر طريقت ۽ تصوف جي تاريخ ۾ قاضي صاحب جن جو تذڪرو پڻ اهميت رکي ٿو، انهيءَ ڪري اسان هيٺ سندس سوانح جي ڪن خاص پهلوئن تي روشني وجهون ٿا، جن بابت هن وقت تائين خاطر خواه معلومات ميسر ٿي نه سگهي آهي. (۲)

قاضي صاحب جي خاندان جو نسب نامو سنڌ جي ”ڪوريجن“ جي قبيلي سان ملي ٿو. سندن پهرين پري پيڙهي هن طرح آهي:

(۱) قاضي احمد بن (۲) محمد صديق بن (۳) عبدالسلام بن (۴) حاجي بن (۵) محمد صالح بن (۶) صابر بن (۷) حاجي بن (۸) احمد بن (۹) محمد بن (۱۰) سلطان بن (۱۱) علاوالدين بن (۱۲) حاجي بن (۱۳) احمد بن (۱۴) شيخ المشائخ حضرت سندن

پنهجن تحريرن ۾ قاضي صاحب پاڻ پنهنجو نالو "احمد بن محمد صديق السندي" ڪري لکيو آهي. (۳)

هن خاندان جي سڪونت آڳاٽي وقت کان وٺي "ٺٽي" جي شهر ۾ هئي، جتي شيخ المشائخ حضرت سندو، مدفون آهي جو غالباً ٽهين صدي هجريءَ جي پلارن بزرگن مان هو. سندس اولاد مان ڪي بزرگ علمي مشغلي سان سيهڻ ۾ پڻ رهيا ۽ اتي ئي رکيل آهن، جيئن ته پارهين نمبر بزرگ حاجي بن احمد توڙي قاضي احمد جن جي والد محمد صديق جون مزارون سيهڻ ۾ آهن.

قاضي احمد موصوف سن ۱۱۱۷ هجري (۱۷۰۵ع) ۾ (۴) ٺٽيءَ ۾ ڄائو. اهو ميان يار محمد ڪلهوڙي جي حڪومت وارو دور هو. ابتدائي تعليم پنهنجي والد کان ورتائين، جو غالباً ان وقت سيهڻ ۾ مدرسو هو. ثانوي ۽ اعليٰ تعليم ان دور جي مشهور عالم مخدوم عبدالواحد سيوستانیءَ کان ورتائين (۵) ۽ فارغ التحصيل ٿي پنهنجن وڏن بزرگن جي نقش قدم تي تعليم ۽ تدريس جو مشغلو اختيار ڪيائين.

اهو معلوم نه آهي ته قاضي صاحب ڪڏهن سيهڻ ۽ ٺٽيءَ وارو پاسو ڇڏي اچي موجوده سوري ۽ سڪرنڊ تعلقن واري ايراضيءَ کي وسايو. ٿي سگهي ٿو ته حڪومت طرفان کيس لاکاٽ پرڳڻي (۶) جي قضا ملي ۽ انهيءَ نئين عهدي کيس هن پرڳڻي جي مرڪزي ايراضيءَ ڏانهن آندو. بهرحال، قاضي صاحب پاڻ ئي هن طرف لڏي آيو ۽ اچي "ديهم دم" ۾ سڪونت اختيار ڪيائين. "ديهم دم" هن وقت سوري تعلقي جي حد ۾ آهي. جتي قاضي صاحب جن اچي ويٺا، ان ماڳ واري مسجد موجود آهي، ۽ اڄ تائين سندن نالي سان "ميان صاحبن جن جي مسجد" سڏجي ٿي. (۷) قاضي صاحب جن زندگيءَ جو ڪافي عرصو "ديهم دم" ۾ رهيا ۽ انهيءَ ڪري "دمائي" سڏجڻ لڳا. زندگيءَ جي پوئين دور ۾ "ديهم دم" مان لڏي اچي موجوده شهر "قاضي احمد" (جتي سندن مزار آهي) واري ماڳ تي مقرر ٿيا. اهو ماڳ "ميل جي ڍوري" (۸) جي

ڪنڌيءَ سان هڪ آباد علائقو هو، ۽ انهيءَ ڪري ئي قاضي صاحب جن شايد اتي سڪونت اختيار ڪئي. پاڻ پنهنجي تحرير ان کي 'موضع ميل' ڪري لکيو اٿن، ۽ اتي جي آباديءَ بابت پنهنجن همعصرن مان ملان محمد احسن ۽ ملان محمد عارف ڏي پنهنجي هڪ خط ۾ لکيو اٿن ته "اوهان جي ڪجهه زمين محمد بقا شاه وارن ۽ ڪجهه معارفجن (ڪوٽريجن) آباد ڪئي آهي."

قاضي صاحب جن هن 'موضع ميل' ۾ سن ۱۲۲۳ هجري (۱۸۰۸ع) ۾ وفات ڪئي. سندن مزار ۽ درگاهه جي مشهوريءَ سببان پوءِ موضع تي نالو ٿي "قاضي احمد" پئجي ويو ۽ انهيءَ نالي سان ئي هن وقت هيءُ شهر وڌندڙ ۽ آباد آهي.

عالم ۽ معرفت

ميان احمد وڏو عالم ۽ قضا جو صاحب هو، جو هو لواريءَ جي صاحب سجاده خواجه محمد زمان رح جو مريد ٿيو. ميان فيض محمد صاحب ٻڌايو ته: "خواجه محمد زمان صاحب جن جي مشهوري گهڻو اڳ ئي چڪي هئي ۽ سندن وڏا خلیفا ۽ ٻيا نالي وارا مريد اڳ موجود هئا؛ قاضي صاحب پوءِ لواريءَ ۾ ويو ۽ وڃي حلقهءَ ارادت ۾ داخل ٿيو." خواجه محمد زمان رح جي سوانح بابت جيڪي روايتون محفوظ آهن، تن مان هڪ روايت خود قاضي صاحب جي زباني قلمبند ٿيل آهي. اها روايت انهيءَ وقت جي آهي، جڏهن خواجه صاحب جن جي پهرئين فرزند ۽ پوءِ پهرئين ڌيري وفات ڪئي. (۹) ان مان گمان نڪري ٿو ته قاضي صاحب وڏن خلیفن کان پوءِ مگر ان هوندي به خواجه صاحب جن جي حياتيءَ جي پهرئين دور ۾ سندن مريد ٿيو. ميان فيض محمد صاحب ٻڌايو ته: "قاضي صاحب جن ڏيهه دم ۾ مقيم هئا، جو حج جو ارادو ڪيائون. ان وقت حج جي واٽ لواريءَ وٽان هئي، جتان پوءِ ڪڇ ۾ وڃي، 'مڌئي' بندر تان غورابن ۾ چڙهندا هئا. قاضي

صاحب لواريءَ ۾ خواجه صاحب جن جي زيارت ڪرڻ بعد عرض ڪيو ته حج کان موٽندي مريد ٿيڻ جو ارادو اٿم. بزرگن فرمايو ته حج به نيڪ، مريديءَ جو ارادو به نيڪ، پر اهڙو ته ٿي وڃي جو اڳيان به ته مڃائڻ! اهو ٻڌي قاضي صاحب ترسي پيو، جو فريضه حج اڳ پڻ ادا ڪري چڪو هو. ٽن ڏينهن بعد خواجه صاحب جن کين اجازت ڏني ۽ قاضي صاحب حج تي روانو ٿيو. حضرت خواجه محمد زمان رح جي چئن وڏن خليفن جا نالا معلوم ۽ مشهور آهن: يعني شيخ عبدالرحيم گرهوڙي، شيخ ابوطالب اگهي، شيخ حاجي محمد صالح ۽ حافظ هدايت الله، جيڪي خواجه صاحب جن جو خاص خادم هو. انهن وڏن خليفن کان سواءِ ٻيا به ڪيترائي اهل دل سندن عقيدتمندن ۾ شامل هئا، جيئن ته شيخ حافظ حاجي طاهر، شيخ قاضي احمد، درويش عيسيٰ دشتي، سيد محمد، سيد پير محمد، بنگو فقير، حافظ ايوب، علي محمد معذوب، شيخ شعيب ڪشتي، شيخ الياس، شيخ سڌاتوره، حاجي شهير بلوچ ۽ سندس ڀاءُ ابوالحسن غازي وغيره. انهن سالڪن ۽ درويشن مان گرهوڙي صاحب کان سواءِ ٻين جا حالات بلڪل مختصر طور مان معلوم آهن. مثلاً شيخ ابوطالب اصل اگهي ڪوٽ يا اگهاڻي جو هو، پر وفات سعيدپور ۾ ڪيائين. شيخ حاجي محمد صالح ڏاهري، موجوده تعلقي موري ۾، دولت پور کان ميل کن اوڀر طرف 'ڪٿڙ' جو ويٺل هو؛ (۱۰) خواجه عيسيٰ دشتي، موجوده عمرڪوٽ تعلقي جي مشهور شهر 'چيلهم' لڳ ويٺل هو ۽ سندس اولاد مان فقير عبدالله هن وقت موجود آهي؛ بنگو فقير گوپانگ، ڊيري، ضلعي نوابشاهه لڳ ويٺل هو ۽ اتي ئي سندس مزار آهي. سيد محمد لاهو جو باشندو هو. انهن بزرگن نقشبندي طريقي جي وات وٺي دين جي خدمت ڪئي ۽ ڪيترن ئي انسانن جي اخلاق کي سنواريو ۽ بلند ڪيو. موجوده معلومات جي بناء تي ائين چئي سگهجي ٿو ته انهن مڙني ۾ قاضي احمد صاحب پنهنجن مريدن ۽ معتقدن جي وسيع دائري ذريعي نقشبندي طريقي جي فيض کي سنڌ توڙي سنڌ کان

هر گهڻو وڌايو.

خواجہ محمد زمان رح جي خليفن مان مخدوم عبدالرحيم گرهوڙي، قاضي احمد صاحب ۽ سيد محمد لاهوري وقت جا عالم هئا، جن ۾ گرهوڙي صاحب کان پوءِ قاضي احمد صاحب علم ۽ فضل ۾ ٻين مڙني کان مٿڀرو هو. قاضي صاحب کي خواجہ محمد زمان کان خلافت ملي ۽ پوءِ پاڻ پنهنجي حلقن جو پير طريقت ٿيو. (۱۱) سندس مريدن جو دائرو وسيع هو، پر هيٺيان چار بزرگ سندس وڏا خلیفا هئا:

(۱) سيد نور محمد شاهه ڪنڊائي، ڪاهي ڪنڊيا، تعلقي

نوشهري فيروز جو.

(۲) مخدوم عبدالوالي درپلي جو.

(۳) سيد حسين شاهه، رتڙه چتره، ضلعي گورداسپور جو.

جنهن هندستان ۾ فيض عام ڪيو، ايتريقدر جو سندس ئي سئو مٿ خلیفا ٿيا.

(۴) ميان عبدالڪريم کٽي، پينگهاري، تعلقي هالا جو.

انهن چئن وڏن خليفن کان سواءِ سندس ٻيا معتقد پڻ وڏي

درجي وارا هئا. انهن ۾ ميان پير محمد ڏيپارجن جو ۽ قاضي صاحب

جو پنهنجو فرزند ميان محمد صالح، وڏا اهل دل هئا. ميان پير محمد

ڏي قاضي صاحب جن جي لکيل خطن جا نٿل موجود آهن، جن

۾ کيس ”فضائل و ڪمالات دستگاه، نور بصر، راحت روي، ميان

پير محمد جيو سلمه ربه“ جي عبارت سان خطاب ڪيو اٿس، ۽

پڻ خط ۾ ڄاڻايو اٿس ته ”ميان پير محمد منهنجي فرزند ميان

محمد صالح کان به مون کي وڌيڪ پيارو آهي.“

قاضي صاحب سن ۱۲۲۳ھ (۱۸۰۸ع) ۾ وفات ڪئي ۽

”موضع ميل“ واري سڪونت گاهه (موجوده شهر قاضي احمد) تي ئي

مدفون ٿيو، جتي سندس مزار موجود آهي. قاضي صاحب جن جي

حقيقي آثارن مان سڀ کان اهم سندن اولاد ۽ ٻيا اهل دل افراد

آهن، جي اڄ تائين پاڻ کي سندس عقيدت ۽ ارادت سان وابسته

سمجھن ٿا. پيا سندن خطن جا نقل ۽ ٻي مهرون آهن، جي سجاده نشين
ميان فيض محمد صاحب وٽ محفوظ آهن. هڪ مهر آدي جيترو
گول آهي، جنهن جي اندر سندن سجع ”احمدالله علي نعمائه“ جي
وچ ۾ سن ”۱۲۰۲“ (هجري) لکيل آهي، ۽ ٻي ننڍڙي چورس مهر
آهي، جنهن جي اندر فقط سندن نالو ”احمد“ ۽ ان جي هيٺان سال
”۱۲۰۷“ لکيل آهي.

سندن اولاد

قاضي صاحب جو فرزند ميان محمد صالح علم ۽ معرفت جو
صاحب هو ۽ پنهنجي والد جي وفات بعد طريقت جو سجاده نشين
ٿيو. سندس لکيل ڪن (فارسي) خطن جا نقل موجود آهن، جن
مان سندس تحمل ۽ تدبير جو اندازو ٿئي ٿو. پنهنجي والد جي مريد
ميان حسين شاه (رتڙه چٽڙه، ضلعي گورداسپور واري) کي خط
سمجھائي ڏيندي لکي ٿو:

ڪار من نيست کسی را بجدال،
ره نماييم بخداي متعال،
هر که پي در پي من بشتابد،
آنچه من یافته ام هم يابد.

ڏيارجن جي ميان پير محمد ڏي هڪ خط ۾ پنهنجي والد
بزرگوار بابت لکي ٿو:

احمد شه عالم هم، صاحب عنايات و کرم،
وصفش نگنجد در قلم، احمد محمد ذالعتا.

ميان محمد صالح کان پوءِ سندس اولاد مان طريقت جو
سجاده نشين جو سلسلو هن طرح هليو: کانس پوءِ اول سندس وڏو
فرزند ميان عبدالواحد ۽ پوءِ ننڍو فرزند ميان نورالله سجاده نشين
ٿيو. ميان نورالله کان پوءِ سندس فرزند ميان محمد شنيع ۽ کانس پوءِ
سندس فرزند ميان محمد صادق (وڏو) ۽ ميان پير محمد سجاده نشين ٿيو.

جن بزرگن جو اولاد موجود آهي. راقم جي ملاقات ميان فيض محمد صاحب سان ٿي، جو پنهنجي والد ميان پير محمد کان پوءِ سندس سجاده نشين ٿيو.

حوالا

(۱) مثلاً، ڏسو ”اولياي نقشبند المعروف به سیرت پاک شیربانی“، مولف محمد امین شرقپوری، مطبوع پیکو لمیٹید، لاهور۔
 (۲) قاضي صاحب جن جي درگاہم جي موجوده سجاده نشين ميان فيض محمد صاحب سان ۵ - جون ۱۹۷۱ء تي ملاقات ۽ تبادلہ خیال جو موقعو مليو، ۽ سندس صحبت ۽ قلمي ڪتاب ”بزرگان دمائي“ جي مطالعي مان قاضي صاحب جن جي سوانح بابت انهن ڏانهن ۽ اهڃاڻن جي تصدیق ٿي.
 (۳) پنهنجي هڪ خط ۾ لکن ٿا: ”اما بعد سي گوید بنده جان پراگنده مفتقرالي رحمة ربه الغفار احمد بن محمد صديق لسندي.“

(۴) ”اولياي نقشبند“ جي مصنف ائين لکيو آهي.
 (۵) ميان فيض محمد صاحب چيو ته اها اسان جي خانداني ۽ پڪي روايت آهي. ڪتاب ”بزرگان دمائي“ ۾ مخدوم موصوف جو هڪ خط نقل ٿيل آهي، جنهن جو عنوان ادب ۽ احترام مان هن طرح ڏنل آهي۔ ”نقل مکتوب حضرت مخدوم المخادير، سيد البلدان والاقاليم، عالم رباني، عارف سبحاني، حضرت مخدوم صاحب ميوسٽاني.“

(۶) لاکاٽ وارو پرڳڻو موجوده سڪرنڊ ۽ موري تعلقن جي پاڻن تي شامل هو.

(۷) مسجد وارو ماڳ موجوده شهر قاضي احمد کان اٽڪ ميل اوڀر (۽ صادق پٽيءَ جي ڳوٺ کان اٽڪ ميل اتر اوڀر) طرف آهي.

- (۸) انهيءَ ’میل واري ڊوريءَ‘ جو ڀيٽ اڃا تائين قاضا احمد شهر جي اڀرندين پاسي کان ظاهر ٿيو آهي.
- (۹) ڪتاب ”لواريءَ جا لال“، ص ۱۱۵
- (۱۰) ڪتاب ”لواريءَ جا لال“ ۾ ”شيخ حاجي محمد صالح گهراڻي“ لکيل آهي. ٽي مگهي ٿو ته ”ڪٿائين“ کي ”گهراڻي“ ڪري لکيو ويو هجي.
- (۱۱) خود سندس مرشدن (لواريءَ جي بزرگن) بابت مٿس روايات ۾ قاضي صاحب کي (طريقي جي ’شيخ‘ وارو درجي جي لحاظ سان) ”شيخ احمد قاضي“ سڏيو ويو آهي (لوارو جا لال، ص ۱۱۵). ٻي روايت ۾ کيس ”خواجه“ جي لقب سان ”خواجه قاضي احمد“ ڪري لکيو ويو آهي. (ايضا ص ۱۳۹) (بشڪريه ماهنامه ”الرحيم“، حيدرآباد، جولاءِ ۱۹۷۱ء، ص ۲۳).



”معراج جي رات، سواءِ انسانيت جي، ٻيو ڪو آخري پردو ڪونه رهيو.“

— سلطان الاولياء

حضرت حاجي محمد صالح

قدس سره

حضرت خواجہ بزرگ قدس سرہ جن جي اصحابن مان هن جهڙو صاحب ڪرامت ڪو ورتي لپندو، جرات وارو، داناءُ ۽ وڙائتو مڙس هو.

هڪ عزيز نقل ڪيو آهي ته ”هي درويش گچ رفيقن مان گڏ لواري شريف پئي آيو ته وات تي هڪ شهر جي ٻاهران ڪجهه چوڪرن راند پئي ڪئي. انهن ٻارن ۾ مير غلام علي ٽالپور به موجود هو، جو پوءِ سنڌ جو حاڪم ٿيو. ٻارن مان مير غلام علي ڏي نهاري چيائين ته هن ٻار جي قسمت قوي ٿس ۾ ٿي اچي، شايد ملڪ جو والي ٿئي. پر هن جي اعمال نامي ۾ ڪابه شيءِ نظر ڪانه ٿي اچي.“

سندس وڏو پٽ شيخ سيف الدين رح چونڊو هو ته ”منهنجي والد صاحب رح ڪڏهن به لواري شريف ڏي پير ڊگها نه ڪيا. ڇا سفر ۾ ته ڇا گهر ۾. هڪ ڏينهن مون کين عرض ڪيو ته: ”هن وقت ته ائين ڪرڻ سولو آهي، پر مرڻ بعد ڇا ڪندؤ؟“ چيائين ته ”انهيءَ وقت به ڪا تڪليف ڪانه ٿيندي. خدا تعاليٰ مون کي پناه ۾ رکندو. آءُ انهن ماڻهن مان ڪونه آهيان. جڏهن موت ايندو، تڏهن زماني وارا ٿسندا ۽ تعجب ڪندا.“ بيشڪ جڏهن شيخ رح وفات ڪئي، تڏهن ماڻهن ڏٺو ته پاڻ مراقبي ۾ هئا.

سندن گهر ۾ کائڻ پيئڻ لاءِ ڪا شيءِ موجود ڪانهي. درياھ تي مڇين جي شڪار لاءِ به ويو هو، پر اڃا تائين اتان ڪو به شڪار هٿ نه آيو اٿس. ملائڪه دنيا کي مينگاري سندس آڏو پيش ٿا ڪن ته هو انڪار ۾ مٿو ٿو ڏوٽي. جي ان دنيا کي ساڃي پاسي کان ٿا آڻين ته هو ڪاٻي ٿو نھاري. وري جي ڪاٻي پاسي کان ٿا آڻين ته هو ساڃي پاسي ڪنڌ ٿو ڦيرائي.“

شيخ صاحب جي مزار مقدس معيد پور ضلعي حيدرآباد ۾ مرجع خلائق آهي.



”مراقبي جو نمونو پليءَ کان سڪڻ گهرجي، جيئن ڪٺي جي پر تي جوه ماري وهندي آهي.“

— سلطان الاولياء

حضرت خواجہ ابوطالب اگھمي

قدس سره

حضرت خواجہ ابوطالب اگھمي، حضرت خواجہ بزرگ
قدس سره جن جي چئن وڏن خليفن مان هڪ هئا. کين ارشاد جي
اجازت پڻ مليل هئي، پر ورلي ڪنهن کي ارشاد ڏنائون. چون
تا ته صرف ٻن شخصن کي تئين ڏنائون. انهن مان هڪ مير
عجڙ مدني رح هو، جنهن جي بزرگي ۽ علميت جي شهرت ملڪن
۾ مشهور هئي.

شيخ ابوطالب رح پنهنجي شهرت کي بلڪل ناپسند ڪندو
هو. مال چاري، پشم ڪٽي، گذر سفر ڪندو هو.

ڳالهه ڪندا آهن ته حضرت خواجہ بزرگ رح قدس سره جن
جي وصال وقت حافظ هدايت الله موجود ڪونه هو، پر ڪلاڪ
ڪن کان پوءِ اچي حاضر ٿيو. اچڻ سان شيخ ابوطالب رح کسي
چيائين ته ”توڪي مٿن کي جيئري ڪرڻ جي قوت مليل آهي.“
همت ڪر ته پاڻ خير جو وري زنده ٿين.“ ان تي خواجہ
ابوطالب رح چيو ته ”حق سبحانه جي اهاڻي مرضي آهي، نه ته
خدا تعاليٰ جي فضل و ڪرم ۽ مرشد جي برڪت سان ايتري ته
طاقت اٿم، جو جيڪڏهن هڪڙو توجهه ڪريان ته حضرت آدم
عليه السلام کان وٺي هن مهل تائين سڀ فوت ٿيل ماڻهو زنده
ٿي پون ۽ پنهنجا مٿا ڪنڀن وانگر زمين مان ٻاهر ڪري بيهن.“

هڪڙو عزيز ڳالهه ٿو ڪري ته ”هڪڙي ڏينهن حاجي
محمد صالح ڪڙائي رح وٽ ويٺو هوس ته اوچتو پاڻ کان لڳا، ان
جو سبب پڇير. مون ڏي نهاري فرمايائين ته هن وقت شيخ
ابوطالب اگھمي رح جو حال پئي ڏٺم، جنهن ڪري ڪل آئي.“

حضرت شيخ سدا توره

قدس سره

شيخ سدا توره رحمت الله عليه، حضرت خواجہ بزرگ قدس سره جن جي خاص مصاحبن مان هو. تيرهن سالن جي عمر ۾ حضرت جن وٽ فيض جي طلب لاءِ آيو هو. شيخ عيسيٰ دشتي رح چونڊو هو ته سدا توره رح بادشاهه آهي. هن جا گناهه به الله تعاليٰ وٽ ثواب آهن. حضرت خواجہ بزرگ قدس سره جن جي وصال کان پوءِ حضرت شيخ رح ڏاڍو پريشان رهڻ لڳو ۽ انهيءَ پريشانيءَ جي عالم ۾ بي خبر ٿي سفر تي نڪتو. سفر ۾ حضرت خواجہ صفي الله رح (۱) کي ڏٺائون، جنهن کيس سڃاتو ۽ مڏي چيائين ته ”جيڪڏهن مون سان ٿورڙي صحبت ڪرين ته توکي طالبن جي ارشاد ڏيڻ جو اجازت نامون ڏيان.“ مگر شيخ رح جي دل پسند نه ڪيو ۽ سفر جاري رکيائين. انهيءَ سفر دوران

(۱) خواجہ صفي الله رح ڪابل افغانستان جو رهاڪو هو. کيس

خواجہ صفي الله ڪابلي پڻ چوندا هئا. مولوي هاشم جو پوٽو ابراهيم نثوي سندس خليفو هو.

شيخ صاحب حاجي فقير الله علوي شڪارپوريءَ (۱) وٽ پهتو، پر
اتي به کيس آرام نه آيو.

پنهنجي سفر جو هڪ واقعو ٻڌائيندي چوندو هو ته ”جيسلمير
۾ هڪ شخص ڏٺو، جنهن کي هندن جو لباس پيل هو ۽ واڍڪو
ڪم پئي ڪيائين. مون کي ان خود سڃاڻي، سڏ ڪري پاڻ وٽ
ويهاريائين. شام جو مون کي پنهنجيءَ جڳهه تي وٺي آيو. هندن
وارو لباس بدلائي مسلمانن وارا ڪپڙا پاتائين. پوءِ اسان پنهي
گڏجي نماز ادا ڪئي. آءٌ عشا جي نماز کان پوءِ سمهي پيس،
مگر سجاڳ هوس. ڏٺو ته ان شخص عشا کان پوءِ مراقبو ڪيو
۽ ان مراقبي ۾ صبح جي نماز تائين ويٺو رهيو. فجر جو آءٌ به اٿيس.
اسان گڏجي فجر جي نماز پڙهي. هن وري اهي ڪپڙا بدلائي،
اڳيون هندن وارو لباس پاتو. ڏينهن جو مون کائڻس اجازت ورتي.
مون کي خدا حافظ چئي، چيائين ته تنهنجي دل ۾ ئي ڳالهائون
آهن: هڪ ته تنهنجي دل ۾ اها ڳالهه آهي ته مون کي آرام ۽
قلبي سکون ڪٿي ملندو؟ ٻي ڳالهه ته تنهنجو خيال آهي ته آءٌ

(۱) شاهه فقير الله علوي - سندس والد جو نالو عبدالرحمان
هو. سندس ولادت يارهين صديءَ جي بلڪل اوائل ۾ افغانستان
جي جلال آباد علائقي ۾ ”روتاس“ نالي ڳوٺ ۾ ٿي. ظاهري علم
جي تڪميل افغانستان ۽ هندستان جي مختلف علائقن ۾ ڪيائين.
مسلم عالم نقشبندي ۾ سندس بيعت نسخ آدم بنوري رح جي مريد
شيخ محمد سعيد رح جي خليفن شيخ محمد مسعود رح جي هٿ
تي ٿيل هئي ۽ مختلف ملڪن جي سياحت کان پوءِ پاڻ ۱۱۵۰ھ
۾ شڪارپور ۾ اچي رهڻ لڳو، جتي ۳ - صفر ۱۱۹۵ھ ۾ وفات
ڪيائين. عربي، فارسي ۽ پشتو ۾ شعر چوندو هو. تصوف ۾
”مکتوبات علوي“ سندس خاص تصنيف آهي. ان کان سواءِ ٻيا
۱۷ سندس ۱۷ ڪتاب لکيل آهن.

هڪ فقير آهيان، تنهنڪري مون کي شاديءَ لاءِ سڱ ڪير ڏيندو
 ٿيون ته تنهنجي دل ۾ اهو خطرو آهي ته آءٌ (هنڊن جي لباس
 وارو شخص) جڏهن مرنديس تڏهن مون کي لباس جي نسبت جو
 ڪري باهم ۾ ساڙيندا. انهن ٽنهي ڳالهين جا جواب هي آهن ته
 لواري شريف کان سواءِ توکي ڪٿي به آرام ڪونه ملندو. تنهنجي
 مائٽن مان فلاڻيءَ، فلاڻي جي ڌيءَ مان تنهنجي شادي ٿيندي ۽ ان مان
 توکي پٽ ڄمندو، جو پٽ تو جهڙو صاحب ڪمال هوندو. جيڪڏهن
 مٿيون ٻئي ڳالهين حقيقت ثابت ٿين ته يقين ڄاڻ ته آءٌ
 مرڻ کان پوءِ باهم ۾ ڪونه سڙندس. ملائڪا ايندا، جيڪي اچي
 منهنجو جنازو دفن ڪندا ۽ هڪ ڪافر جو جنازو مسلمانن جي
 لباس ۾ منهنجي عيوض اچي ساڙيندا. پوءِ جڏهن ان جون پهريون
 ٻه ڳالهين پوريون ٿيون تڏهن يقين آهي ته ٽين ڳالهه به سچي
 ثابت ٿي هوندي.

ان سفر ۾ شيخ سڌاتوره رح هڪ صوفي قلندر کي ڏٺو
 جنهن بابت چيائين ته اسان پاڻ ۾ ڳالهايو ته ڪونه، مگر ڏٺو
 ته فنا جو صاحب هو.

سفر تان موٽڻ بعد شيخ سڌاتوره، شيخ عبدالرحيم گرهوڙي رح
 وٽ اچي ترسيو. سندس اچڻ تي شيخ گرهوڙي رح سندس گهڻي
 خاطرڌاري ڪئي ۽ چيائين ته ”اڄ رات حضرت رسول مقبول صلم الله
 عليه وسلم جن شيخ سڌاتوره رح جي سفارش ڪئي اٿن.“
 شيخ سڌاتوره رح فرمائيندو هو ته ”جهڙيءَ طرح ماڻهو
 مسلمان ۽ ڪافر آهن، اهڙيءَ طرح زمين به مسلمان ۽ ڪافر آهي.
 مون کي خوف هوندو هو ته متان مرڻ بعد ڪنهن ڪافر زمين
 ۾ دفن ٿيان! ڳچ ڏينهن انهيءَ پريشانيءَ ۾ هوس. هڪ دفعي
 حضور پاڪ صلم الله عليه وسلم جن مون کي مسلمان زمين ڏيکاري
 ۽ اها جاءِ پڻ ڏيکاريائون، جتي مون کي دفن ٿيڻو هو.“
 آخر عمر ۾ شيخ رح تي اهڙي واردات نازل ٿيندي هئي
 جو اڪيون ڳاڙهيون ٿي وپنديون هيس ۽ وڏا وڏا آواز ڪڍڻ

پڻ ٿي ويندو هو. پاڻ چوندا هئا ته ”شيخ گرهوڙي رح مون کي چيو هو ته منهنجو حال وري توتي ايندو. هن وقت اهو حال وارد آهي. مگر شيخ جوان هو ۽ آءٌ پيرمن آهيان، جنهن ڪري اهو بار کڻي ٿو سگهان. پر آخر ۾ پنهنجي مرشد ڪريم جي همت ۽ برڪت سان انهيءَ حال مان نڪري آيو آهيان.“

سندن وفات ۱۲۴۶ هـ مطابق ۱۸۳۰ع ۾ ٿي. سندن مقبرو انهيءَ زمين (ننڍي ڄاڻ محمد ضلع ٿرپارڪر کان ۳ ميل اتر طرف) تي آهي، جيڪا کين ڏيکاري ويئي هئي. پاڻ چوندا هئا ته ”جنهن به شخص کي منهنجي پاڙي ۾ دفن ڪيو ويو، تنهن کي آءٌ جناب سرور عالم صله الله عليه وسلم جن وٽ پهچائي ايندس ۽ پوءِ شفاعت ڪرڻ سندن ڪم آهي.“

”ڪامل نڪي مري ٿو ۽ نڪي فنا ٿئي ٿو.“ [يعني سندس قلب، چاڪاڻ ته سندس ظاهر ٻين وانگر ئي آهي.]
— سلطان الاولياء



”سنڌ جي تصوف هتي جي هندن کي به بدلائي ڇڏيو
 لطيف ۽ سچن، شاه شهيد ۽ سلطان الاولياء جي هندو مريدن
 اهڙا به مريد هئا، جي نماز ۽ روزي جا پابند، ذڪر ۽ فڪر
 جا پابند، تلاوت قرآن ڪريم ۽ دلائل الخيرات جا پابند هئا، جن
 کي وقت آن پوءِ قبرن ۾ پوريو ويو. ان انفراديت متعلق نام
 جرمن مستشرق ڊاڪٽر انيمري شمل پڻ تعجب جو اظهار ڪيو
 ته ماري اسلامي دنيا ۾ اهو فقط ”سنڌ“ ۾ ئي دستور نظر آيو
 غير مسلم مريد، سنڌ جي بزرگن ۽ مرشدن جي پيرانديءَ
 پوريل آهن. ايران ۽ ٻين ملڪن ۾ ائين نه آهي.“

غ - م - گ



حضرت سلطان الاولياء
جن جي

۲۰۶ ساله عرس مبارڪ
جي

تقريب سعيد جي ڪارگذاري

(اڪين ڏنو احوال)

مڙيا مٽي مچ

سلطان الاولياء خواجه محمد زمان قدس سره جن جي ۲۰۶ ساله عرس مبارڪ جي تقريب سعيد ۽ پهرين سنڌي ادبي ڪانفرنس جي ڪارگذاري

سنڌ جي عظيم شاعر، عارف ۽ روحاني بزرگ سلطان الاولياء خواجه محمد زمان قدس سره جن جي ۲۰۶ ساله عرس مبارڪ جي تقريب، دستور موجب، هن پيري پڻ ۴- ذوالقعد ۱۳۹۴ هـ مطابق ۱۹- نومبر ۱۹۷۴ع تي، لواري شريف ۾، نهايت عقيدت ۽ احتشاش سان منعقد ٿي، هن پروقار ۽ روح پرور تقريب جي هن دفعي اها خصوصيت رهي، جو پهريون دفعو، وڏي پيماني تي، ”سنڌي ادبي ڪانفرنس“ جو اهم ڪيو ويو هو، جنهن ۾ سنڌ جي برڪ ۽ نامور عالمن ۽ اديبن، شاعرن ۽ دانشورن شرڪت ڪري، سنڌي ۽ جي هن باڪمال شاعر ۽ عارف کي تقريرن ۽ شعرن وسيلي عقيدت جو خراج پيش ڪيو. دراصل سنڌي ادبي ڪانفرنس جي منعقد ڪرڻ جو محرڪ سنڌ جو نامور عالم ۽ فاضل جناب مولانا غلام محمد گرامي صاحب، ايڊيٽر ”مهراڻ“ رسالو، سنڌي ادبي بورڊ حيدرآباد هو، جنهن صاحب حضرت سلطان الاولياء جن جي عظيم علمي ۽ روحاني قدر و منزلت جي اڀتار ڪرڻ لاءِ منتظمين کي آماده ڪيو ۽ ان مان گڏ پاڻ پنهنجن دوست اديبن ۽ شاعرن سان لواري شريف ۾ اچي هڪ ادبي روايت جو بنياد وڌو. جيئن ئي جناب گرامي صاحب طرفان اها نيڪ صلاح ڏني ويئي، درگاه عالمه لواري شريف جو خادم خاص محترم آخوند محمد صالح صاحب،

ڪانفرنس جي انتظامي ڪمن کي سهڻي انداز سان منهن ڏيڻ ۽
جنبي وزير، اوقاف کاتي جي صوبائي وزير جناب عبداللہ بلوچ
صاحب پڻ عرس شريف جي تقريبات جي افتتاح لاءِ اچڻ جي
ضامندي ظاهر ڪئي ۽ مقررہ وقت تي، پنهنجي کاتي جي اعليٰ
مخددارن سان گڏ منزل انداز ٿيو.

حيدرآباد مان جناب مولانا گرامسي صاحب سان گڏ سنڌ جي
نامور شاعرن ۽ اديبن—محترم سيد نجف علي شاه ڪمٽر ٽوي، سيد
مظفر ٽوي، شمشيرالحيدري، تيار همايوني، ۽ تاجل بيوس، تي
منتظر رٿيلو روانو ٿيو. مسٽر مظفر علي جتوئي، نواب مظفر خان
عربي، مولا بخش چانڊيو ۽ سندس شاگرد ساڻي ۽ ٻيا دوست پڻ
همراہ هئا.

صبح ۱۰ بجي لواري شريف ۾ پهچڻ تي، عرس شريف
۾ انتظام مڪمل ٿي چڪا هئا. افتتاحي تقريب لاءِ هڪ وڏو
پنڊال قائم ڪيو ويو هو، جتي هزارها ماڻهن جي نشستڻ جا
انتظام هونءَ هزارن جي تعداد ۾ درگاهِ عاليه جا مرید ۽ معتق
زيارت سان مشرف ٿي رهيا هئا ۽ چؤطرف نهايت ئي وقار
سجديگي، عقيمت ۽ احترام جو منظر ڏسڻ ۾ پئي آيو. پروگرام
موجب افتتاحي تقريب جو وقت جيئن قريب آيو، سنڌ جو وزير
اوقاف جناب عبداللہ بلوچ لواري شريف پهتو. وزير موصوف کي
آدرش ڏيڻ لاءِ پنڊال کان رستي تائين رنگبرنگي بئرن، پيپل
پارٽي جي جهنڊن ۽ دلي دروازن سان رستو سجايو ويو هو.

افتتاحي تقريب

وزير موصوف کي جلوس جي شڪل ۾ پنڊال ۾ آندو ويو
جتي معزز شهرين ۽ مریدن گلن جي هارن سان سندس پليڪر
ڪئي. محترم ميان فيض محمد صاحب (حضرت سلطان الاوياء جي
جي خليفن قاضي احمد دم شريف جو سجاده نشين ۽ جماع

لواري شريف جو موجوده صدر، محترم مير خدا بخش خان ٽالپر،
 آخوند محمد صالح، حسين دادا، محترم ٽٽي بخش سومرو چيف
 انٽرنيٽر اوقاف سنڌ ۽ ٻين مکيم ۽ اهم شخصيتن سان گڏ وزير
 صاحب اسٽيج تي تشريف فرما ٿيو. پنڊال ۾ هزارن جي تعداد
 ۾ سرید ۽ متعلقين موجود هئا، جيڪي ڪراچي ۽ سميت سنڌ
 جي مختلف حصن مان اچي سهڙيا هئا.

افتتاحي تقريب جي ڪاروائيءَ جي آغاز کان اڳ حضرت
 سلطان الاولياء جا روح پرور سنڌي بيت ۽ آن جا منظوم اردو
 ترجما ماڻيڪ تان پيش ڪيا پئي ويا، جن سان هن پروڦار تقريب
 ۾ نهايت شگفتہ ۽ دلگداز ڪيفيت پئي پيدا ٿي. مسٽر نقاش،
 ڪاروائيءَ جي آغاز جو اعلان ڪيو. ڪلام پاڪ جي تلاوت
 مان تقريب شروع ٿي.

آن کان پوءِ جماعت طرفان، استقباليه ڪميٽيءَ جي ڪنوينر
 محترم آخوند محمد صالح، مهمان خصوصيءَ جي خدمت ۾ سپاسنامو
 پيش ڪندي چيو:

”حضرات! هي درگاه فلڪ پائگاه برصغير ۾ حضرات لواري
 شريف جي فيوضات باطنيم جو مرڪز ۽ طريقه عالم
 نقشبنديم مجدديم جو منبع رهندي آئي آهي. لواري شريف
 جي هن سلسلم عالم جو پهريون بزرگ ۽ سرچشمه اول
 سلطان الاولياء حضرت خواجہ محمدالزمان قدس سره آهي.
 سندن باطني ڪمالات ۽ روحاني فيوضات جي ڪثرت ۽
 منفعت جي سلسلي ۾ سنڌ جون مستند ۽ معتبر تاريخون
 شاهد آهن. تحفه الڪرام ۾ سندن ذڪر مبارڪ ڏاڍي
 عقيدت سان ڪيو ويو آهي...“

آخوند صاحب، حضرت جن جي سيرت مبارڪ تي روشني
 وجهندي ٻڌايو:

”حضرات! حضرت سلطان الاولياء جن جي خصوصي ڪمالات
 ۾ اتباع شريعت، زهد، تقويٰ ۽ پرهيزگاريءَ کي سڀني

محققن ۽ مورخن بيان ڪيو آهي، پاڻ علوم شرعيه ۽ معارف طريقت عاليم جا جامع هئا، سندن عظمت ۽ شهرت سنڌ ۽ سنڌ کان ٻاهر ڏوراهن ڏيهن تائين پهتي، سندن مريدن ۽ معتقن جو سلسلو سنڌ ۽ سنڌ کان ٻاهر ڪڇ، ڀڄ، گجرات، مارواڙ، ڪاٺياواڙ، جيسلمير، جوڌپور، پنجاب، بلوچستان، عرب ۽ آفريڪا تائين وسيع هو. هزارها خوشنصيب ۽ صاحب دل عالمن ۽ صالحن سندن صحبت عاليم مان استفادو ڪيو، جن جا نالا تاريخن ۾ موجود آهن. سندن بزرگانه عظمت ۽ فيوضات جي پالوت ايترو ته وڌيڪ شهرت حاصل ڪئي جو سنڌ جي عظيم سدا حيات صوفي شاعر حضرت شاه عبداللطيف ڀٽائي رحم ۾ نوري شريف ۾ اچي ساڻن ملاقات ڪئي....“

آخوند صاحب جي سپاسنامي کان پوءِ درگاه عاليم جي خانداني مريد ۽ تربيوارڪر جي نامور شخصيت الحاج مير خدا بخش خان ٽالپر (سابق ايم - پي - اي) مختصر تقرير ڪندي فرمايو: ”... هيءَ درگاه صدين کان وٺي رشد و هدايت جو سرچشمو رهندي آئي آهي ۽ هن درگاه جو فيض سنڌ هند بلڪه عرب ۽ عجم تائين پھنل آهي. هزارها بلڪه لکها بندگان خدا هتان شريعت ۽ طريقت جو علم حاصل ڪري چڪا آهن. اوهان صاحبن کي هت صاف نظر ايندو ته هت ڪنهن به غير شرعي عمل جو وجود نه آهي. نماز، دعا ۽ تلاوت کان سواءِ ٻي ڪا به غير شرعي خرافات هت نظر نه ايندي، وغيره....“

ان کان پوءِ مهمان خصوصي، محترم عبدالله بلوچ، وزير اوقاف حڪومت سنڌ ورائي ۽ جي تقرير ڪندي فرمايو: ”دوستو! مون کي ڏاڍي خوشي ٿي آهي جو آءٌ اوهان دوستن ۽ ساٿين سان اڄ هتي مليس ۽ هتان جي حالتن جو جائزو ورتو، ان طرح ٻيون به ڪيتريون ئي

حقيقتون ٻڌيون اٿم، مون کي انهن سڀني ڳالهين متعلق گهڻي خوشي حاصل ٿي آهي.

”... اوهان کي معلوم آهي ته اسان جي ملڪ ۾ قاديانيت جو مسئلو نهايت پراڻو ۽ پيچيدو مسئلو هو، جنهن کي نهايت دانشمنديءَ سان حل ڪيو ويو آهي. عوام جي چونڊيل حڪومت ان مسئلي کي منصفانه نموني سان هميشه لاءِ رفع دفع ڪري ڇڏيو آهي. اها اسلام، پاڪستان ۽ عوام جي خدمت هئي، جا موجوده عوامي حڪومت سرانجام ڏني آهي. عوام دشمن ۽ رجعت پسند مخالف جماعتون اگر سمجهن ٿيون ته اهڙي نموني سان، آهستي آهستي، ٻين فرقن کي پڻ اقليت ۾ آڻڻ جي ناپاڪ سازش ۾ ڪاميابي حاصل ٿيندي ته اها انهن جي عظيم غلطي آهي، اجائي خوشفهمي آهي، ڀل آهي ۽ اجائي پروڀڻ ڪندا آهي موجوده عوامي حڪومت ڪنهن به اهڙي فتنن يا سازش کي هرگز ڪامياب ٿيڻ نه ڏيندي ۽ انهن جي حربن ۽ ناپاڪ ارادن کي مڪمل طور ڪچلڻ لاءِ هر وقت خبردار آهي. آءٌ اوهان کي يقين ڏيارڻ چاهيان ٿو ته قائد عوام جي قيادت ۾ موجوده عوامي حڪومت دوران، ملڪ ۽ قوم خلاف اهڙي هر حرڪت کي دٻايو ويندو ۽ ان جو خاتمو آندو ويندو...“

وزير موصوف جي حقيقت پسندانہ تقرير سامهين کي گهڻو متاثر ڪيو.

آخر ۾، آخوند محمد صالح صاحب، شڪريه ادائي طور مختصر تقرير ڪئي ۽ افتتاحي تقرير پوري ٿي، جنهن کي ڪراچي ٽيليويزن ۽ ريڊيو پاڪستان حيدرآباد طرفان آيل ٽيمن ڪور ڪيو. منجهند جي مانيءَ تي وزير موصوف کان علاوه سمورا مهمان اديب، شاعر، صحافي، مريد، متعلقين ۽ عام مڙسان شامل هئا.

آن کان پوءِ وزير موصوف، حضرت سلطان الاونياء قدس سره جن جي زيارت لاءِ درگاه عالمي تي پهتو. جماعت نواري شريف جو صدر ميان نضر محمد صاحب، استقباليه ڪميٽيءَ جو ڪنويو آخوند محمد صالح، حسين دادا، مير خدا بخش خان ٽالپر، مسٽر ڏني بخش سومرو، شاش ۽ ٻيا ڪافي ماڻهو ساڻس گڏ هئا. زيارت کان پوءِ وزير موصوف درگاه سال وابسته مسافر خانو، لنگر خانو، مسجد شريف، نيم حالي وغيره جو تفصيلي معائنو ڪيو ۽ سياسي پيش ڪيل ٺهڻن جي سلسلي ۾ مسٽر ڏني بخش سومري ناظم اعدا اوفوف منڊ مان صلاح مشورو ڪري، جماعت کي يقين ڏياريو حڪومت طرفان تقاضا جي پورائيءَ لاءِ چند نوم قدم ڪڻن جن ڪوشش ڪئي ويندي. ان کان پوءِ وزير صاحب روانو ٿيو، جنهن تي معززين جي وڏي تعداد رخصت ڪيو.

عرس مبارڪ جون تقريبات

عرس مبارڪ جي دستوري تقريبات جي سرروعات، درگاه واري وسيع عيدگه ميدان تي، منجهند جو اڍائي بجي ڌاري، ظو جي نماز سان ٿي. جماعت جي وڏي تعداد نماز ادا ڪئي، جنهن جي امامت معلم تحفظ ختم نبوت منڊ جي ناظم اعليٰ مولوي حافظ عزيز الرحمان ڪئي. نماز کان پوءِ مهيني نمازين ۾ قرآن شريف جا يارا تقسيم ڪيا ويا ۽ تسبيحون پڻ ورهايون ويون. اندازاً پنج هزار نمازين طرفان قرآن شريف جو ختمو ڏنو ويو ۽ ”صدق الله واري دعا بخشي وئي. ان موقعي تي ٻه قصيدا ۽ هڪ دعا شريف پڻ پڙهيا ويا. ساڳئي وقت تبرڪ طور منان ورهايو ويو. ان طرح دستوري تقريبات جي ختم ٿيڻ کان پوءِ سڄي جماعت درگاه شريف تي پهچي زيارت ڪئي ۽ لنگر خانو تي لنگر تقسيم ڪيو ويو.

اديبن ۽ شاعرن جي روضي تي حاضري

شام جو ۵ بجه ڌاري، سمورن آيل اديبن، شاعرن، دانشورن ۽ ٻاهرين مهمانن کي مڪان شريف جي زيارت لاءِ درگاه عالم تي آندو ويو، جتي نهايت ئي عقيدت ۽ احترام سان حاضري ڏني وئي ۽ دعا گهري وئي. درگاه عالم تي عجيب ڪيف ۽ سرور جو عالم هو. نذرانه عقيدت پيش ڪندڙ صاحبن تي هڪ روح پرور ۽ دلگداز ڪمڻيت طاري هئي. ٻاهريان اديب ۽ شاعر اجن مان ڪيترا پهريون دفعو حاضر ٿيا هئا، سنڌ جي هن عظيم روحاني بزرگ ۽ صوفي شاعر جي حضور ۾ نهايت مسرت ۽ سرور محسوس ڪري رهيا هئا. اديبن ۽ شاعرن، درگاه شريف مان واسطو سڀني اهم مٿاسن ۽ تبرڪات جو معائنو ڪيو. انهن اها جاءِ پڻ ڏني، جنهن لاءِ چيو ئي ويو ته هتي شاعرن جي سرتاج لائيني لاءِ پٺاڻي گهٽت غلام الرحمت ۽ حضرت سلطان الاولياءِ خواجہ محمد زمان قدس سره جي درساڻ ملاقات ۽ صحبت تي هئي. ان طرح مسجد شريف، لنگرخاني، قبرستان ۽ ٻين تاريخي هنڌن کي ڏسي واقفيت حاصل ڪئي وئي. اديبن ۽ شاعرن جي انهيءَ حاضري دوران مير خدا بخش خان ڏالپر صاحب، آخوند محمد صالح صاحب، نقاش ۽ ٻين دوستن رفاقت ڪئي.

سنڌي ادبي ڪانفرنس

رات جي مانيءَ کان پوءِ ساڳئي پنڊال ۾ هڪ عظيم الشان ”سنڌي ادبي ڪانفرنس“ منعقد ٿي، جنهن جي صدارت مولانا غلام محمد ٿرسمي صاحب ڪئي. هن ڪانفرنس ۾ سنڌ جي مختلف حصن مان آيل برک اديبن ۽ شاعرن پنهنجن مضمونن ۽ ڪلامن وسيلي سنڌ جي عظيم روحاني بزرگ ۽ صوفي شاعر حضرت سلطان الاولياءِ قدس سره جن کي عقيدت جو خراج پيش ڪيو. ڪانفرنس جي

سامعين ۾ هزارن جي تعداد ۾ درگاه جا مريد، متعلقين ۽ عام ماڻهن شامل هئا، جن نهايت ئي وقار ۽ سنجيدگيءَ سان ڪانفرنس کي ٻڌو ۽ ڪامياب بنايو.

تقريباً ۸ بجي مسٽر شمشيرالبحدري اسٽيج سيڪريٽريءَ جي حيثيت ۾، ڪانفرنس جي ڪارروائيءَ جي شروعات ڪئي. ڪانفرنس جي صدر محترم مولانا غلام محمد ”گرامي“ ۽ مهمان خصوصي مير خدا بخش خان ڏاڳر ۽ ٻين شاعرن ۽ اديبن جي اسٽيج تي ويهڻ کان پوءِ تلاوت ڪلام پاڪ سان ابتدا ڪئي ويئي، جيڪا درگاه شريف جي پيش امام مولوي الله بخش ڪئي.

ڪانفرنس ۾ اول مشاعرو ٿيو، جنهن ۾ تقريباً ويهارو کن چونڊ مٿمي ۽ باهين شاعرن حصو ورتو. ان طرح ڪيترائي مضمون پڻ پڙهيا ويا. اديبن ۽ شاعرن پنهنجي خراج عقيدت ۾ حضرت سلطان الاولياءَ جي سوانح ۽ سيرت، ڪلام ۽ پيغام کي پرپور نموني سان آڃاڻ ڪرڻ جي ڪوشش ڪئي، ۽ سامعين انهن کي دل کولي ڏاڍو ڏٺو.

آخر ۾ ڪانفرنس جي صدر گرامي صاحب پنهنجي عالمانه ۽ فاضلانہ صدارتي تقرير ۾ جيڪي ٺڪتا پيش ڪيا، تن تي ٻڌي مارو پندال هم تن گوشر ٿي ويو. گرامي صاحب جي تقرير کي ايترو ته پسند ڪيو ويو، جو سندس سٺ سٺ جي لفظ لفظ تي، داد ۽ تحسين جي ورڪا ٿيندي رهي. گرامي صاحب پنهنجي دستور موجب نه صرف سامعين کي فن خطابت سان لطف اندوز ڪيو، پر ان مان گڏ تصوف جي تشريح ۽ حضرت سلطان الاولياءَ جن جي سيرت ۽ ڪردار، پيغام ۽ ڪلام متعلق ڪيترن ئي نون ۽ اهم ٺڪتن کي بيان ڪري سامعين کي مستفيض ڪيو.

مشاعري جي محفل ۾ پڻ گرامي صاحب پنهنجي ڪلام سان سامعين کي خوب متاثر ڪيو. گرامي صاحب ’حقيقت محمدية‘ جي عنوان سان جيڪي ڪلاسيڪي انداز ۾ بيت پڙهيا، تن ۾ تصوف جي اهم ٺڪتن جي ايتار هئي. سامعين طرفان گرامي صاحب

ڪلام بيحد پسند ڪيو ويو، ۽ ان کي بار بار ٻڌڻ جي
 ما ڪئي ويئي.

ساڳئي وقت شمشيرالحيدري، نياز همايوني، تاجل بيوس، سيد
 منظور نقوي ۽ نقاش جي ڪلام کي بيحد پسند ڪيو ويو ۽
 وٽس طرف داد جي ورڪا ٿيندي پئي رهي. ان طرح خير محمد عباسي،
 هم جڙئي ”عاجز“، امان الله فقير، محمد هاشم ٽالپر ”خادم“،
 مير محمد پيرزادي، الهه بخش ”اداسي“ شاهنواز ”شائق“، غلام حسين
 ”شيدب“، مولوي عبدالڪريم ”عبد“ سيتائي، پروفيسر شاهد
 ڪبرآبادي ۽ پروفيسر فياض ”ڪاوش“ طرفان پڻ نذرانہ عقيدت
 طور ڪلام پڙهيا ويا ۽ پسند ڪيا ويا.

رات جو دير تائين ڪانفرنس هلندي رهي. مشاعري کان
 پوءِ مضمون پڙهيا ويا، جن ۾ محمد سومار شيخ، محمد صديق ”مرهم“
 ملاح، محمد هاشم ٽالپر ”خادم“ ۽ حڪيم غلام محمد شاهه لکوي
 حصو ورتو. ان طرح محترم سيد نجف غلي شاه ”ڪمتر“ نقوي
 (شاهه صاحب پاڻ سامعين ۾ موجود هو) جو علمي ۽ ادبي مقالو
 ميان عبدالڪريم ٽالپر پڙهي ٻڌايو.

ان وچ ۾ آل پاڪستان اسٽوڊنٽس فيڊريشن (رجسٽرڊ)
 ميرپورخاص جي صدر مسٽر غلام حسين مغل ”شيدب“ طرفان سامعين
 کي اها خوشخبري ٻڌائي ويئي ته ايندڙ ۱۰ - ۱۱ دسمبر تي، ڊسٽرڪٽ
 ڪائونسل هال ميرپورخاص ۾ وڏي پيماني تي ”جشن سلطان الاولياء“
 منعقد ڪرڻ جا انتظام جاري آهن، جنهن جي صدارت مير خدا بخش خان
 ٽالپر ڪندو. مسٽر غلام حسين، سامعين کي، ان ۾ شرڪت لاءِ
 عام ڪوٺ ڏني.

آخر ۾ ڪانفرنس جي مهمان خصوصي مير خدا بخش خان
 ٽالپر پنهنجي مختصر تقرير ۾ هن عظيم الشان ادبي ڪانفرنس جي
 انعقاد تي مسرت جو اظهار ڪيو ۽ ان جي ڪاميابيءَ لاءِ ايل
 سنڌي اديبن ۽ شاعرن کي مبارڪباد پيش ڪئي.

ان نامور انسان ڪيٿي جي ڪنوٽر آخوند محمد صاحب
 صاحب جي ڪريم انٽيٽي سان ڪانفرنس پوري ٿي.
 اهڙي نموني سان ۲۰۰۰ سال ۲۰۰۰ شريف جون تقريبات
 سنڌي سڀي ڪانفرنس خير نوريءَ سان اختتام پذير ٿيا.



”تريڪ ٿان سواءِ ايمان ڪو ٿورو ٿيندو.“

— سلطان الانبياء

سڀا سنامو

بخدمت: عاليجناب عبداللہ خان بلوچ صاحب،
وزير اوقاف، حڪومت سنڌ.

السلام عليكم و رحمة الله وبركاته
جناب فضيلت صاحب بلوچ صاحب ۽ سامعين ڪرام!
الله تعاليٰ جي حمد ۽ خاتم النبيين و سيد المرسلين تي هي انداز
سلواه و سلام کان پوءِ عرض ٿو ڪريان ته هن تقريب ستم جي
نقصاد ۽ مقصد جي باري ۾ ڪجهه حقيقتون پيش ڪريان.
حضرات! هيءَ درگاه فلڪ پائگاه برصغير ۾ حضرات لواري
شريف جي فيوضات باطنيم جو مرڪز ۽ طريقه عاليه نقشبنديه مجدديه
جو منبع رهندي آئي آهي. لواري شريف جي هن سلسله عاليه
جو پهريون بزرگ ۽ سرچشمه اول سلطان الاولياء حضرت خواجہ
محمد زمان قدس سره آهي. سندن باطني ڪمالات ۽ روحاني فيوضات
جي ڪثرت ۽ منفعت جي سلسلي ۾ سنڌ جون مستند ۽ معتبر
تاريخون شاهد آهن. تحفة الڪرام ۾ سندن ذڪر مبارڪ ٿاڍي
حقيقت سان ڪيو ويو آهي.

حضرت سلطان الاولياء جن جي ولادت ۲۱ - رمضان ۱۱۲۵ھ
مطابق ۱۷۱۳ع لواري شريف ۾ ٿي، ۽ سندن وفات ۴ - ذوالقعد
۱۱۸۸ھ مطابق ۱۷۷۴ع ۾ لواري شريف ۾ ٿي سندن عمر مبارڪ
۶۳ سال هئي.

حضرت سلطان الاولياء جن جي خصوصي ڪمالات ۾ اتباع
شريعت، زهد، تقويٰ ۽ پرهيزگاريءَ کي سڀني محققن ۽ مورخن بيان
ڪيو آهي. پاڻ علوم شرعيه ۽ معارف طريقه عاليه جا جامع هئا. سندن

عظمت ۽ شهرت سنڌ ۽ سنڌ کان ٻاهر ڏورانهن ڏيهن تائين پهتي
 سندن مريدن ۽ معتقدن جو سلسلو سنڌ ۽ سنڌ کان ٻاهر ڪڇ، ڀڄ،
 گجرات، مارواڙ، ڪاٺياواڙ، جيسلمير، جوتپور، پنجاب، بلوچستان
 عرب ۽ آفريقا تائين وسيع رهيو. هزارها خوشنصيب ۽ صاحب دل عالم
 ۽ صالحن سندن صحبت عالم مان استفادو ڪيو، جن جا نالا
 تاريخن ۾ موجود آهن. سندن بزرگانم عظمت، فيوضات جي پالون
 ايترو ته وڌيڪ شهرت حاصل ڪئي، جو سنڌ جي عظيم سدا حيات
 صوفي شاعر حضرت شاه عبداللطيف ڀٽائي رح به لواري شريف
 اچي ساڻن ملاقات ڪئي. سندن ملاقات جو تفصيل ڪتابن ۾ موجود
 آهي، ۽ اها تاريخي جڳهه به درگاه شريف ۾ محفوظ آهي. لطيف
 ساڻن سندن ذات يا برڪات ۽ فيوضات باطنيم کان ڏاڍو متاثر ٿي
 ۽ ان ملاقات کان پوءِ فرمايائون.

”سي مون ڏٺا ماءُ جنين ڏٺو پرين ڪسي،

تئين منڍي ڪا، ڪري نه سگهان ڳالهڙي.“

ان طرح لواري شريف جي برڪت ۽ عظمت متعلق فقير
 ايترو چوڻ اميد ته ڪافي ٿيندو ته برصغير پاڪ و هند جي مشهور
 بزرگ غوث الحق حضرت ذڪريا رحمة الله عليه جي سوانح ۾ آيل
 آهي ته پاڻ حج جي سفر ۾ جڏهن هن سرزمين تي پهتا، تڏهن
 فرمايائون ته - ”مون ڪي هت هڪ مرد حق آگاه جي خوشبوءِ
 اچي رهي آهي، جنهن جي فيض ۽ برڪت کان جڳ واسبا.“ هي
 واقعو حضرت سلطان الاولياء جن جي ولادت کان پوڻا ڇهه سو سال
 اڳ جو آهي.

حضرت سلطان الاولياء جي خلفاء ۾ حضرت مخدوم عبدالرحيم
 گرهوڙوي صاحب رحمه الله عليه جو اسم شريف سر فهرست آهي
 جنهن لاءِ تاريخن ۾ آيل آهي ته ان دور ۾ سنڌ ۽ هند جي
 مذهبي عالمن ۾ وڏو عالم تسليم ڪيو ويو. حضرت گرهوڙوي صاحب
 شرع ۽ طريقت جو جامع هو ۽ حضرت سلطان الاولياء جي ”ايات
 سنڌي“ جو جامع ۽ شارح هو. پاڻ اها شرح عربي زبان ۾ لکيائون.

ن جو سنڌي ترجمو مرحوم شمس العلماء ڊاڪٽر دائود پوٽي ۱۹۳۹ع ۾ ڪيو. ”ايات سنڌي“ پنهنجي ادبي ۽ اخلاقي، روحاني ۽ فني لحاظ کان سنڌي ادب ۾ وڏو مقام پيدا ڪيو آهي. سندن پيا وڏا خايننا شيخ ابوطالب اگهي، شيخ حاجي محمدصالح کڙائي ۽ حافظ هدايت الله مشهور آهن. انهن بزرگن ۽ خليفن مان قاضي احمد رحم پنهنجي دور جو صاحب فتويٰ بزرگ هو. سندن درگاه اڄ به قاضي احمد شهر ۾ موجود آهي. سندن ذات بابرڪات جي نسبت ڪري لواري شريف جو سنڌ جي قديم تاريخي مرڪزن ۾ شمار ٿي ٿو. لواري شريف جي علمي مرڪز جو ذڪر خود برٽن به ڪيو آهي.

حضرت سلطان الاولياء جي عظيم ۽ برڪت پري چيز آهي ايات آهن، جي ”ايات سنڌي“ جي نالي سان مشهور آهن، جن جو تعداد ۸۴ آهي. سنڌ جي عالمن ۽ محققن انهن ۸۴ بيتن کي سنڌ جي ڪلاسيڪي ادب جو قابل فخر ذخيره قرار ڏنو آهي. سندن حالات ۽ سوانح متعلق ”لواريءَ جا لال“ ڪتاب کي پڻ ڏسڻ گهرجي، جو سنڌ جي مشهور محقق ۽ شاه جي رسالي جي شارح ڊاڪٽر گربخشاڻيءَ جو تاليف ڪيل آهي.

حضرت سلطان الاولياء جن جي ذريات طيبه ۽ سلسله اولاد آمجاد ۾ هي بزرگان دين ۽ مسند نشين مشهور آهن.

(۱) حضرت خواجه گل محمد محبوب الصمد (ولادت ۱۱۷۷ هـ - وفات ۲۷ ربيع الآخر ۱۲۱۸ هـ)

(۲) حضرت غوث عالم خواجه محمد زمان ثاني رح (ولادت رمضان ۱۱۹۹ هـ - وفات ۱۷ صفر ۱۲۴۷ هـ)

(۳) حضرت خواجه محمد حسن مهاجر مدني (ولادت ۵ - محرم ۱۲۳۵ هـ - وفات ۷ صفر ۱۲۹۸ هـ)

(۴) حضرت خواجه محمد سعيد مهاجر مڪي (ولادت ماه رمضان ۱۲۶۴ هـ - وفات ۲ محرم ۱۳۲۴ هـ)

(۵) حضرت خواجه احمد زمان (ولادت ۱۶ ذوالحج ۱۲۹۷ هـ - وفات ۱ رجب ۱۳۵۷ هـ)

هن وقت هن درگاه فلڪ پائگاه جا مجدد نشين حضرت قبلو
پير گل حسن صديقي دام برڪاتند آهن، جن جي توجهات خصوصي
سان هي عملي، ذمئي ۽ روحاني مرڪز طريقت ۽ تصوف جي خدمت
ڪري رهيو آهي.

هن سعيد موقعي تي، فضيلت مآب جناب بلوچ صاحب، وزير
اوقاف، حڪومت سنڌ، جن جي خدمت ۾ چند گذارشون ڪرڻ
مناسب سمجهان ٿو.

(۱) عرض آهي ته درگاه شريف سان وابستہ تقريباً ساڍا چار
هزار ايڪڙ زرعي زمينون آهن، جي محڪم اوقاف جي سنڀال ۾
آهن. اهي زمينون ننڍي جان محمد جي ٽالپرن ۽ ٻين مريدن درگاه
شريف جي خدمت لاءِ وقف ڪيون هيون، جن جي سالانه پيدائش
ڪنهن رويي تي ٿئي ٿي. وقف ڪندڙ صاحبن جي دستاويزن ۾ اها حقيقت
موجود آهي ته ان وقف جي ساري پيدائش درگاه شريف ۽ ان سان
متعلقه امور تي خرچ ڪرڻي آهي. ان هوندي به وقف جي پيدائش
جو اڌ به پورو صرف ٿيو ڪيو وڃي. اسان جي استدعا آهي ته
وقف جي ڪافي رهر درگاه شريف جي خدمت لاءِ صرف ڪئي وڃي.

(۲) عرض آهي ته ۱۹۶۴ع جي سحت طوفانن ۽ برساتن
ڪري درگاه شريف سان وابستہ جاين، عيدگاه، مسافر خانہ ۽ ڀتيم خانہ
کي سخت نقصان پهتو آهي، بلڪ ڏکين جاين مسمار ٿي چڪيون
آهن. انهن جي مرامت ۽ از سر نو تعمير لاءِ عملي قدم کنيا وڃن.

(۳) عرض آهي ته درگاه شريف سان وابستہ مذهبي ۽ خيراتي
ادارن ۾ لنگرخاني، ڀتيم خاني ۽ سال ۾ منعقد ٿيندڙ تقريبن ٽي
ڪافي خرچ اچي ٿو. موجوده مهانگائيءَ کي پيش نظر رکندي،
۽ پڻ آمدنيءَ جي زياده پيدائش موجب، گرانٽ کي وڌائي پيو
ڪيو وڃي.

آخر ۾ آءٌ اوهان سڀني ڪرم فرما بزرگن، دوستن، عالمن،
اديبن، شاعرن ۽ خاص طرح سان فضيلت مآب جناب عبداللہ بلوچ
صاحب وزير اوقاف حڪومت سنڌ جو نهايت شڪر گذار آهيان،

و اوهان صاحب پنهنجو قيمتي وقت سيڙائي، تڪليف وٺي، هن دروازو مقام تي تشریف فرما ٿي، هن تقريب سعيد ۾ شرڪت ڪري، اسان جي حوصلو افزائي ڪئي آهي. ان سلسلي ۾ آءٌ ننڍي جي مشهور دانشور ۽ محقق جناب مولانا گرامي صاحب جو پيچد مشڪور آهيان، جنهن جي پر خلوص تعاون ۽ محبت سان بي ڪانفرنس جو اهم ڪيو ويو آهي. انشاء الله اڳتي به هن سر جون ادبي ڪانفرنسون منعقد ڪندا رهنداسون. — والسلام

نيازمند

آخوند محمد صالح

خادم، درگاه عالیہ لواری شریف سنڌ

*

”خطرو (جيڪو انسان جي دل ۾ ايندو آهي) سو ايمان جي خلاف ناهي، بلڪ ان جو ڪمال آهي.“

— سلطان الاولياء

افتتاحي تقرير

از

جناب عبداللہ بلوچ

وزير اوقاف، سماجي بهبود ۽ محنت،

حکومت سنڌ

عزيز دوستو! اڄ مون کي ڏاڍي خوشي ٿي آهي جو آهڙو
 اوهان دوستن ۽ ساٿين سان اڄ هتي مليس ۽ هتان جي حالتن جو
 جائزو ورتو. نه فقط ايترو، پر هتي جي ضرورتن ۽ گهرجن متعلق
 جي سياسي بيان ڪيون ويون آهن. پڻ ڪافي معلومات
 حاصل ٿي. ان طرح ٻيون به ڪيتريون ئي حقيقتون پتو، مون
 کي انهن سڀني ڳالهين متعلق تمام گهڻي خوشي ٿي آهي.
 جيستائين حضرت خواجہ محمد زمان جن جو تعلق آهي، ان
 لاءِ سڀني کي مڃڻو پوندو ته سندن شخصيت نهايت عظيم هئي.
 ان طرح هن درگاه جو شمار سنڌ جي ممتاز گادين ۾ ڪيو وڃي ٿو.
 اسان جي قائد جناب ذوالفقار علي ڀٽي ملڪ جي محنت ڪش
 ۽ مظلوم عوام جي خوشحاليءَ لاءِ جدوجهد شروع ڪئي. عوام
 پنهنجي قائد جو پرپور ساٿ ڏنو، مڪمل تعاون ڪيو.
 ٻانهن ٻيلي ٿي بيٺو، جنهن جي نتيجي ۾ عوامي حڪومت برپا ٿي.
 جيڪا عوام جي پنهنجي حڪومت آهي ۽ عوام جي چونڊيل نمائندن
 جي حڪومت آهي. عوام پنهنجي جنهن محبوب ۽ هر دل عزيز
 قائد جا هٿ مضبوط ڪيا، اهو قائد پاڪستان ۾ توڙي دنيا ۾
 اسلام جو عظيم خدمتگذار آهي. اسان جي مٿان اهو واضح ٿي
 چڪو آهي ته قائد عوام اسلام جو حد کان وڌيڪ عقيدتمند آهي.

مچيندڙ آهي. ان جو هڪ ننڍڙو مثال ڏيڻ مناسب ٿيندو ته
 اڻ پنهنجن دورن ۾ جتي به وڃن ٿا، ته ان علائقي ۾ جن به
 اوليائن ۽ ولين، بزرگن ۽ الله وارن جا جيڪي آستانا آهن، تن تي
 حاضري ڀرڻ ۽ زيارت ڪرڻ پنهنجو عين فرض سمجهن ٿا. اهو سندن
 اسلامي محبت ۽ خدمت جو چٽو نشان آهي.

اوهان کي ياد هوندو ته قائد عوام، آمريت جي خلاف جڏهن
 ملڪگير عوامي تحريڪ شروع ڪئي، تڏهن عوام دشمن جماعتن
 ۽ رجعت پسند پارٽين، قائد عوام جي انقلابي قيادت کان گهٽائي
 ڪئي هلايا. عوامي تحريڪ کي نقصان رسائڻ ۽ ناڪام
 ڪرڻ لاءِ هر طرح جون سازشون ڪيون ويون، شوڪت اسلام
 جا جلوس ڪليا ويا ۽ ڪفر جون فتوائون ڏنيون ويون. باوجود
 مخالف جماعتن جي انهن حربن جي، عوام جي اڪثريت قائد عوام جي
 انقلابي قيادت ۽ پاڪستان پيپلس پارٽيءَ جي منشور تي اعتماد
 ڪيو پنهنجي محبوب رهنا جي سچائيءَ ۽ خلوص تي مڪمل يقين
 رکيو. نتيجي ۾ عوام جي ڪاميابي ٿي، جيڪي طاقت جا اصل
 سرچشمو آهن. اوهان ڏسو ويٺا ته موجوده عوامي حڪومت اسلام
 ۽ مسلمانن جي جيڪا خدمت ڪئي آهي، سا گذريل ۲۵ سالن
 ۾ به ٿي نه سگهي هئي. اوهان جي آڏو تجربو موجود آهي. مخالف
 جماعتن، عوامي حڪومت کي ناڪام ڪرڻ لاءِ ڪيئي سازشون
 ڪيون، جيئن عوام ۾ خوشحالي نه اچي، باوجود ان جي عوامي
 قوت اڳيان آهي سٺ جهلي نه سگهيو ۽ ڪاميابي عوام جي ٿي،
 ڇاڪاڻ ته قائد عوام حق تي هو، سندس سموري ڪوشش عوام
 لاءِ ئي هئي. قائد عوام طرفان ايوب آمريت خلاف جدوجهد
 جو آغاز ڪيو ويو، جنهن ۾ اوهان ڀرپور ساٿ ڏنو، گویا عوام
 دشمن حڪومت خلاف اوهان محاذ قائم ڪيو. اوهان کي گهرجي
 ته اڄ به قائد عوام جو ساٿ جاري رکيو، هن جا هٿ
 مضبوط ڪيو، ڇاڪاڻ ته مضبوط حڪومت ئي عوام جا مسئلا
 حل ڪري ملڪ ۾ خوشحالي آڻي سگهندي آهي.

آءَ اوهان کي عرض ڪندس ته اسان وٽ فقط فائدو عوام
 ئي زنده باد آهي. پاڪستان زنده باد آهي ۽ سمورا مسلمان زنده باد
 آهن. اسان وٽ ڪو شينهن آهي، يا خان آهي، يا قائد آهي ته
 فقط جناب ذوالفقار علي ڀٽو آهي. اسان سڀيئي هن جا سپاهي آهيون
 ۽ سندس هر حڪم تي لڳ ڀڳ چونڊاسين. سندس هر حڪم مڃينداسين.
 سندس هر حڪم جي پوئواري ڪنداسين. سندس هر فيصلو کي
 قبول ڪنداسين. ڇاڪاڻ ته اسان جي قائد جو هر فيصلو صحيح
 آهي، ملڪ جي پلائي وٺان آهي، قوم جي مفاد ۾ آهي، عوام
 جي پلائيءَ ۽ بهبوديءَ لاءِ آهي. وزارتون عارضي شيون آهن. اڄ
 آءُ آهيان، سڀاڻي ٻيو ايندو، مگر اسان سڀ پنهنجي قائد جي حڪم
 کي مڃون ٿا ۽ سندس پاليسين جي آڃيان ڪريون ٿا.

جيستائين هن درگاه جي آمدنيءَ جو تعلق آهي، ته مون
 کي معلوم آهي ته آمدني زياده آهي ۽ ان جي مقابلي ۾ درگاه
 جي خدمت وغيره جي سلسلي ۾ پئسو گهٽ استعمال ڪيو ٿو
 وڃي، اها حقيقت صحيح آهي. اوهان کي خبر هوندي ته اسان اڃا
 خود ڪنيل نه ٿيا آهيون. اوقاف کاتي جو ايترو سارو اسٽاف آهي،
 آفيسون آهن، اسٽاف کي پگهارون ڏجن ٿيون. ان طرح ٻيا به
 ڪيترائي خرچ آهن. ان هوندي به، جيئن ئي حالتون بهتر ٿيون،
 اها ڪوشش ڪئي ويندي، ته هن درگاه جي آمدنيءَ جي سموري
 رقم هتي ئي خرچ ڪئي وڃي. آءُ ان ڏس ۾ چيف اڊمنسٽريٽر
 اوقاف سنڌ جيڪو هتي موجود آهي، کي هدايت ڪريان ٿو.

ٻيو ته عيدگاه، يتيم خانو، لنگر خانو، مسجد ۽ ٻين وابستہ
 عمارتن جي ازسرنو تعمير ۽ مرامت جو جيستائين تعلق آهي ته
 آءُ اڄ انهن جو معائنو ڪري رهيو آهيان، ۽ پنهنجي کاتي کي
 هدايت ڪندس ته ان سلسلي ۾ جائزو وٺي هڪ تفصيلي رپورٽ
 تيار ڪري مون کي ڏين، جيئن ان تي عمل ڪيو وڃي. انشاءِ
 آءُ جڏهن ٻئي دفعي هتي ايندس، تڏهن عملي ڪم ڏسي مطمئن ٿيندس.

دوستو!

اوهان کي معلوم آهي ته اسان جي ملڪ ۾ قاديانين جو مسئلو نهايت پراڻو ۽ پيچيدو مسئلو هو. انهيءَ نوي سالن جي گڏائي اختلافي مسئلي کي نهايت حڪمت عمليءَ ۽ دانشمنديءَ سان، سازش ۽ رڪاوٽن جي باوجود، نهايت سهڻي نموني ۾ حل ڪيو ويو آهي. عوام جي چونڊيل نمائندن ٽن مهينن جي قليل مدت ۾ ان مسئلي جو منصفانه حل پيدا ڪري ورتو ۽ اهو مسئلو هميشه لاءِ رفع دفع ڪري ڇڏيو. اها اسلام ۽ پاڪستان جي خدمت هئي، عوام جي خدمت هئي ۽ عالم اسلام جي خدمت هئي. پوري اسلامي دنيا انهيءَ تاريخي فيصلو جي آجيان ڪئي آهي ۽ قائد عوام جي تدبير کي ماراهيو آهي. عوام دشمن ۽ رجعت پسند مخالف جماعتون اگر سمجهن ٿيون ته اهڙي نموني سان، آهستي آهستي، ٻين فرقن کي پڻ اقليت ۾ آڻڻ جي ناپاڪ سازش ۾ ڪاميابي حاصل ٿيندي، ته اها انهن جي عظيم غلطي آهي، اجائي خوشفهمي آهي، ڀڻل آهي ۽ اجائي پروڀڻگندا آهي. موجوده عوامي حڪومت ڪنهن به اهڙي فتنو يا سازش کي هرگز ڪامياب ٿيڻ نه ڏيندي ۽ انهن جي حربن ۽ ناپاڪ ارادن کي مڪمل طور ڪچلڻ لاءِ هر وقت خبردار آهي. آءٌ اوهان کي يقين ڏيارڻ چاهيان ٿو ته قائد عوام جي قيادت ۾، موجوده عوامي حڪومت دوران، ملڪ ۽ قوم خلاف اهڙي هر حرڪت کي دٻايو ويندو ۽ ان جو خاتمو آندو ويندو.

آخر ۾ آءٌ اوهان کي اپيل ڪندس ته اتحاد ۽ تعاون کي برقرار رکيو. حڪومت جي ڪمن ۾ تعاون ڪريو ۽ حڪومت جي فيصلن جي پٺڀرائي ڪريو، جيئن عوام جي خوشحاليءَ جا سڀ پروگرام عمل ۾ اچي سگهن. عوام خوشحال ٿيندو ته ملڪ ۽ قوم جي نه صرف صحيح خدمت ٿي سگهندي، پر ملڪي سالميت پڻ ان سان وابسته آهي. الله تعاليٰ ۲۵ سالن کان پوءِ اسان کي ملڪ ۽ قوم جي خدمت لاءِ مستحڪم ۽ پائدار عوامي حڪومت

قائم ڪرڻ جو موقعو عطا ڪيو آهي، ان نعمت جي اهميت کي
 ڪڏهن به نظر انداز نه ڪجي. قائد عوام جي ولولہ انگيز ۽ انقلابي
 قيادت کي دنيا تسليم ڪري چڪي آهي. اوهان پنهنجي محبوب
 ۽ هردلعزيز قائد جناب ذوالفقار علي ڀٽي جي پاليسين ۽ خدمتن
 جو قدر ڪري، سندس هٿ مضبوط ڪريو. قائد عوام، عوام جي
 بهتريءَ ۽ بهبوديءَ لاءِ عظيم ڪارناما سرانجام ڏنا آهن. اوهان
 تي پڻ فرض عائد ٿو ٿئي ته اوهان پنهنجي قائد جي مدد ڪريو
 جيئن امان جو ملڪ خوشحال ٿئي.

آخر ۾ آءٌ جماعت لواري شريف ۽ منتظمين جو نهايت
 شڪرگذار آهيان، جن مون کي حضرت خواجه سلطان الاولياءِ رح
 زمان قدس سره جن جي روضي مبارڪ جي زيارت ڪرڻ ۽ اوهان
 سان ملڻ جو موقعو فراهم ڪيو آهي. اجازت، خدا حافظ.

”فقير آهو آهي، جنهن ۾ فقيرن جي خاصيت هجي ۽ نه
 آهو جو مندن رسم تي هلي.“

— سلطان الاولياءِ


جناب مير خدا بخش خان نالپر جي ڪيل تقرير

جناب بلوچ صاحب وزير اوقاف حڪومت سنڌ، جناب
ولانا گرامي صاحب ۽ سامعين حضرات!
السلام عليكم:

سڀ کان اول آءٌ سڀني صاحبن جو شڪرگذار آهيان، جو
اوهان تڪليف وٺي حضرت سلطان الاولياء جن جي هن تقريب
سعید تي اچي اسان جي حوصلم افزائي ڪئي آهي.
حضرات! هيءَ درگاه صدين کان وٺي رشد و هدايت جو
سرچشمو رهندي آهي، ۽ هن درگاه جو فيض سنڌ هند بلڪ
عرب ۽ عجم تائين پهتل آهي. هزارها بلڪ لکها بندگان خدا
اهتان شريعت ۽ طريقت جو علم ۽ فيض حاصل ڪري چڪا
آهن. اوهان صاحبن کي اهو صاف نظر ايندو ته هت ڪنهن به
غير شرعي عمل جو وجود نه آهي. نماز، دعا ۽ تلاوت کان سواءِ
ٻي ڪابه غير شرعي خرافات هت نظر نه ايندي. هتي جي سلسله
طريقت ۾ راڳ ۽ سرود جي سخت منع آهي. ٻين ميلن، ملاڪڙن،
عرسن ۽ تقريبن ۾ اوهان کي حد کان وڌيڪ انتشار، راڳ ۽
سرود جون محفلون ۽ گوڙ شور نظر ايندو، پر ان جي برعڪس
هتي صدين کان وٺي روحاني ۽ اخلاقي رهاڻ ۽ ذڪر فڪر کان
سواءِ ٻي ڪابه چيز نه آهي. گهڻو وقت اڳ ڪن حلقن طرفان،
ذاتي اختلاف جي بنياد تي، اعتراض ڪيا ويا هئا ۽ حد کان
وڌيڪ غير قانوني ۽ غير اسلامي حرڪتون ڪيون ويون هيون.
اسلام، جيڪو اخلاق، روحانيت ۽ وسيع النظريءَ جي تعليم ڏئي ٿو،

تنهن جي هر حڪم جي انحرافي ڪئي ويئي. هن درگاه سان
 تعلق رکندڙ مريدن ۽ معتقدن کي سخت پريشان ڪيو ويو. وقت
 جي حڪومت وٽ الزام تراشيءَ کان ڪم ورتو ويو. بيحد غلط تهمتون
 لڳايون ويون. حالانڪ اوهين پاڻ ڏسي چڪا آهيو ته هت درگاه
 ۽ مسجد کان سواءِ ٻي ڪا به ڇيڙ ناهي. جتي ساز سرود ۽ ميلي
 ملاڪڙي جي منع هجي، جتي رڳو قرآن پاڪ جي تلاوت، ذڪر
 فڪر، ختمي درود، عبادت رياضت تي زور ڏنل هجي، اتي ڪنهن
 غير شرعي ڪم جي ڪٿي تي گنجائش پيدا ٿئي. تازو اسان جو
 پير بادشاهه، موجوده سجاده نشين حضرت خواجہ گل حسن صاحب
 ۽ مان عمره جي ادائگي ڪري آيا آهيون. هونءَ به صدين کان
 وٺي حضرت سلطان الاولياءَ جي عرس مبارڪ جون تقريبن ٽينديون
 آيون آهن، جن جو تاريخ ۽ ڪتابن ۾ ذڪر موجود آهي. اوهان
 کي ڪتابن ۾ ڪٿي به ڪنهن غير شرعي عمل جو ذڪر نه
 ملندو. هيءَ درگاه تشبدي طريقي عالم جو وڏو مرڪز رهندي
 آئي آهي. ان سلسلي جو وڏو عالم ۽ وقت جو جيد صاحب طريقت
 مخدوم عبدالرحيم گرهوڙي به هن درگاه کان فيضاب ۽ وابست
 آهي. ان طرح قاضي احمد عليه الرحمت جهڙو صاحب شريعت ۽
 صاحب فتويٰ عالم ۽ فقيه به سلطان الاولياءَ جو نوازيل آهي.
 عرض فقط هيءُ آهي ته هن درگاه متعلق جي به بهتان هنيا وين
 آهن، سي سراسر غلط آهن. مان آخر ۾ اوهان سڀني جو شڪر گڏاڻ
 آهيان خاص طرح سان جناب بلوچ صاحب وزير اوقاف حڪومت
 سنڌ ۽ سنڌ جي مشهور عالم ۽ دانشور مولانا گرامي صاحب
 جو بيحد مشڪور آهيان، جن هن تقريب سعيد ۾ شرڪت ڪري
 اسان جي حوصلا افزائي ڪئي آهي. مهر باني -





پراڻي لواري شريف ۾ حضرت سائمان الاولياء جن جي واند ماجد حضرت خواجہ حاجي
عبداللطيف رح عرف ”ڀيرو ٽڙي بادشاه“ جي آخري آرامگاه جو منظر.

سندي ادبي ڪانفرنس ۾ ڪيل

صدارتي تقرير

از:-

مولانا غلام محمد گرامي

- نحمدہ و نصلي اللہ رسولہ الڪريم - السلام عليڪم
معزز حضرات! مسرت جو مقام آهي جو اڄ سلطان الاولياء
حضرت خواجہ محمد زہد ان قدس سرہ جن جي مبارڪ فيوضات ۽
پاڪيزہ حالات کان ڪافي مستفيض ٿيا آهيون. انشاء اللہ آئندہ بہ
استادو ڪندا رهنداسون.

تصوف جي فلسفي ۾ ۽ تصوف جي تاريخ ۾ هزارين متقدمين
صوفيائي ڪرام ۽ هزارها متاخرين بزرگان دين گذريا آهن، جن جي
تصنيفات ۽ تعليمات کي وڏو مقام حاصل ٿي چڪو آهي. ان سلسلي
۾ سلطان الاولياء جي ذات والصفات ۽ سندن ڪلام ۽ ملفوظات جو
درجو بلند آهي. سندن ذات ۽ شخصيت، ڪلام ۽ ملفوظات، عمل
۽ ڪردار ۾ هڪ عجيب ۽ ندرت آميز ڪشش موجود آهي.

اوهان وڏا خوش نصيب آهيو، جو سلطان الاولياء جهڙي
عظيم هستيءَ سان وابسته آهيو، جنهن جي عارفانه مسلڪ ۽ روحاني
مشرقي، ذڪر ۽ فڪر، تعليم ۽ حڪمت، بزرگي ۽ برڪت جو
تعبير پوري انسان ذات لاءِ رهبر ۽ رهنما آهي. سندن پيغام انسان کير
آهي، حقيقت کير آهي، ۽ هم کير آهي.

مون عاجز جيڪو پنهنجي معمولي ۽ ناقص خيال آهر ٿورو
گهڻو مطالعو ڪيو آهي، ان موجب ظاهر ٿو ڪريان ته حضرت
سلطان الاولياء جي ملفوظات ۽ ارشادات جي ڏسڻ کان پوءِ يا انهن
جي باطني ۽ روحاني ڪمالات کان مستفيد ٿيڻ کان پوءِ، يا سندن

ديني ۽ علمي مقام کان فيوضات حاصل ڪرڻ کان پوءِ هر ماڻهو مون وانگر حيران آهي ۽ ان جي حيرانگي بلڪل بجا آهي: ڇو ته -
 بسيار خوبان ديدهام، اما تو چيزي ديگري !

— اڄوڪي تقريبن سعيد ان قسم جي ناهي، جو تصوف ۽ طريقت جي ڪنهن اهر مقام ۽ مسئلي جي سمجهڻ ۽ پروڙڻ لاءِ ڪنهن طول طويل بحث جو آغاز ڪجي، تاهم ايترو عرض ڪرڻ ضروري آهي ته تصوف ۽ ان جي مقصد، نصب العين ۽ طريقه ڪار ڪي سمجهڻ ۽ ان جي عميق ۽ درقيق عارفانه مسئلن کي پروڙڻ لاءِ ڪجهه لازمي مباديات کي ضرور بيان ڪرڻ گهرجي.

اڄ ڪلهه پيدا ٿيل موجوده مادي دور جي حالات ۽ مقتضيات کي مدنظر رکي، يا اهل اسلام جي عملي ۽ اخلاقي زوال کي اڳيان رکي، يا غلط ڪار صوفين ۽ جوڙن جو ڳڻن جي غلط ۽ بي بنياد خيالات ۽ تصورات کي اڳيان رکي، يا تصوف متعلق پيدا ٿيل غلط معلومات ۽ لغو خيالات کي اڳيان رکي، اهو فرض ٿو عائد ٿئي ته هن قسم جي پاڪيزه مجلسن ۾، شريڪ ٿيڻ جي سلسلي ۾، انهيءَ فن شريف کي پنهنجي علمي استعداد ۽ روحاني صلاحيت اهر مطالعو ڪرڻ گهرجي، ڇاڪاڻ ته هن دور جي مادي ماحول ۽ ان جي پيدا ڪيل حال جي اصلاح تصوف سان ٿي نٿي سگهي ٿي.

بزرگو: اها حقيقت آهي ته ظاهر جي علم جو دارومدار محض عقل ۽ منطق تي، دليل ۽ ثبوت، استدلال ۽ قال تي رهي ٿو، پر جڏهن ته انسان رڳو ”مجموعه عقل“ ناهي، انسان ”مجموعه عقل و وجدان“ به آهي. انسان کي عقل به آهي ۽ وجدان به آهي، ۽ ”وجدان“ عقل کان مٿانهون آهي. ان جي مقابلي ۾ جڏهن ته عقل جا پير ڪن جا آهن، تڏهن انسان تي فرض آهي ته هو ”حقيقت ڪل“ جي تلاش ڪري، ۽ حق شناسيءَ جي راهه جي جدوجهد ڪري، ڪجهه سکي، سمجهي، پروڙي ۽ ڄاڻي. ”ماسو جرئي مال ته پوڄارا پر ٿين“ کي هنئين سان هنڊائي.

مان عقل ۽ استدلال متعلق عرض ڪري رهو هوس، جيئن
روميءَ فرمايو آهي:

پاڻي استدلاليان چوبين بود،

پاڻي چوبين سخت بي تمڪين بود.

يعني عقل جا پير ڪاٺ جا ٽين ٿا ۽ ڪاٺ جي پيرن
سان ڪڏهن به پنڌ ڪري نه سگهيو. لهاذا ان جي مقابلي ۾
”وجدان“ جي جا حيثيت آهي، سا معراج وانگر روح القدس جي
پرن تي اڌرڻ واري آهي. ان حقيقت کي اهل دل ۽ عارف سمجهي
۽ پروڙي سگهن ٿا.

حضرات: ان مختصر تمهيد کان پوءِ حضرت سلطان الاولياء
جي ”انفرادي ڪمال“ متعلق ڪجهه مختصر عرض ڪندس. اوهان
بچي کي خبر آهي ته پاڻ نقشبندي ۽ مجددي هئا. سيرت نگار
عالم به کين نقشبندي ۽ مجددي لکيو آهي. پر ان ڳالهه ۾
اهو فرق رهجي وڃي ٿو ته حضرت مجدد رح جي طريقي سان تعلق
رکڻ ۽ سندن سلسلي سان وابستگيءَ جي هوندي، وڏي ۾ وڏو فرض
منصبي آهي ”وحدت الشهود“ سان وابسته رهڻ. (البتہ چند نقشبندي
مستثنى سمجهڻ گهرجن) ۽ ان جي مقابلي ۾ اوائلي صوفين جو
عقيدو وحدت الوجود وارو آهي، ۽ سلطان الاولياء به نه فقط
وحدت الوجود جو قائل آهي، پر ان سان گڏ ان عقيدو جو ماهر
به آهي ۽ شارح به آهي. دوستو: مسلمان صوفين ۾ يا تصوف جي
فلسفي جي تاريخ ۾ وحدت الوجود“ جو نظريو ڪيئن ۽ ڪهڙي
زماني ۾ شروع ٿي ٿو، ۽ ان جي ارتقا ڪيئن ٿي آهي، ۽ اڄ
ان جي حيثيت ڇا آهي، اهو هڪ وڏو ۽ بحث طلب موضوع آهي،
جنهن کي تفصيل سان بيان ڪرڻ جي هتي گنجائش نه ٿو سمجهان.
ان جو تفصيلي مطالعو انشاءالله منهنجي هڪ نئين تاليف سان ملندو،
جا زير طبع آهي. حضرات! اها هڪ تاريخي حقيقت آهي ته حضرت
مجدد اهو پهريون بزرگ شخص آهي، جنهن ”وحدت الوجود“ تي
سخت تنقيد ڪئي، ۽ ان مان پيدا ٿيل ڪن غلط ڪار صوفين جي

عقيدن جي اصلاح ڪئي.

ان سلسلي ۾ حضرت مجدد رح هن نظريه جي مشهور شارح شيخ ابن العربيءَ جي نظرين ۽ دليلن جو به رد ڪيو آهي، ۽ ان مسئلي کي حد کان وڌيڪ پرجوش انداز ۾ بيان ڪري، زياده مدلل ۽ مستحڪم ڪري، علمي دنيا کي ڪافي متاثر ڪيو آهي. انهيءَ علمي دنيا ۾ حضرت مجدد رح جي شهرت، وحدت الشهود جي ڪري آهي، ۽ علم اسلام ۾ مڪتوبات شريف ۾ آيل اهي بحث وڏو علمي معيار رس ٿا. پر اوهان اهو ٻڌي حيران ٿيندا ته حضرت سلطان الاولياءَ نقشبندي ۽ مجددي شوندي به ”وحدت الوجود“ کي ”وحدت الشهود“ تي ترجيح ڏين ٿا. حيرت جو مقام هي به آهي ته نقشبندي حضرات جي حالات ۾، سلطان الاولياءَ کي صريحتاً عالم نقشبنديه مجدديه جو تڪميل ڪندڙ تسليم ڪيو ويو آهي. آءٌ اها حقيقت اوهان جي اڳيان پيش ڪرڻ ٿو گهران ۽ پنهنجن دوستن ۽ مڪان شريف سان وابستہ احبابن کان اهو سوال به پڇندو آهيان ته ”صريحتاً عالم نقشبنديه مجدديه“ جي تڪميل جو آخر مطلب ڪهڙو آهي؟

دوستو ۽ بزرگو: منهنجي ناچيز خيال ۾ ”تڪميل“ جو مفهوم هي آهي ته حضرت مجدد رح ”وحدت الشهود“ جو قائل رهيو، ۽ سلطان الاولياءَ ”وحدت الوجود“ جو شارح ۽ ترجمان ٿيو، تاريخي طور اها حقيقت به تسليم ٿيل آهي ته شاه ولي الله مسدث دهلوي، جيڪو حضرت مجدد کان پوءِ مجدد مڃيو ويو آهي، سو به ”وحدت الوجود“ جو قائل ۽ مبلغ هو، جنهن جو هم عصر علامه معين ٺٽوي پڻ هو، جيڪو (حضرت سلطان الاولياءَ جي ظاهري مرشد ابوالمساڪين جو مرشد پائي هو، پيئي بزرگ حضرت ابوالقاسم نقشبنديءَ جا مريد هئا. مجدد چا کي چئجي، اهو به هڪ وڏو مسئلو آهي، آءٌ هينئر ان بحث ۾ پوڻ نه ٿو گهران.

حضرات: شاه ولي الله بيان ڪيو آهي ته وحدت الوجود حق ۽ درست آهي، فقط لفظن ۽ عبارتن جي منطقي ۽ لغوي تعبير ۽

شريح جي ڪري ظاهري اختلاف آهي. ورنه وحدت الوجود ئي حقيقت ثابت آهي، جنهن کي ”وحدت الشهود“ جي دليين سان رد ڪري نه ٿو سگهجي!

حضرات: حضرت سلطان الاولياء، حقيقت ۾ شاه ولي الله جي پيش ڪيل لنظي ۽ منطقي تعبير ۽ تشریح جي درستيءَ کي اجاب ۾ وڌيڪ صحت ۽ صداقت جي تڪميل تي پهچايو آهي. سندن گوهر بار ابيات ۽ انهن جي فقير عبدالرحيم گروهڙوي پاران ڪيل تشریح عادل شاهد آهن. سلطان الاولياء جو ”وحدت الوجود“ جي تائيد ڪرڻ ۽ مخدوم گروهڙوي جي پاران ان جي تشریح ۽ تائيد ڪرڻ سند آهي. سند به اهڙي جو ڪوبه سندن سامهون دم هڻي نه ٿو سگهي!

دوستو ۽ بزرگو: اهو اشارو جو ڪتابن ۾ اچي ٿو ته حضرت سلطان الاولياء جي والد ماجد حاجي عبداللطيف رح ڪي، هڪ نقشبندي مجددي بزرگ اها بشارت ڏيئي ڇڏي هئي ته توهان جو جيڪو فرزند پيدا ٿيندو، سو طريقه عاليه نقشبنديه جي ”تجديد“ ۾ ڪندو ۽ ”تڪميل“ ۾ ڪندو. ان موجب مان ائين چوڻ ۾ حق بجانب آهيان ته ”تجديد“ به اهائي آهي، ۽ تڪميل به اهائي آهي، جو سلطان الاولياء ”وحدت الشهود“ تي ”وحدت الوجود“ کي ترجيح به ڏني ۽ وحدت الوجود کي ثابت به ڪيائون. چنانچ اهو هڪ وڏو ڪمال هو، ٻئي ڪنهن به نقشبنديءَ جي حالات ۾ نظر نه ٿو اچي. البتہ ڪي به ٽي مثال مان ٿا، جن کي مستثنى قرار ڏيڻ گهرجي، جن کي تصوف جي ڪتابن ۾ ايتري شهرت به نصيب نه ٿي آهي.

حضرات: نقشبندي ٿيڻ جي معنيٰ ئي آهي وحدت الشهود جو لازمي طرح سان قائل رهڻ. ڪو نقشبندي هجي ۽ وحدت الشهود جو قائل نه هجي، اها ناممڪن ڳالهه آهي. يا اهو اهڙو اجتماع الضدين آهي، جنهن جي تطبيق ڪرڻ کان اسان قاصر آهيون. بهرحال حضرت سلطان الاولياء جو اهو انفرادي ڪمال آهي جو پاڻ

وحدت الوجود جي تائيد ۽ تصديق به ڪيائون ۽ ان جي تجديد
تڪميل به ڪيائون .

حضرت سلطان الاولياء پنهنجي گوهر بار ڪلام ۾ منصور
کي وحدت الوجود جي علامت طور پڻ بيان ڪيو آهي. پنهنجي
نهایت آبدار ۽ بليغ بيت ۾ فرمائن ٿا:
مرتبون ست ڪپاهه
تسي ترتيب تباهه .

ان ۾ فرمائن ٿا ته ست ۽ ڪپاهه مڙيئي ساڳي حقيقت آهي
ست ئي ڪپاهه آهي، ۽ ڪپاهه اصل آهي، جنهن مان ست جڙي
ٿو. ان طرح اصل وجود، باري تعاليٰ جو آهي، باقي سڀ ڪجهه
ان جي صفات ۽ ظلال آهن، جن کي جدا ڪري نه ٿو مگهجي
منصور دراصل پنهنجي وجود ۽ ذات جي نفي ڪري، حق تعاليٰ
جي وجود جو اثبات ڪيو آهي. اهو بلڪل غلط آهي ته منصور
”انا الحق“ چئي، پنهنجي انا ۽ وجود جو اظهار ۽ اثبات ڪيو
آهي. ان ڪري فرمائن ٿا ته ٻي سجهيءَ جي ڪري
”منصور کي نه ماريو .
ٻي هنڌ فرمائن ٿا :

سپت پچار پرينءَ جي، سپت هوت حضور،

ملڪ مڙيئي منصور، ڪهي ڪها ڪيترا؟

حضرات: سلطان الاولياء جي نظريه توحيد متعلق ڪيل تجديد
۽ تڪميل متعلق ٻه چار لفظ عرض رکندس .

حضرت سلطان الاولياء نهایت عارفانه انداز سان الاهيات ۽
وحدت الوجود جو مسئلو حل ڪيو آهي. سندن ارشادات مان ثابت
آهي الله جو واجب الوجود هجڻ، ۽ غير الله جو معدوم هجڻ. سندن
تحقيق جو لب لباب اهو آهي ته واجب الوجود پنهنجي ذات جي
لحاظ سان بي مثال آهي. جهڙيءَ طرح الله تعاليٰ جي ذات ۽ وجود
جو ڪو ٻيو مثال نه آهي، تهڙيءَ طرح واجب الوجود جي صفات
۽ مظاهر جو وجود به غير ناهي، اهي به هڪ حقيقت ”عين“ آهن .

گرچہ فی نفسہ ذات ئی واجب الوجود آھی، یا ائین چئجی تہ وجود
 لفظ جو اطلاق فقط ذات باری تعالیٰ تی آھی، ماسوا اللہ جو کو
 وجود حسی آھی ئی کونہ۔ اگر ”غیر“ جی ”وجود“ کی بہ
 تسلیم کیو ویو تہ پوء ان حالت ۾ بن وجودن ”اللہ ۽ غیر اللہ“
 کی تسلیم کرئو پوندو۔ هڪ واجب الوجود ”حق تعالیٰ“ ۽ ٻيو
 واجب الوجود ”غیر اللہ!“۔ اهو اجتماع خدین آھی ۽ اجتماع الضدین
 مجال ۽ قطعاً ناممکن آھی۔ ”وجود“ بس هڪ آھی، باقي جو کجهہ
 بہ آھی، اهو هست نما وجود آھی، جنهن کی ”ظلي ۽ اضافي“
 چئي سگهجي ٿو۔ جيئن آئینی ۾ نظر ايندڙ تصوير ۽ ان جی
 نقل و حرکت، ”عین“ جو عکس آھی، پر ”عین“ ناھی، تیئن
 تصویر جی خود حیثیت بہ غیر حقیقی ۽ اضافی آھی۔ ناظر ۽ منظر
 ۾ وڏو فرق ظاهري ۽ بعد معنوي موجود آھی۔
 دوستو: عارفن جی تحقیق اها بہ آھی تہ هڪ ذات آھی
 ۽ ٻي صفت آھی۔ ذات بي مثال آھی، پر صفت لاءِ مختلف مظاهر
 آهن۔ هيءَ کائنات بہ حق تعالیٰ جی صفت جو مظهر آھی۔ ان
 کان پوءِ هن کائنات جی تکوین، تدریج ۽ ارتقا جی مختلف
 مرحلن ۾، مختلف صفتن، مختلف مظاہرن جی صورت پئي اختیار
 کئي آھی۔ لہذا جيئن اللہ جی ذات کان سواءِ، صفت کی کا
 مستقل ۽ علحدہ حیثیت حاصل ناھی، ۽ نہ کو صفت جو ذات
 کان سواءِ کو وجود ئی آھی، بلڪل ان طرح سان، اللہ جی ذات
 مان سندس صفت ۽ مظاهر عینیت ۽ وراثیت جی سلسلي ۾ پیوستہ
 ۽ جڪڙیل آهن ۽ اهي اتصال جی بي كيف ربط سان گویا ذات
 جو ”عین“ آهن ۽ ذات جو غیر نہ آهن۔ لہذا صفت ۽ مظاهر
 جی احاطي ۽ اجتماعي دائري ۾ نہ ”غیریت“ آھی ۽ نہ کا
 ”عدمیت“ آھی، پر اها ”عدمیت ۽ لاغیریت“ کین تڏهن ملي
 آھی، جڏهن اول صفت کی ذات ۾ ضمیر تصور کیو وڃي ۽
 صفت ۽ مظاهر کی ذات جو ”غیر“ نہ سمجھیو وڃي۔
 ”واجب الوجود“ جو وجود حق آھی، پر ”وجود نما غیر“

يعني ڪائنات محض اضافي ۽ اعتباري آهي.

سلطان الاولياء، الاهيات جي مک مسئلي 'وجود' کي حل ڪندي، ان کي ڪافر ۽ مشرڪ قرار ڏنو آهي، جو ذات ۽ ان جي مظاهر جي بي ڪيف اتصال ۽ بي قياس ربط ۽ تعلق کي نه سمجهندي رڳو ذات کي عين، ۽ ان جي صفات کي غير تو تسليم ڪري. اهڙي ڏوڻي پسند کي سلطان الاولياء موحده نه پر مشرڪ تو مڏي، ڇا لاءِ ته مشرڪ اهو آهي جو 'ڪل' ۽ 'جز'، 'اصل' ۽ 'فرع'، 'وجود' ۽ 'ظُل'، 'واجب' ۽ 'عدم'، ۽ 'آب' ۽ 'حاب'، 'لهر' ۽ 'بحر'، 'هست' ۽ 'نست' جي لطيف فرق ۽ اتصال، هم آهنگي ۽ انفصال، اتحاد ۽ تضاد کي نه تو سمجهي سگهي.

دوستو: وحدت الوجود جو مسئلو نهايت باريڪ ۽ ناقابل فهم چيو ويو آهي. سولن ۽ مادن لفظن ۾ هن طرح چئي سگهجي ٿو ته حق تعاليٰ جي ذات اگر 'ڪل' آهي ته ڪائنات ۽ ان جا مظاهر 'جز' آهن. ذات 'اصل' آهي - ۽ مظاهر 'فرع' آهن. ذات اگر وجود آهي ته ڪائنات ۽ مظاهر ان جو 'ظُل' آهن. ذات واجب آهي ته ڪائنات عدم آهي. ذات باريڪي ته صفات لهر آهي. ذات هست آهي ته باقي غير نست آهي. ان طرح ذات ۽ مظاهر ۾ فرق به آهي ته اتصال به آهي، هم آهنگي به آهي ته انفصال به آهي، اتحاد به آهي ته تضاد به آهي. ان متعلق ئي سلطان الاولياء فرمايو آهي.

نڪين اوڏو اک ڪسي، نڪين نظران ڏور،

وچان ان وهلور، جئن ڏٺوئي ان ڏيٺ ۾.


'ان ڏيٺ' جو مفهوم آهي 'مظاهر ۽ صفات' جو جز هجڻ.

فرع هجڻ، ظُل هجڻ، عدم هجڻ ۽ نست هجڻ! جنهن سان ڪل، اصل، وجود ۽ واجب جو بي ڪيف اتصال به آهي ۽ انفصال به آهي. هم آهنگي به آهي ۽ بيرنگي به آهي. اتحاد به آهي ته تضاد به آهي. 'عينيت' به آهي ته 'غيريت' به آهي.

اگر سلطان الاولياء جي ان هڪ بيت کي عميق نگاه سان

مدنظر رکيو ويو ته پوءِ ڪوبه ابهام نه رهندو ۽ وحدت الوجود

درگاه، فاضلہ پائنگنگام، جی احاطی اندر، اوہم طرف، واقع قلعہ می مسجد شریف جی سہتر .



جو حڪمت آفرين فڪر سمجھ ۾ اچي ويندو.
 سلطان الاولياء جي هيءَ به تحقيق آهي ته هيءَ سموري
 ڪائنات 'سايبسي وجود' آهي. ان سان گڏ سلطان الاولياء
 جو اهو به اشارو آهي ته نه فقط هي عالم، پر ٻيو عالم به پنهنجي
 هيٺ ۽ تخليق، وجود ۽ مظهر جي لحاظ کان التباس تي قائم آهي.
 ان مان اگرچہ هڪڪي عالم حقائق، عالم معاني، ۽ عالم ماسڪوت
 سڏجي ٿو، ۽ ٻئي کي عالم ناسوت سڏجي ٿو يا جهان موجود
 ڪونجي ٿو، پر ائين چوڻ سان ڪو به فرق نه ٿو پيدا ٿئي. جهان
 موجودات به اصل ۾ عدم آهي، پر وجود نما لاشي آهي. شئي جي
 صورت ۾ لاوجود آهي، پر وجود جي اوت ۽ لباس ۾ 'هست'
 آهي. هت اسان جي هن مادي نظر سان مظاهر ۽ صفات جي مختلف
 صورتن ۾ جو التباس ۽ اشتباه نظر اچي ٿو، اهو محض خُني ۽
 حسي آهي، نظري ۽ ظاهري آهي، ورنه جر ۽ ڦوڻو، بحر ۽ لهر،
 سڌ ۽ پڙاڏو هڪ آهن. انهن جي تشڪيل ۽ تڪوين جي ظاهري
 صورت ۾ ڪجهه فرق به آهي ۽ تنوع به آهي. اسان جي مادي نگاه
 ان فرق ۽ تنوع کي به حقيقي تصور ڪري، ٻئي اضافي ۽ اعتباري
 عالم کي به وجود ٿي سمجهي. ورنه فقط ذات ئي آهي. ان جي
 برعڪس مظاهر جو ڪو وجود ناهي. سڌ آهي، پڙاڏي جو وجود
 ناهي. ديوار آهي، ان جو پاڇو ناهي. بحر ئي آهي، لهر ڪجهه
 به نه آهي!

سلطان الاولياء جي تنبيهه آهي ته "عارف ڏسي ٿو ته جنهن
 کي بقاء هست سڏيو وڃي ٿو، اها تمام فنا ۽ نيست آهي. وجود
 فقط واجب جو آهي.

دوستو: فرمائن ٿا: بيشڪ اهي رموز ۽ حقائق، ڪمزور
 ۽ ڪورين، اندر جي انڌن ۽ ظاهر پرست ماڻهن کي سمجھ ۾ نه
 ٿا اچي سگهن. انهن جي دل مرده آهي. اهي جيرا جنازا ۽ بي شعور
 حيوانن وانگر آهن. انهن جي زندگي بي مقصد ۽ بي روح آهي.
 انهن جي فھر جو تصور آهي، جو منجهن حقائق کي سمجھڻ ۾

عاجزي پيدا ٿي ٿي. جيئن ٿيڻو پنهنجي ٿيڻاڻ جي ڪري، هڪ
کي ٻه ٿو ٿسي، اهڙيءَ طرح استدلال، منطقي، فلسفي ۽ عقل مادي،
ذات ۽ مظاهر جي اتصال ۽ انفصال کي سمجهڻ کان قاصر رهجي
ٿو وڃي.

دوستو: اهو ياد رکڻ گهرجي ته وحدت الوجود متعلق
ناقصن ۽ مبندي حضرات، ظاهرين علماء ۽ نمائشي صوفياءَ ڪرام
گڻان ڪلام ۽ بحث ڪرڻ کان منع ڪئي وئي آهي، ڇا لاءِ
ته اڄڪلهه جي پڙهين ڪڙهيل طبقي جو علمي ۽ فڪري معيار
۽ استعداد ايترو بختو ۽ منجيدو ناهي، ان ڪري ممڪن آهي ته
ان جي ڪم علمي ۽ ڪم فهمي ۽ جي ڪري، ڪو غلط خيال
پيدا ٿي پوي. خود 'وحدت الوجود' جي شارح شيخ ابن عربيءَ
پڻ فرمايو آهي ته "ظاهرين عالمن ۽ بي ذوق عام ماڻهن کي
'وحدت الوجود' متعلق منهنجن خيالن کي پڙهڻ جي اجازت ناهي.
اهو دقيق ۽ مشڪل مسئلو، منهنجي ان شاگرد کان پڙهيو وڃي،
جنهن مون کان زور ورتو هڪيو هجي."

دوستو: ان سلسلي ۾ اهو پڻ مناسب ٿو سمجهان ته سڀ
کان اول علامه صدرالدين قنوي آهي، جنهن وحدت الوجود جو
تفسير خود شيخ ابن عربيءَ کان پڙهيو ۽ ان کانپوءِ، لانا رومي
آهي، جنهن قنويءَ کان حاصل ڪيو. چنانچہ، قنوي تفسيري
وحدت الوجود جي گويا شرح آهي. پر آءٌ ائين چون ٿو ته
حق بجانب ٿو سمجهان ته سلطان الاولياءَ جا ۸۴ صوفيا ۽
وحدت الوجود جي دريا بي ڪنار ڪي، جن هڪ پيالي ۾ سمائي
چڪا آهن. ڪاش! اڄڪلهه جا عقلي ۽ نقلي صوفي، سلطان الاولياءَ
جي انهن ۸۴ بيتن کي پڙهي ۽ پروڙي سگهن.

حضرات: علمي ۽ دقيق انداز بيان کي نظر انداز ڪري
سولي ۽ صاف سنڌيءَ ۾ عرض ٿو ڪريان ته - پوريءَ ڪائنات
جو سرچشمه اول، پوريءَ ڪائنات جو منبع اول، پوريءَ ڪائنات
جو تخيل اول، پوريءَ ڪائنات جو محرڪ اول، اها حقيقت ڪبري

آهي، جنهن کي وحدت الوجود جي حقيقت موجب، واجب الوجود چيو وڃي ٿو. ”واجب الوجود“ ”وحدہ لا شريك“ آهي ۽ وجود فقط حق تعاليٰ جي صفت آهي، جو لا شريك ۽ لامثال آهي. نه هن جو ڪو ٻيو مثال ۽ شريك آهي ۽ نه هي ڪنهن ٻئي وجود جو مثال ۽ شريك آهي، ان ڪري ڪنهن ٻئي شئي کي ”وجود“ جي صفت سان تعبير ڪرڻ شرڪ ڪرڻ جي برابر آهي. هائو يا نه؟ جڏهن ”وجود“ حق تعاليٰ جي صفت مطلق آهي، ان ڪري ته ڇنڇي ٿو ته ڪنهن به ٻيءَ شئي کي ”وجود“ ڪري مڃڻ غلط آهي، ڇو ته ان صورت ۾ حق تعاليٰ جو ”وجود“ لا شريك نه رهندو، ڇاڪاڻ ته ان جي هڪ صفت ”وجود“ کي مڃيندي، ان جي غير کي به ”وجود“ ڪوٺي، شرڪ پيدا ڪيو ۽ حق تعاليٰ جي هڪ صفت جي موجودگي ”غير“ ۾ تسليم ڪئي وئي. ان طرح حق تعاليٰ جي هڪڙي صفت جي موجودگيءَ جو وجود غير ۾ مڃڻ پوندو، جڏهن ته ”وجود“ فقط حق تعاليٰ جو آهي. تڏهن ته چيو ويو آهي ته ان کان سواءِ باقي ٻيو ڪجهه به ناهي. ”لا موجود في الدارين الا هو“. جڏهن ٻنهي جهانن ۾ حق تعاليٰ جي وجود کان سواءِ، ٻئي ڪنهن جي وجود کي مطلقاً تسليم ٿي نه ڪيو ويو ته پوءِ باقي ڇا بچو؟ باقي ٻي ڪهڙي شئي موجود آهي، جنهن جي هوندي ”وحدت الشهود“ جو مفهوم پيدا ڪري سگهجي.

ٻيو ته وحدت الشهود پنهنجيءَ جاءِ تي ڪثرت پسند آهي، ۽ ان جي مقابلي ۾ وحدت الوجود هم ٿير، انسان گير ۽ وحدت پسند آهي جو پوري ڪائنات کي صفات الاهيم جو مظهر ٿو مڃي.

بزرگو: حقيقت اها آهي ته پوري ڪائنات صفات الاهيم جو مظهر آهي. پوريءَ ڪائنات جو منبع حق تعاليٰ جي ذات آهي. پوريءَ ڪائنات حق تعاليٰ جي صفات ۽ مظهرن جي آئينم دار آهي. درياءُ هڪ آهي، جو قطرن ۽ لهرن جي صفتن ۾ ورهايل آهي. ان طرح انسان، هڪ آهي، جو ذاتين، قبيلن، مذهبن ۽ مٿن، خيالن ۽ عقيدن، عادتن ۽ رواجن، بلڪ صورتن ۽ شڪلين جي

ڪثرت ۾ ورهايل آهي.

وحدت الوجود کي سمجهڻ سان پوري انسان ذات کي سمجهڻي هڪڙي مرڪز تي گڏ ڪري سگهجي ٿو، پر ٻئي طرف وحدت الشهود جي مڃڻ سان ڪثرت الاشياءَ ۽ انهن جي باهمي تضاد، تصادم، انتشار ۽ ڪشمڪش کي به هڪ حقيقت ڪري مڃڻو پوي ٿو. پوري ڪائنات کي وحدت جي بندران ڪثرت جي رنگ ۾ ٺوڙي مروڙي، دٻيءَ ۽ فساد، باهمي عناد ۽ اختلاف جي لاءِ راه هموار ڪرڻي پوي ٿي. ان طرح سان پوري انسان ذات لاءِ امن ۽ امان، اتحاد ۽ محبت جو دائرو تنگ ڪرڻو ٿو پوي.

اڃا به ان متعلق هڪڙو عرض آهي ته حقيقت ۽ ان جي ماهيت هڪ آهي، پر ان جا نالا مختلف آهن، حقيقت هر هنڌ پنهنجي پنهنجي رنگ ۾ موجود آهي ۽ پنهنجي پنهنجي حيثيت سان ان جو وجود آهي. وحدت الوجود جو مفهوم آهي سڀني حقيقتن ۽ صداقتن، يعني سڀني مذهبن، سڀني دينن، سڀني مڃڻن، سڀني فرقن، سڀني هدايتن ۽ پيغامن جي حقيقت پسندانہ قدرن ۽ روح پرور ۽ ايمان افروز معيارن جو حسين اجتماع.

سامعين ڪرام: حقيقت ته اها آهي ته هر انسان جي لاءِ الله تعاليٰ جي 'الوهيت' ۽ ان جا مظاهر، ۽ آثار، هڪجهڙا آهن. وحدت الوجود جو عقيدو پوري دنيا۾ انسانيت کي برادريءَ ۽ برابريءَ جي هڪڙي وسيع دائري ۾ آڻي سگهي ٿو. اسان کي اها اميد آهي ته اهو دينهن ضرور ايندو، جڏهن انسان ذات، ٿڙي ٿاڀڙي، مذهبي ۽ ڌرمي، سماجي ۽ تهذيبي، توڙي ٻين مصنوعي نظرين ۽ انهن جي اختلافن تان ٽڪا کائي، پنهنجا مٿا ڦاڙائي، اچي وحدت الوجود جي نظريه تي بيهندي ۽ تسليم ڪندي، اها ئي قوميت کان بين الاقواميت ڏانهن راه آهي، اتي پهچي انسان سوچي سگهندو ته انسان ۽ ڪائنات، حق تعاليٰ جا مظاهر ۽ آثار آهن. حيات، انسان ۽ ڪائنات حق تعاليٰ جي ذات سان وابسته آهن. سڀني جو مرڪز ۽ منبع

مرجع ۽ مربي هڪ آهي. اهو ئي آهي حضرت سلطان الاولياء جي روح آفرين ڪلام جو پيغام، جيڪو سندن ۸۴ بيتن ۾ مختلف طريقن سان، معني آفرين ۽ وجدانگيز انداز ۾ ڦري ٿو، جنهن جي جديد نقطه نظر سان، اڄوڪي جديد انسان لاءِ، شرح لکڻ جي وڏي ضرورت آهي.

بزرگو: منهنجو اهو عقيدو آهي ته مخدوم فقير عبدالرحيم گرهوڙي رح پنهنجي دور جو وڏو فقيه ۽ عالم هو، جنهن ۸۴ بيتن جي شرح، قديم دور جي صوفيانہ نظريات جي ماتحت لکي. پيشڪ اڄ کان ٻه صديون کن اڳ، اهو ڪم وڏو تصور ڪيو ويو هو، پر وحدت الاديان ۽ وحدت انسانيت عام جي مسئلن تي ڪجهه به نه لکيو ويو آهي. ڇا لاءِ ته مخدوم گرهوڙي پاڻ خود اهڙي دور جي پيداوار هو، جنهن ۾ تصوف فقط اهڙن مسئلن تائين محدود هو. حالانڪ هن بين الاقوامي ڪشمڪش ۽ مادي نظريات جي تحت پيدا ٿيل تصادم واري دور ۾ پوري انسان ذات کي وحدت، صلح، امن ۽ خير جي دعوت ڏيڻ جي سخت ضرورت آهي، ان ڪري وحدت الوجود جي اهڙي شرح تيار ڪرڻي آهي، جيڪا هن دور جي انسان جي اضافي ۽ مصنوعي مشڪلاتن، نظريات تي ڪشمڪش، استبداد ۽ استحصال وارين شيطاني قوتن کان بچائي سگهي ۽ انسان ذات کي تشدد ۽ ظلم مان مقابلي ڪرڻ لاءِ، اجتماعي انداز تي منظم ڪري سگهي. پوري انسانيت عام کي، سڀني تفرقه سازين ۽ اختلافي سازين کان آزاد ڪري سگهي. باهمي عناد ۽ فساد جي عالمگير باه تي ٿڌو چنڊو هڻي سگهي ۽ انسان ذات کي محبت ۽ اخوت جي مرڪز تي جمع ڪري سگهي.

دوستو: ان سلسلي ۾ سلطان الاولياء جي شخصيت ۽ ڪلام اسان جي رهنمائي ڪن ٿا، ۽ پوري انسانيت عام جي رهبريءَ لاءِ به ڪافي آهن.

سامعين ڪرام:- مان اوهان کي نهايت دردمندانہ انداز

۾ ٻڌائي رهيو آهيان ته حضرت سلطان الاولياء جي فيض ۽ برڪت جو واسطو رڳو لواري شريف جي مقدس زمين سان ناهي، نه ڪو فقط مٽئي، ڪڇ ڀڄ ۽ ٺٽي تائين محدود سمجهڻ گهرجي. ان فيض جي وابستگي، رڳو عرب ۽ آفريقا جي معتقدن سان ناهي، ان جي وابستگي رڳو گجرات ۽ جيسلمير، پنجاب ۽ بهاولپور، مارواڙ ۽ راجستان سان نه آهي. پر سلطان الاولياء جو فڪر ۽ برڪت پريو پيغام پوري انسان ذات لاءِ آهي، همگير آهي ۽ عالمگير آهي. لهنذا حضرت سلطان الاولياء جي انهيءَ عظيم پيغام کي دنياڻي انسانيت جي ڪنڊڪڙج تائين پهچائڻ لاءِ، عام طرح سان سنڌ جا باشندا ۽ بالخصوص درگاه لواري شريف جا مريد ٻڌل آهن. اهو سلطان الاولياء جو فيض فقط سنڌ ۽ هند، عرب ۽ آفريقا تائين محدود نه رکو، اهو عالم انسانيت لاءِ پيغام آهي، محبت جو پيغام آهي، امن جو پيغام آهي، اخوت جو پيغام آهي، دوستيءَ ۽ ياريءَ جو پيغام آهي، خيرخواهيءَ ۽ همدرديءَ جو پيغام آهي، تسلي ۽ تسڪين جو پيغام آهي، مجروح ۽ زخميل انسانيت جي زخمن لاءِ دعا ۽ شفا جو پيغام آهي، ايمان ۽ سلامتيءَ جو پيغام آهي، صداقت ۽ ديانت جو پيغام آهي.

دوستو ۽ بزرگو: مان نهايت پراسيد آهيان، ۽ اهو محسوس ڪري رهيو آهيان ته اهو ڏينهن ضرور ايندو جو هيءَ سرزمين سنڌ حضرت سلطان الاولياء جو پيغام پوريءَ انسان ذات تائين پهچائيندي. انشاءالله ان قسم جو انتظام ٿيندو، بزرگان ڪرام جو توجهه ۽ روحاني تصرف حرڪت ۾ اچي چڪو آهي.

بزرگو: حضرت سلطان الاولياء ان سلسلي ۾ سنڌ کي دعا به ڪئي آهي. فرمائين ٿا:

پرٽ چڏ پرڏيهم جي، ساڻيهم ڪر سنڀال،

لکن سنڌي لال، مڇڻ مفت وڃائين.

[هن بيت ۾ سنڌ کي لکن سنڌي لال چيو اٿن.]

(تقرير اڃا اتي مس پهتي ته ان وقت سامعين ڪرام مان

هڪ چني آئي، جنهن ۾ گرامي صاحب کان سوال پڇيو ويو ته ان بيت جي شرح، موجوده دور جي تقاضائن آهر اگر ٿي سگهي ته پوءِ اها مهرباني ڪري بيان ڪئي وڃي. ان بيت ۾ پرڏيهه جي ڀرت ۽ ماڻهه جي سنڀال، لکن سنڌي لال ۽ ان کي مفت وڃائڻ کان منع ڪرڻ، ڪهڙي حال ۽ خيال کان چيو ويو آهي. ان جو مفهوم ڪهڙو آهي. ان چنيءَ جو جواب ڏيندي گرامي صاحب تقرير کي جاري رکندي چيو: مرتب)

حضرات: هڪ دوست کان مٿئين بيت جي شرح لاءِ چني پھتي آهي. معاف ڪندا، ان دوست کي جواب ڏيندي گذارش ٿو ڪيان ته منهنجا بزرگو، تصوف جي نقطه نظر سان، مٿئين بيت جا ڪيئي روحاني ۽ فڪري مٿامات بيان ڪري مگهجن ٿا. سوال جي نوعيت کي اڳيان رکي عرض ڪندس ته توهان ٿوري وقت لاءِ تصوف جي دنيا مان ٻاهر نڪري، هن بين الاقوامي ڪشمڪش واري دور ۾، هن سادي دنيا ۾ اچو، ۽ قومن جي زوال ۽ ڪمال جي سمورن مادي اسبابن کي مطالعو ڪيو. استبداد ۽ استحصال جي چڪيءَ ۾ پيڙيل ڪمزور ۽ هيٺين قومن جي آڀڻاءِ غلاميءَ کي ملاحظه ڪريو ۽ پوءِ سلطان الاولياءَ جي دعا جي لفظن تي غور ڪيو. لکن جي لال اها سنڌ آهي. سلطان الاولياءَ ان جي مقابلي ۾ ٻاهرئين پرڏيهه کي پسند نه ٿو ڪري ۽ تنبيهه ٿو فرمائي ته ”ڀرت ڇڏ پرڏيهه جي“، ان ڪري، بيوقوف نه ٿي، احمق نه ٿي. موجوده دور جي غلط ۽ فريب ڏيندڙ نظريات ۾ نه قاس. غلط ڪارن جي اجائي سڃاڻي پروڀيگندا ۾ نه اچ. پنهنجي اصليت کي نه وسار، پنهنجي حقيقت کي فراموش نه ڪر. پنهنجي مٿيءَ کي نه مٽاءِ، جنهن ۾ تنهنجن ابن ڏاڏن، استادن ۽ وڏڙن جون هڏيون پوريل آهن. جا سرزمين تاريخ کان اڳ واري زماني کان وٺي، علم ۽ ڪمال جو سرچشمو رهندي آئي آهي. جا ’سنڌ‘ انسان ذات جو پهريون تهذيبي ۽ تمدني گهر رهندي آئي آهي. جنهن جو شاندار ماضي تاريخ جي هزارن سالن تي حاوي آهي.

جنهن جا آثار انسان ذات جي مثالي ڪردار جي علامت بنجي چڪا آهن. اها سنڌ جا ايمان ڪان، انسانيت، اخوت، محبت، رواداري، مساوات، انسان دوستي، حب الوطني، تهذيب ۽ بلند اخلاق جو مرڪز رهندي آئي آهي. جنهن ۾ سڀ کان اول اسلام آيو ۽ کيس باب الاسلام سڏيو ويو. جنهن جي ڪنڊ ڪڙچ ۾ روحانيت ۽ اخلاق جا پيغام پهچائيندڙ ستا پيا آهن.

جنهن ۾ صحابه ڪرام جي آمد ثابت آهي. جنهن ۾ ٻه صحابه ڪرام مدفون آهن۔ ان کي نه وسارا! ان جي مقابلي ۾ پرڏيهه جي ڀرت چڙي ڏي.

دوستو: سلطان الاولياء جو اهو بيت علامتي رنگ ۾ آهي، جنهن جو روح، تاريخ جي هر دور سان وابسته آهي. سلطان الاولياء جو اهو زندگي بخش پيغام آهي، جنهن کي سمجهڻ ۽ پروڙڻ جي اڄڪلهه سخت ضرورت آهي. سندن ۸۴ بيتن مان اهو هڪ بيت لک ٿو لهي. ان جو ڪو مثال يا مث ثاني آهي ئي ڪون! ان سنڌ کي انسان ذات لاءِ عظيم پيغام رسائڻو آهي. حق ۽ صداقت جو نياپو رسائڻو آهي. پوري عالم لاءِ، امن ۽ ايمان جو نظام قائم ڪرڻو آهي. ان ڪري اوهان تي فرض آهي ته اول اوهان پاڻ ان پيغام تي عمل ڪيو ۽ ان کان پوءِ دنيا جي ڏورانهن ڏيهن تائين رسايو.

دوستو: في الحال ان بيت متعلق ايترو چئي سگهجي ٿو. بهرحال جنهن چئي لکي سوال ڪيو آهي، سو مطمئن ٿيو؟ (ان جو جواب آيو ته ها سائين).

بزرگو: عرض ڪري رهيو هوس ته سلطان الاولياء جو پيغام، انسانيت جي روح لاءِ تجليات ۽ زندگيءَ جو پيغام آهي. سندن انفاس قدسيه جو فيض، 'ايشر' ۾ گردش ڪري رهيو آهي. سندن پيغام بصيرت افروز نوراني ڪرڻ جو پيغام آهي. انسانن لاءِ محبت ۽ اخوت جو پيغام آهي. اهو ساري دنيا کي پهچائڻو آهي. اوهان لواريءَ وارن مريدن ۽ معتقدن کي، رڳو زريءَ جون ٿو پيون.

مٿيون ناهن. معاف ڪجوا! رڳو اسان کي پلاءَ ڪارائتا ناهن،
معاف ڪجو، اوهان لواريءَ وارن سریدن ۽ معتقدن کي وڏو ڪم
ڪرڻو آهي، صحيح علم ۽ عقيدتي، عمل ۽ اخلاق سان ماڻهن کي
طبع ڪرڻو آهي.

بزرگو: اڄ جيڪي به سامعين موجود آهن، ۽ جيڪي به
سلطان الاولياءَ سان وابسته آهن، اهي عهد ڪن ته سنڌ جي هن
عظيم بزرگ جو پيغام ساري انسان ذات تائين پهچائڻو آهي ۽ سندن
پاڪيزه تعليمات تي عمل ڪري، مثالي انسان بنجڻو آهي۔ اهو هر
سنڌيءَ جو فرض آهي. مهر باني.

(ٽيپ رڪارڊ تان ورتل)



سغا هڪ ٺاري آهي، جا سخيءَ کي جنت ۾ پهچائي ٿي، ۽
بغل هڪ ٺاري آهي جا بغيل کي دوزخ ۾ پهچائي ٿي.
— سلطان الاولياءَ

سنڌي ادبي ڪانفرنس جي مهمان خصوصي

جناب مير خدا بخش خان ڌالپر

جي شڪريہ ادائي

جناب صدر ڪانفرنس مولانا گرامي صاحب، ۽ معزز حاضرين
اچوڪي تقريب سعيد جي موقعي تي منعقد ٿيل هن پھري
سنڌي ادبي ڪانفرنس ۾ سنڌ جي برک اديبن ۽ شاعرن نھايت
بلند معيار جا پنھنجا شاعڪار مضمون ۽ خيالات پيش ڪيا آهن
تن کان سامعين ڪرام اسيد ته محفوظ ٿيا هوندا. جناب مولانا
گرامي صاحب پنھنجي صدارتي تقرير ۾ جنھن محققانه انداز سان
نصوف ۽ ان جي خاص مقامات جي وضاحت ڪئي آھي، ان کان
اسان سڀني تي ڪافي نئين معلومات حاصل ٿي آھي. گرامي صاحب
ڪيئي اهڙا دقيق مسئلا بيان ڪيا آهن، جن جي سچ پچ ته هر
کان اڳ اسان کي خبر ڪانه ٿي. سندن عالمانہ مطالعي ۽ دلڪش
انداز خطابت اسان تي جادوءَ جو اثر ڪيو آھي. شاں الله تعاليٰ
کيس ان جو نيڪ اجر فرمائي.

ان طرح سنڌ جي شاعرن جنھن اعليٰ نموني تي پنھنجا
شاعڪار ڪلام پيش ڪيو آھي، ان کي ٻڌي هڪ وجد انگيز
ڪيفيت محسوس ٿي آھي. خاص طرح سان گرامي صاحب جي
ڪلاسيڪي فن ۾ ابيات نھايت روح پرور آهن. ان کان علاوه
بين سمورن شاعرن جو ڪلام نھايت معياري آھي. آءٌ هت اهو پڻ
اعلان ڪرڻ تياران ٿو ته هن سلسلي جي ٻي تقريب ۱۰ - ۱۱ - ۱۲
تي ميرپورخاص ۾ ٿيندي، ان ۾ مولانا گرامي صاحب ۽ موجود
آيل شاعر ۽ اديب شريڪ ٿيندا.
والسلام

مشاعرو

حقیقت محمدیہ

”حقیقت محمدیہ“ متعلق شاہکار یتن کی پیش کرڻ کان اڳ ”حقیقت محمدیہ“ متعلق مختصر تعارف کرائیندی واضح کیو ویو ته تصوف جي عمیق ۽ دقیق مقامات ۾ ”حقیقت محمدیہ“ کی وڏو مقام حاصل آهي. اهل تصوف بزرگن، ان مسئلي متعلق کافي ۽ ثناني بحث کیو آهي.

”حقیقت محمدیہ“ متعلق بزرگن جي تحقیق آهي ته -

”اعیان ثابتہ“ ۾ سڀ کان اول ”حقیقت محمدیہ“ آهي، جا مرکز ۽ منبع موجودات جي لاءِ آهي. حیات ۽ کائنات لاءِ سرچشمہ اول آهي. ”حقیقت محمدیہ“ ئي ”وجوبی تعین“ آهي، جا ذات مطلق جي مظهر اول آهي. پيا سڀ تعینات جن جي مظهرن ۾ ساري کائنات سمايل آهي، سي به سڀ ”حقیقت محمدیہ“ جي ”جامع تعین“ مان وجود پذیر ٿيا آهن، ان کري، ”حقیقت محمدیہ“ ”مظهر اول“ به آهي ۽ ”جامع مظاهر کلیہ“ به آهي.

صوفي بزرگن ”حقیقت محمدیہ“ کي، تعین اول، ذاتی تجلی، مظهر اول، عقل اول، القلم الاعلیٰ، اسم اعظم ۽ نور اول سڏيو آهي. حضرت غوث اعظم فرمایو آهي، ”تنهنجي روح جي مشام تي ”ازل ۽ زمان“، ”تخلیق ۽ فطرت“ جون هیرون گھلیون آهن.“

”مواهب لدنیہ“ ۾ زرقانی لکیو آهي ته: ”حقیقت محمدیہ“ ساري جهان جي نگران، سنپالیندر ۽ کائنات جو روح آهي. سڄي مخلوقات جا پاڻ مڳورا مرکز ۽ مخفي نقشو آهن.“ ابن عربي لکي ٿو: ”پاڻ مظهر اول ۽ الله جي اسمن ۽ صفتن جا جامع آهن.“

عبدالڪريم جيلي لکي ٿو: ”حضور جن انسان ڪامل آھن
منجهن الاهي صفتن ۽ اسمن جو ظهور ۽ جوڙ نمودار آھي.“ منہ
”حلاج چيو آھي: ”پاڻ غيبي انوار آھن، ظاهر ٿيا ۽ موليٰ ويا
شيخ ابوالحسن ڏاھري سنڌي لکيو آھي: ”ايمان ثابت
”عين اول“ حضور جن جي ذات آھي.“

حضرت مجدد رح فرمايو آھي: ”حقيقت محمدية“ حقيقت الحق
آھي.“ ان طرح شاد ولي الله لکيو آھي: ”اصل حقيقت محمدية آھي
باني سڀ فروع جون تدبيرون آھن، جن تي عالم قائم آھي.
معلوم ٿو ٿوڙي ۽ فرمايو آھي: ”پاڻ سڳورا ظهور اول آھي.
باني جو ڪجهه به آھي، سو ”مظهر اول“ جو تفصيل آھي.
”حقيقت محمدية“ متعلق لطيف ۽ سلطان الاولياء جو
هڪ بيت موجود آھي، اھي ٻئي بيت، پنهنجي معنوي روح
محشيت سان بي مثال ۽ بينظير، جامع المعاني ۽ بصيرت افروز آھن
لطيف فرمايو آھي:-

عاشق چئو م آڻ ڪي، م ڪين چئو معشوق،
خاني چئو، خام ٿوڙا، م ڪين چئو مخلوق،
سلسل ٿيڻ سلوڪ، جه ناقصان ئي نگو،
حضرت سلطان الاولياء فرمايو آھي:-

عجب چيزي آھن حقيقت حبيب جي،
ڪين چئو سو ٿئي، نه ڪين مخلوق،
شوق جي ساڃاهه، جامع ليل نهار ڪي.

”حقيقت محمدية“ متعلق هي چاليھم کن بيت ۶- اپريل
کان ۹- اپريل ۱۹۷۴ع تائين. ڪيئي ڀاڱا جي لهر وانگر آيا. مو
محسوس ڪيو آھي ته اھا ڀالوت، بزرگن جي تصرفات ۽ توجهات
جي مرھون منت آھي. پھر حال، دن ٿرڻ ۾ پيش ڪندي برڪت
۽ سعادت جي حاصلات جو يقين آھي.



حقيقت محمدية

حقيقت حبيب جي، آبي، نه خاڪي،
لائق لولاڪي، آفاقي آفاق ڏسي.

**

حقيقت حبيب جي، جوهر جوت جمال،
نه ڪو مثل مثيل ڪو، جهڙس جيس مهال،
نه ڪو ڏينهن نه رات هو، نه ڪو بدرو هلال،
نه ڪو انس نه آدمي، نه ڪو ملڪ مثال،
جهڪو ڪل ڪمال، مهندان محبوبن جي.

**

حقيقت حبيب جي، چوڏس وڌ چانڊاڻ،
سڀين پڙئين سپرين، الاهي اهڃاڻ،
ڪنهن کي ناهي ڄاڻ، ته احد احمد هڪ ٿيو.

**

حقيقت حبيب جي، معنوي مانڊاڻ،
”لولاڪ لما خلئت الافلاڪ“، آيو جنهن جي ڪاڻ،
”انا احمد بلا ميمي“، پنهنجو آهي پاڻ،
هوڪو انا الحق جو، معرفت جو ماڻ،
ڪنهن کي ناهي ڄاڻ، ته احد احمد هڪ ٿيو.

**

حقيقت حبيب جي، معنوي معروف،
هو الظاهر ه الباس، ظاهر ۾ مظهر،
اشارو معطوف، ماڻهن سمجهو ڪين ڪي.

**

حقيقت حبيب جي، ظاهر صفاتي،
باطن ۾ ذاتي، ماڻهن سمجهيو ڪين ڪي.

**

حقيقت حبيب جي، معنوي معراج،
”لولا ڪلما خلقت الافلاك“، صاحب سرتي تاج،
ڪنهن کي ڪوئي ڪارڻي، ساريو ڪاريو ڪاج،
ڪنهن جي جوت جمال سان، ڏينهن ورتو ڏاج،
معرفت محبوب جو، مٿي آ سنهاج،
معني آ محتاج، لفظن پيشي ناهم ڪا.

**

حقيقت حبيب جي، نور عبي نور،
”قل انما انا بشر مشڪم“، اشارو مستور،
”.... ولا ڪن الله رسي“، معني سان معمور،
ڪنهن جلايو طور، ريءَ حقيقت حبيب جي.

**

حقيقت حبيب جي، آهي آفاقي،
”سريهر في الافاق“، بچو چا باقي،
احمد اوطاقي، احد سان گڏ ”ميم“ ۾،

**

حقيقت حبيب جي، آهي ”ڪن فيڪون“،
آدم هو نه آب ۾، نه ڪو تون نه مون،
نه ڪو لحم لڳن تي، نه ڪي هڏ نه خون،
آگاهي اصلتون، احد احمد هيڪ ٿيا.

**

حقيقت حبيب جي، نظاري نروار،
نه ڪو جسم نه اسم هو، نه ڪو نر ۽ نار،
هو ڏس ۽ چوڌار، هئي حقيقت حبيب جي.

**

حقيقت حبيب جي، جهڙو شمس شعاع،
 تارا ڪٿيون اپ ۾، ذرو ٿين نه ضاع،
 پيدا سرور ڄام مان، مڙئي مال متاع،
 اضافي وداع، حيرت آندي حال ۾.

**

حقيقت حبيب جي، واحد جو وجود،
 احد احمد پاڻ ۾، ”مير“ ڪيو موجود،
 عبد عابد هيڪ ٿيا، معنوي معبود،
 جاڏي ٿيو سجود، تاڏي صاحب سامهون.

**

حقيقت حبيب جي، حامد ۽ محمود،
 حمد حامد هيڪ ٿيا، عابد خود معبود،
 سجدو ساجد هيڪ ٿيا، مالڪ سو مسجود،
 محمد ٿي موجود، ريءَ هاشمي زاهم ڪي.

**

حقيقت حبيب جي، لايدرڪه الابصار،
 چشمن پسيو ڪين ڪي، مطلق مٿيادار،
 معنوي وجود ٿيو، سراسر اسرار،
 كيف يدرك في الدنيا حقيقته، ڪر پردي منجهه پچار،
 هيءَ دنيا، دني، دار، احمد رهيو نه پلڪ ڪو.


**

حقيقت حبيب جي، معنيٰ ۾ معنيٰ،
 موجون اٿن موج ۾، لهرون لڪ-سوا،
 رهيا دار دنيا ۾، پرين پاڇولا،
 نه مسڪن مدينا، نه مڪو ماڳ محبوب جو.


**

حقيقت حبيب جي، معنيٰ ۾ معنيٰ،
 هو خاصو ”نوري“ خلق جو، ٻي مڙئي مخلوقا،


موجودن اٿن مھراڻ مان، سي آھن ڪين جدا،
مرڪز مڃي مخلوق جو، احمد ميمر سوا،
پٺي ڪين لڪا، ته احد احمد هيڪ ٿيو.



حقيقت حبيب جي، مطلق محسوسا،
بناحسب حبيب جي، سڀ ڪجهه پاڇولا،
اکٿين پسجن ڪينڪي، قلبن ان جي جا،
مرسل مرسلا، مطلق آھي ملڪ .



حقيقت حبيب جي، مورعون مطلقا،
”ينظرون اليڪ وهم لايبصرون“، هوت نه ڪنهن ڏٺا،
پرين پاڇولا، پٿرا ها پرديس .



حقيقت حبيب جي، همه حيراني،
م چئو هو مخلوق هو، هو سر سبحاني،
هو جامع ليل-نهار جو، نه ڪو عبد عبراني،
هو عبدیت کان اڳ هو، ذاتي، زماني،
هو نسنگ نوراني، احد احمد هيڪ هاء.



حقيقت حبيب جي، قائم ۽ دائم،
ماڻهن ليکي آدمي، نمازي، صائم،
”...يرزق من يشاء بغير حساب، هو عالم لثم قاسم،
اول نوره نور هو، آخر ۾ خاتم،
سهڻو سو سالم، احد سان احمد هو.



حقيقت حبيب جي، آگي جو احسان،
ڪافر مسلم لاءِ ٿي، اوتيو ان عرفان،
”ماينطق عن الهوي، ان هو الاوحي ۽ يوحي، اتو منجهم قرآن،

جيڪي خاوند آڪيو، سو فائق جو فرمان،
 نه ڪو جسم نه جان، احد احمد هيڪ ٿيا

**

حقيقت حبيب جي، نه ڪنهن ٻئي سڃاڻي،
 رمز ”نفخت روح“ جي، ڪنهن پر، نه ڄاڻي،
 وجهه جيءَ اندر جهاتي، ڪر مشاهدو محبوب جو.

**

حقيقت حبيب جي، ناهي زماني،
 نه ڪين مسافر مون پرين، نه مڪين-مڪاني،
 خلقت ان جي خاص ٿي، نرمل-نوراني،
 صاحب، حوت جمال جو، صادق ’من راني‘،
 صاحب سير سين پر، ڪيو رسي روحاني،
 لاشڪ لاثاني، ازل کان اڳي هو.

**

حقيقت حبيب جي، ازليون اهم قديم،
 اڃا آدم هو اڳي، گاري منجهم مقيم،
 ”وقت“ جي وقفي ڪنان، مهندان مستقيم،
 ”انا احمد بلا ميمي“، فرمايو فهميم،
 نه ڪو جان جسيم، احمد آيو احد سان.

**

حقيقت حبيب جي، مٿني سوچاري،
 صاحب وٽ مقبول هئي، ڪو جهي ۽ ڪاري،
 جانب جلويدار مان، خلق جڙي ساري،
 سلسلو سڀاڳ جو، ٿيو سرور کان جاري،
 ”نوري ۽ ناري“، ٻئي مرحلا محبوب جا.

**

حقيقت حبيب جي، ڪامل ڪلنگيدار،
 ازل کان به اڳي هئو، مرسلن. مهندار،

نہ ڪو شمس شعاع ھو، نہ آدم-استقرار،
ھو قرب منجھم قرار، احد احمد ھيڪ ٿيا.

**

حقيقت حبيب جي، نہ ڪو جسم نہ جان،
”لولاڪ لما خلقت الافلاڪ“ فائق جو فرمان،
جزيو ڪل جهان، مھابي محبوب جي.

**

حقيقت حبيب جي، ھردم حياتي،
آڏو عدم ڪين ڪي، مور نہ سماتي،
”ڪل شيء ھالڪ الاوجه، اثر اثباتي،
وجهي ڏس جهاتي، تم احد احمد ھيڪ ھا،

**

حقيقت حبيب جي، لھرن لڪ لباس،
مائهن ليڪي آدمي، پر مٿين پر الماس،
ميوي جيئن مثال ھو، پر مھندان ھون مٿاس،
ھيري جيئن حبيب جي، مٿي اصل اساس،
عاجز ٿيو احساس، احد احمد ھيڪ ھا.


**

حقيقت حبيب جي، ملڪن ۾ مشهور،
ھا ”آمنہ ۽ عبداللہ“، مبھم ۽ مستور،
”لم يلدولم يولد“، پڙھم قرآني منشور،
نور نہ ڇاپي خاک مان، ڪٿ فطرت جو دستور؟
نور علي نور، احد احمد ھيڪ ھا.

**

حقيقت حبيب جي، ”ما اعظم ثنائي“،
”اذالشمس ڪورت“، تارن تاباني،
”نور و ڪتاب مبین“، فڪر فرقاني،
لاشڪ لاثاني، نور علي نور ھو.

حقيقت حبيب جي، مالڪ موجودات،
مظهر اول ذات جو، باريءَ جي برڪات،
'خلق الاول'، سو ٿيو، نه منجهان مخلوقات،
لکين، ڪروڙين، پدمين، ٿيون ظاهر تجليات،
هيءَ حقيقت هيٺ، ماڻهن ڄاڻي ڪين ڪي.



حقيقت حبيب جي، مبرهن آيات،
نه جن ۾ ريب فريب ڪو، ٿيون عيني علامات،
رئوف، رحيم، ڪريم - ٿيون ذاته ڪل صفات،
هيءَ حقيقت هيٺ، ماڻهن سمجهي ڪين ڪي.



حقيقت حبيب جي، بقائي باقي،
الباقيات الصالحات ۾ سرور اوطاقي،
حڪمت رواقي، سمجهي ڪين سڄڻ ڪي.



حقيقت حبيب جي، مورثون ڪين مٽاءِ،
خلق آلام علي صورته، آ آدم، احمداءِ،
آدم ولد احمد جو، هئين ماڻ هندا،
ولايت والد جي، لوڪان ڪين لڪاءِ،
صورت، معنيٰ وچ ۾، سنڌو، سيڙهو ناءِ،
احمد - صورت احد جي، ميان ڪين منجھاءِ،
'لم يلد ولم يولد' صاحب، سر سمجھاءِ،
تم حيرت جي آ جاءِ، 'احد'، 'احمد' هيڪ ٿيا.




حقيقت حبيب جي، لکين لباسا،
آدم، نوح ۽ شيث ٿيا، ان جو اولاد،
يحيي، عيسيٰ، معنوي، احدي پاڇاءِ،
سڀني رسولن منڊي، آ حمد مدعا،


آيو آخر مرساين، پر آهي ابتداء،
آء هيءَ انتها، تم احد احمد هيڪ هو.




حقيقت حبيب جي، وحدت جي وائي،
احد احمد هيڪ ٿيو، ڪانهين بيائي،
لاشريك له، لا مثل له۔ ڪا سمجهه سچائي،
بي چيز نه ڪاڻي، ريءَ حقيقت حبيب جي.




حقيقت حبيب جي، ٿر، ٿاڻا ٿڪ، ٿاڪ،
'... ڀمڻي في الاسواق'، ڪان عاجز آ اوراڪ
'لولاڪ نماذنت الافلاڪ'، محبوب بي مصداق،
بشري ٿيس پوشاڪ، نه تم احد، احمد هيڪ ٿيو



حقيقت حبيب جي، نه مڪي، حجازي،
هيءَ مام مجازي، احد، احمد وچ ۾.



حقيقت حبيب جي، "گرامي"، مخفي،
جلي خواه خفي، هو مرڪز موجودات جو



جنهن کي محبت نه آهي، تنهن کي ايمان ناهي، ۽ جنهن کي
طاعت ناهي، تنهن کي ذڪر نه آهي." - سلطان الاولياء

ڳالهيون پيار ”نياز“ جون

عشق اسان جو صدا ازل جي، اسان بهار جي باڪ جٿان،
 مرڻ جٿن ۾ جوت اسان جي، سرمستن جي ساڪ جٿان.
 جڏهن به سچ ۽ سونهن پڪاريو اسان جلال ۾ آيا سي،
 جنم جنم ۾ جوڳي بنجي، جهنگ سيال ۾ آيا سي.
 اسان اهي منصور ميان، جي سوريءَ لاءِ سهاڳ بڻيا،
 ڪوڙ گهڻا ڪهرام ڪيا ته به سچ جو نيٺ سهاڳ بڻيا.
 دنيا ساڳي پٿر دل، جنهن پريا نگر برباد ڪيا،
 اسان اهي ئي ديوانا، جن ويرانا آباد ڪيا.
 فرزائن مان فيض نه ڪنهن کي، هرڪو پنهنجي مستيءَ ۾،
 ديوانا ڪيئن دل وندارائن، بيگانن جي بستيءَ ۾.
 دوست اسان جي ديس ۾ آيو، پيچل جٿن پهروپ وٺي،
 اسان انهي لئه ڪنڌ ڪپايو، راءِ ڏياچ جو روپ وٺي.
 درد اسان جي در تي آيو، سٺن هنيائين گداگر تي،
 اسان انهي کي ڏئي ڇڏيو سي دل جو دان تونگر تي.
 حسن اسان جي حضور ۾ آيو سهڻيءَ وانگر مير چڙهي،
 اسان اتانهان ٿياسي ائين چڻ چانڊوڪيءَ تي وير چڙهي.
 عشق اسان جي انگن تي آيو، ڪار بهر جٿن ڪاه ڪري،
 اسان انهيءَ لئه پاڻ وڇايو، چانڊوڪيءَ جٿن چاه ڪري.

وقت امان جي وات ۾ آيو، ڏونگر جهڙا ڏانو ڪري،
 امان انهيءَ تان اڪري وياسين، ڪڪرن وانگي ڇانو ڪري.

ماڻهو امان جي مڙهيءَ ۾ آيا، ريت ڪريت جي ڪٿا ڪئي،
 امان قلندر وانگ ڇڏياسي، ترم ڪرم جا ڪٿا ڪئي.

عشق ۾ ڪيئي چڪر آهن، صرف ته مر جو صرفو ناهي،
 بار دنيا، تو چاڻي سمجهيو، عشق ڪرڻ ڪو چرھو ناهي.



”جو جيئري نٿو مري، تنهن جو موت اڃا ٿو آهي.“ - سلطان الاولياء

شمشير الحيدري
(ڪراچي)

ڪر ڳالھ اندر جي عام

چڏ خيال خوديءَ جو خام، دوئيءَ جو دام۔
پري پي ڄام محبت وارو،
وڪ انت جو انعام، اهو انجام۔

پري پي ڄام محبت وارو،
هيءَ دنيا دام خيالي آ،
پلپل جي ڇال نرالي آ،
هڪ من جي موج مثالي آ،
دل مستومست مدام، صبح ۽ شام۔

پري پي ڄام محبت وارو،
ڇا رنگيءَ رنگ رڇايو آ،
ڪثرت جو باغ بنايو آ،
سڀ صورت پاڻ سمايو آ،
حق انالحق ڪلام، اچي الزام۔

پري پي ڄام محبت وارو،
محبوب لڪائي اندر ۾،
ڇو ڳولين مسجد مندر ۾،
جر وات وڃائي وندر ۾،
ڪت ڪفر ڪئي اسلام، گهٽي ۽ ڪام۔

پري پي ڄام محبت وارو،

هن بيگانن جي بستيءَ ۾
 ره حاضر پنهنجي هستيءَ ۾
 من مست مگن ٿي مستيءَ ۾
 ٿي پنهنجو پاڻ امام، عجب آرام۔

پري پي جام محبت وارو.

ڪو عاشق مست فقير چوي،
 ڪو ملحد ۽ بي پير چوي،
 ڪو شاعر يا شمشير چوي،
 ڪر ڳالهه اندر جي عام، ڀلي بدنام۔

پري پي جام محبت وارو.

روح کي ڪا خاص صورت نه آهي، بلڪ سڀ صورتون اٿس
 جنهن ۾ وٿيس، تنهن ۾ ظاهر ٿئي.
 .. سلطان الاولياء

قطعا

(۱)

جنهن وقت گهرايو ته هليا اينداسين،
سجفل ڪي سچايو ته هليا اينداسين،
هي سيڙ خوشين جا ته سوين بار ڏسون ٿا،
سوريءَ تي سڏايو ته هليا اينداسين.

(۲)

جنهن وقت جليو طور، هليا آياسين،
صدين جو ڪٿي سور، هليا آياسين،
سهڻن جي سلاميءَ لئه پري جهول گلن جا،
جنهن وقت پيو پور، هليا آياسين.

(۳)

اسان وقت جا وير، منصور، ميان!
ڪيئي بار سرنڊا ۽ جيئندا رهون ٿا،
رڳو هڪ پيالو هو سقراط پيتو،
اسان جام تي جام پيئندا رهون ٿا.

ذظھر

نم صاحب سڌاڻيان، نم سلطان آهيان،
مان آهيان نم آهيان تي حيران آهيان.

ڪڏهن رب ارنيءَ جون سرليون وڃاڻيان،
ڪڏهن لن ترانيءَ جا هوڪا هلايان،
ڪڏهن راز برزق جا سڀ کي سڻاڻيان،
ڪڏهن پاڻ تي خود پشيمان آهيان:
مان آهيان نم آهيان تي حيران آهيان.

ڪڏهن ذوق وارن ۾ ذاتي صفاتي،
ڪڏهن آهيان بيوس، ڪڏهن بي ثباتي،
ڪڏهن پاڪ پوتر، ڪڏهن خوب خاطي،
ڪڏهن سونهن وارن جو سلطان آهيان:
مان آهيان نم آهيان تي حيران آهيان.

نم خادم سڌاڻيان، نم مخدوم آهيان،
نم صاحب سخا جو نم مان شوم آهيان،
نم حاڪم هميشه نم محڪوم آهيان،
مان آدم کان اڳ وارو انسان آهيان:
مان آهيان نم آهيان تي حيران آهيان.

ڪڏهن اسم جسمي، ڪڏهن سر سبحاني،
ڪڏهن بيڪ بشري، ڪڏهن فڪر فاني،
ڪڏهن پاڻ قابو، ڪڏهن لا مڪاني،
ڪڏهن آهيان گوتم، ڪڏهن گيان آهيان:
مان آهيان نم آهيان تي حيران آهيان.

ڪڏهن پيو صليبن سان مقتل سجايان،
 ڪڏهن ملڪ آدم جي آڏو جهڪايان،
 ڪڏهن حڪم هيٺ جا هرهر هلايان،
 ڪڏهن ڏس ته مان دار جو شان آهيان:
 مان آهيان نه آهيان تي حيران آهيان.

نه ظاهر نه باطن، نڪا خـام خيالي،
 نه حاجت هئڻ جـي نڪا لا دوالي،
 نه چارڻ چوايان نه ڪو سر سوالي،
 مان پنهنجي ئي هستيءَ تي حيران آهيان:
 مان آهيان نه آهيان تي حيران آهيان.

نه مومن نه ملحد، نه ملان نه قاضي،
 نه نيڪان نمازون، نه حاجي حجازي،
 نه ساڌو سڌايان نه گرمڪ نه غازي،
 نڪي آهيان عاقل، نه نادان آهيان:
 مان آهيان نه آهيان تي حيران آهيان.

ڪڏهن فرق ويدن جا واري ورايان،
 ڪڏهن پاڻ پوڻيون پڙهان ۽ پڙهايان،
 ڪڏهن غـرض گيتا صبح شام آهيان،
 ڪڏهن ڏس ته ناطق مان قرآن آهيان:
 مان آهيان نه آهيان تي حيران آهيان.

عدم ملڪ جو ٿو مان ساڪن سڌايان،
 چڱي شان شاهي، لڳين توڙ لايان،
 ڍڪيان ويس خاڪي، جڻيا جسم پايان،
 گهڙي پلڪ لڻه هت مان مهمان آهيان:
 مان آهيان نه آهيان تي حيران آهيان.

«ناشاد»

(حيدرآباد)

قطعو

وحدت ڪثرت هڪ هڪوئي، ڇا جو وهم گمان،
اندر ٻاهر، ظاهر باطن، ساڳيو سر سببان،
سوريءَ تي سئو بار چيوسين، اناالحق اعلان
شهر لسواري سارو سچ آ، پنهنجو آيمان.

واڻي

مارو! ٿي م ملور۔

ڄاڻ اچي پهتي چوماسي.
اجهو اتر کان آگم ايندو، اس م لاهج مور۔
وس وري پو بس نه ٿيندي، مينهن پرين جر پور۔
وار وچائڻ، وڪ وڪ واسڻ، دلبر جو دستور۔
واريءَ تي وسڪارا ٿيندا، پت پت تي پرپور۔
تنهنجي دڙن جي ديس جا سارا دکڙا ٿيندا دور۔
منهنجو ماڪ ملير ميان! پر آهيان هيت هجور۔

نظر

(نذر عقيدت حضرت سلطان الاولياء)

تون ته سراپا دريا سائين،
 منهنجو من آصحرا سائين!
 ڪاش سي بنجن ماپيا سائين،
 منهنجا سارا سينا سائين!
 جنهن کي هيڪر جيءُ چيوسين،
 تنهن سان ڪهڙا ليڪا سائين!
 خوشبو سان مپ تر بر واسيون،
 موتيا سائين! مگرا سائين!
 پر ڏيهين جي پریت اجائي،
 پنهنجا پونگا ويڙهسا سائين!
 ملڪ سڄو منصور بڻيو آ،
 ڪهڙا ڪهڙا ڪهبا سائين؟
 نانگن کي تو نينهن نچائي،
 لڳندا رهندا نعرا سائين.
 ڏينپو ڪيئي ڏنگ هڻن ٿا،
 تون ئي پنهنجو مداوا سائين!
 ساحل تي ئي پيڙي پڇندي،
 ڇا جون لهرون لوڏا سائين!
 ڌاريا آخر ڌاريا آهن،
 پنهنجا آخر پنهنجا سائين!
 نيٺ ته مومل ماڻي رهندا،
 ڪاڪ ڪنديءَ تي راڻا سائين!

سنڌڙي ساري سون ٿي ويئي،
 پارس جهڙا پيارا سائين!
 تنهنجي در تي آخر گڏجن،
 سنڌ سڄيءَ جا رستا سائين!
 ڪيئي پير فقير ڏسون پيا،
 جن جا ظاهر جلوا سائين،
 ڪڇ ڪوڏين جي ڪٿ به ڪهڙي،
 موتي سائين! هيرا سائين!
 تنهنجي در تي دان پينم جو،
 ماڻهو ڏين ٿا مهتا سائين!
 نوڪ پلي پيو روڪي روڪي،
 توسان روح جا رشتا سائين!
 تنهنجي نور حضور جي آڏو،
 منهنجا نيش نماڻا سائين!
 منهنجي عظمت جا ٿيا شاهد،
 اڪڙين جا هي ڳوڙها سائين!
 سنڌڙيءَ تي آ تنهنجي رحمت،
 ڪهڙا وقتي آکا سائين!
 تنهنجي عظمت تي ته نچاور،
 منهنجا گيت سمورا سائين!

(هي نظم، جشن سلطان الاولياءَ ميرپورخاص ۸ - ڊسمبر ۱۹۷۴ع تي پڙهيو ويو.)

سلطان الاولیاء

آیرو جڏهن کان مهر درخشانِ اولیاء،
پر نور ٿي ويو چمنستانِ اولیاء،
مرهو آهو مڪان، جتي آستان ٿي،
الله کيو بلند آهي شانِ اولیاء،
شاهن کان بي نیاز، زماني کان بي خبر،
لاخوف جو مڪان آهي شانِ اولیاء،
سو مریبلند آهي ۽ سرخرو آهي،
دل مان جهلي ٿو جيڪو به دامنِ اولیاء،
پيشڪ فيوض و لطف جا چشما آهن اهي،
سلطانِ اولیاء، درِ سلطانِ اولیاء.

==

"انسان قائم آهي خيال تي، خيال ڪم ٿيو ته انسان به ڪم ٿي ويندو."
سلطانِ اولیاء

سلطان الاولياء جي حضور ۾

تنهنجي در تي سر جهڪائي، سرخرو ٿي ويا سوين،
 ڪرڙ ڪنڊين مان چنبيليون نازبو ٿي ويا سوين.
 تو سڄڻ سينا سنواريا، قلب ڪندن تو ڪيا،
 هڱ جهڙا هانو هڪدم مشڪبو ٿي ويا سوين.
 ”اولياءَ الله لا خوف عليهم و يحزنون“
 خوف ۽ غم کان چٽي عشاقه ٿي ويا سوين.
 ”ايلچيءَ کي پڪڙيو، آهي سڪندر اصل ۾،“
 قول تنهنجي سان فراري ڪو بڪو ٿي ويا سوين.
 ”پرت چڏ پرڏيهم جي، ساڻيهم جي ڪرتون سنڀال،“
 هن نصيحت سان وطن جا واهرو ٿي ويا سوين.
 تنهنجي در تي ڪيئي سالڪ، سو گرهوڙي سو حمل،
 سنڌ جا مخدوم تنهنجا طالبو ٿي ويا سوين.
 ڪر نظر ’نقاش‘ تي ڪا مهر جي منهنجا پرين!
 قرب تنهنجي ساڻ ڪامل! ڪو بڪو ٿي ويا سوين.

سنڌ جو سينگار

شاه سلطان الاولياء، سو سنڌ جو سينگار آھم،
 عاجزن، عاصي، اڀوجهن جو آجهو آڌار آھم،
 نقشبندين جي طريقي جا جيڪي اڳواڻ ٿيا،
 تن مڙن جو هي مٿو محمد زمان مختار آھم،
 صاف صوفين کي ڏسيو جنهن آ صراط المستقيم،
 راز ۽ رمن جي تنهن اونهي ڪئي اپتار آھم،
 بيت تنهنجو آھي هرھڪ سالڪن جي لئم سبق،
 جو پڙهي تنهن کي پروڙي، قلب جو قرار آھم،
 قول تنهنجو ڪامن جي قلب لئم آ ڪسوڻي،
 فعل تنهنجا ۽ سوانح، عشق جو اظهار آھم،
 ڏس نفي اثبات جون جي شاهه سان ڳالهيون ٿيون،
 ڪل ۽ ڪثرت جي نقطي جو آتي شهڪار آھم،
 هت تصوف جو خزانو آھي بيحد، بي حساب،
 ڪين چوڻاڻي، نم پاڻي، ان سڀو انبار آھم،
 مجلسي محبوب جا محبوب سي ئي ڪونجن،
 هيءَ گرهوڙي گهوت جي تولا سا گفتار آھم.

حافظ هدايت الله ۽ قاضي احمد دم شريف،
پڻ ابو طالب اوهان جو ڪيو ذڪر اذڪار آ.

هي عباسي آهي تنهنجي خاک، پيرن جي پٽي،
ڏور چاريندڙ اوهان جي گام جو گابار آه.

”جڏهن فڪر تمام ٿيندو (قلب جي فنا سان) تڏهن ئي خدا
حاصل ٿيندو.“
- سلطان الاولياء

عقيدت جا گل

چا ڪريان تعريف تنهنجي، سلطان اولياء عارفين،
 اي دادلا درگاه ايزد، اي امام العاشقين •
 تو عمل سوره مٿي فاتح ڪيو سائين سچا،
 تو گهريو سڀڪجهه انهيءَ رزاق کان اي راحمين •
 تنهنجا ملفوظات آهن سڀ سي موتين کان مٿي،
 جو عمل ان تي ڪندو واصل ٿيندو سان واصلين •
 بيت تنهنجا بحر بي پايان آهن، اي پرين!
 جي پڙهي ڪوئي به پرجهي، سالڪ ٿئي منجهه سالڪين •
 تو لکين لک لعل ڪيا نافع پنهنجيءَ هڪ نظر سان،
 تو نوازا ڪيئي نذر، عاجز هئا منجهه عاجزين •
 آهي تنهنجو سلسلو صديق اڪبر سان سچن،
 تون آهين سائين سچو، صادق يقين منجهه صادقين •
 هيءُ اصل "عاجز" اوهان جي در جو گولو آه غلام،
 رحم ڪر مون تي منا صدقي ان رحمت اللعالمين •



پلاري ڀونءَ

اڄ اديبن جي اڳيان منهنجو ادب سان آهه سلام،
جن ڏهاڙي خاص چوٿينءَ پاڪ جو ڪيو احترام.

هن ڏهاڙي تي اچن ٿا ڪيئي عالم ۽ اديب،
نيسر جي درياھ مان ٿا وٺن وٺن سي خوشنصيب،
سرت وارا پيا پيئن ٿا پُر پيالو ۽ پيام.

هن مڪان تي خاص شريعت محمديءَ جي پيروي،
دهل ڌمچر نام هت، نا راڳ گانو پيروي،
هت فقط مجدو خدا ڪي ۽ خدا جو پڙهه ڪلام.

هت طريقو ذڪر جو ٻڌ خاص قلبي آ ڪثير،
ڀونءَ پڻڪو نا پوي ۽ نا ٻڌي منڪر نڪير،
ڪوڙ جو هت ڪم نه آ، گهريل مچائي صبح شام.

هت نزاکت نينهن جي، هت تصوف آ درس،
هت شريعت، معرفت ۽ پڻ طريقت آ سرس،
بزرگن جي بزم ۾ هت ٿو ملي عالي مقام.

عجب ارشادات هت جو دل سدا زنده رهي،
ڪلمه توحيد جو زنده سدا خنده رهي،
امن آ ”امان“ هت ۽ خير جو آهي ڪلام.



(بيت)

مير محمد پيرزادو
(لاڙڪاڻو ضلعو)

چمڪيو سچ جو سچ

(۱)

هتان، هن جاءِ تان، چمڪيو سچ جو سچ،
جنهن مان هر ڪنهن کي مليو، ٻنيءَ آهر ٻج،
نئون نڪورو نچ، اڄ به نپچي نينهن ٿو.

(۲)

ٿڙيو گل گلاب جو، هنڌين ماڳ هڳاءِ،
ولين خوب ولهار ڪيا، واسي ويئون واءِ،
مان آتان ئي ماءُ! سونهي ٿيس سچڻ سان.

(۳)

شاهه پٽائي اڄ به چري ٿو، وحدت ڪثرت ڪل،
هتان ئي اصل، وکر ملي وصال جو.

(۴)

خوديءَ ساڻ ڪٿي، جنهن پانيو سڀ ڪجهه پاڻ،
مچر معمولي مات ڪيو، ڏاڍن ڏکن ساڻ،
پوءِ به هو مبلغ چئي، خودي سڀ ڪجهه ڄاڻ،
هي تنين جو پاڻ، خودي جتي خاک ٿئي.

(۵)

جنهن لئه سچل سر ڏنو، گهاڻي گهايو گهوت،
پوءِ به پٽي پير هڪ، اصل نه ٿيو اٿموت،
چڙهي وڃي جو چوت، موٽن تنهن جو مس ٿئي.

(۶)

هتي سبق سو ملي، جنهن ۾ ماڻهوءَ مان،
پنٿي پوءِ به ڪين پئي، آدمي ڪو اٿان،
اڪئين ڏسي سچ ڪي، مڃي هر انسان،
پاڻ مڃي سلطان، آڃا ٿياسون ايڏا ڪان.

(۷)

هيڪڙائيءَ جي هٿ، ايندو آ ڪوسر ڦريو،
مڙس مڙس جو پتو پوي، موڪيءَ واري مٿ،
سر ڏني ساجن ملي، ايءُ نه مٺائي هٿ،
جن به چڪي چٽ، تن قبرون پسون ڪاڪ تي.

(۸)

مڃي! تنهنجي سخا منجهان، پٺان پنج ڪئي،
هتي پهتس، هن هنڌ تي، واحد ڪي وٺي،
مليڪ هڪ ڪئي، ڪاڻي ڪڙم نه ڪندي.



”مومن جي نشاني آهي ته الله کان سواءِ ڪنهن جن
بشر کان نه بچي.“ — سلطان الاولياء

سنڌڙيءَ جا سلطان سخي

وانگيٽڙن جي وير وطن جا واهر تون ولهار وٺي،
مانگيٽڙن جا سهڻا سائين، سنڌڙيءَ جا سينگار وٺي،
ڪتيا سڀ ڪنهن جا اڄ سينا، قلبن ڪارونڀار وٺي،
ايمانن تي دز چڙهي، ڪر وحدت جو وسڪار وٺي:
موت وطن تي گهوت سگهو او سنڌڙيءَ جا سلطان سخي.

رات انڌيري، وات ڏکيري، ميل ٿيو مشڪل ماڳ وري،
تنهنجي وات نهارن ويٺا، روئي ڳائي راڳ وري،
جن جي من ۾ چٽنگ ڏکائي، پيڙ پڙڪي آڳ وري،
من جي منشا آه پرين! ڪا وار وطن تي واڳ وري:
جن دامن جهليو تنهنجو دلبر، تن تي ڪر احسان وٺي.

منهنجي ملڪ جو هر ڪو ماڻهو، سڏڪن ۾ پيو سڏ ڪري،
ڏڪن ڏاريو، ڏاڍن ماريو، تن جو سارو ڏيل ڏري،
جهول پري سو تو در آيو، غم ۽ ڳڻتيون گڏ ڪري،
تو در آيا ڪيئي ڏڪويل، ڏڪن سورن مڏ پري،
ٿار آهن تان آيل آفت، پرور جا پروان سخي.

دور آيو ڪو اهڙو سائين، ماڻهو ٿي حيوان ويا،
صورت ماڳي، سيرت بدلي، قلبن مان ايمان ويا،
مولا ساڳيو، مذهب ساڳيو، پر مسلم ٿي شيطان ويا،
چين ويو آهر ڪنهن ڪسجي، هر هنڌ ٿي ارمان ويا،
ڪرم ڪريو هن "خادم" تي اي شاهه شه خوبان سخي.



عشق ڪمائڻ، احد کي پاڻ ۾

سنڌڙي! توتي ساه تيان ۽ گهوريان پنهنجي جان الا،
جنهن ۾ لال نوازي وارو، صاحب آ سلطان الا.

يون يلاري، ياگن واري، نوازي لائڻ واري آ،
آن مٿيءَ جي منهن تان گهوريان موتي ۽ مرجان الا.

محببت جن جو مذهب ٿيڙو، پيچ پرينءَ سان جنهن کي پيڙو،
تن جو ورد وصال تي وڙو، عشق تئين ايمان الا.

هي ٻي سي ئي مست ٿيا، جنهن مي پيئي محبوب هٿان،
تن جو بند پراڻون، جنهن کي پرينءَ ڏنو پيمان الا.

سي ئي اڳها احد اڳيان، جن احد سان اونها عهد ڪيا،
ڏينهن ڏکڻ ۾ رات جو روئن، سون سدا خيران الا.

عشق جي اونهي ڳالھ لائڻ، عشق ڪمائڻ احد کي پاڻ،
ڳالھ ته آهي سوکي ساهڻ، اوکو آ آهڻ الا.

عشق "اداسي" جو آ ان سان، عشق سان جنهنجو عشق هجي،
جن جي سيني ۾ سرستو سون جو سامان الا.



نظم

شهنشه سلطان الاولياء سيدنا محمد زمان،
 صديق اڪبر جي صلب کان، امل ماڻڪ ٿيو عيان.
 هئا الاهي امر سان بر مسند محمد ڪريم،
 ظاهري مسڪن سندن آ پاڪ لواري جو مڪان.
 دست بيعت خواجه ابوالمساڪين کان ٿيل،
 جي ته ٿئي ننگر جا سائين مڃڻ هئا ساڪنان.
 ابوالمساڪين سندن جي ٺاهي جتي هئي دعا گهري،
 تنهن جي مڃاين جي ڪري مولا مٿم ٿئي مهربان.
 هي عجب، مطلوب تو ٺاهي جتي طالب سندي،
 عقل هت نا ڪري، هي راز ڄاڻن رازدان.
 مطلوب کان مطلوب ٿيو، مطلوب جو مطلوب ٿيو،
 هي امانت احمدِيءَ جو آه عالي عز و شان،
 هن بشارت سان مبشر ٿيل ٿيا مرشد وٺان،
 پٺي به پٺي آباد رهندو، تاقيامت جاودان

پيءُ پويان پٽ رکندو قدم تنهن جي جاءِ تي،
 يا امانت امر ربيءَ سان بيشڪَ بي گمان.
 پيءُ سلطان اولياءَ، وري پٽ سلطان اولياءَ،
 هن خصوصيت ۾ نه مت ڪائي خلافت خاندان.
 جبل ڏونگر سڀ فنا ٿي وڃن ارض و آسمان،
 ڪاملن جو قول ڪڏهين نا ٿئي ضايع زبان.
 جنن بشارت مرشدن سلطان اولياءَ ڪسي ڏني،
 تنن آهو آباد آهي گلن سان هي گلستان.
 آه فرمـايو امـامـالـاولـياءَ محمد سعيد
 ”گل بود ز آب و لطافت زيب ديهم شهان.“
 سلطان اولياءَ کان وٺي تا وقت هن آخر زمان،
 سلطان اولياءَ پاڻ خود هلندا آيا ٿي حڪمران.
 فيض جا درياھ پائڻيون مٿي هرهند سنڌ،
 يڪ نظر سان منتهي ٿيا بي حساب و بيڪران.
 ڪئين ڪروڙين طلب سان ڪامل ڪهي ايندا هئا،
 ديدار ٿي دلدار وٽ، در پاڪ تي دائم دوان.
 سلطان اولياءَ جا خليفا چار خاصا خاص تر،
 جي تم حضرت جن مٿان قربان دائم دل بجان.
 هڪ هدايت الله حافظ وه ولي الله هئو،
 فيض فائق کان وٺي ٿيو بزرگ بر بزرگان.
 پيو ابوطالب خليفو جو رچي ويو رنگ ۾،
 هڪ توجهه سان لنگهي ويو عرش ڪرسي آسمان.
 ٽيون گرهوڙ ۾ خليفو خاص ميان عبدالرحيم،
 جو خدائي گجهن رازن جو تم طالب ترجمان.

غيرت اسلام کان جنهن بت مڙهيون مندر ڀڳا،
جنهن ته ددگرکي دسي، پيمان کي ڪيو بي نشان.

هو پيارو پرينءَ جو چوٿون خليفو خاص هي،
اسم صالح جسر صالح، ڌڻيءَ ڏي جنهن جو ڌيان.

پيا به ڪئين طالب مقرب هئا منهنجي محبوب جا،
چند نالا درج داخل ٿو ڪيان در داستان.

خواجہ عيسيٰ فنا في الله ٿي ويو فيض سان،
بر پيaban دشت ۾ جنهن جا اڪيلا آستان.

ٿيو سدا توريه عليه الرحمة رباني راه سان،
سو به سلطان اولياء جي خادمن مان خادمان.

قاضي احمد دمائي سلسلي پنهنجي سميت،
سلطان اولياء وٽ ٿيا ناچيز نوڪر ناتوان.

سربسجده ٿي ڪيون دانهون دمائيءَ در مٿي،
پاڪ لواريءَ مان پني حاصل ڪيائون شان مان.

امن ايمان لئه دمائي سخيءَ جي در تي پيل،
گنج سلطاني منجهان ٿيا تاقيمات جاودان.

سلطان اولياء کي دمائي سڀ ڪٿايا بارڙا،
اول پنهنجا پوءِ پنهنجن پوئلڳن جي پٺي روان.

خاڪ پيرن سخي سلطان جا دمائي دم جا،
اڳين پويان پوئلڳن ننگيال ننڳي نگهبان.

چا ثنا ساره ڪريان دربار لواري پاڪ جي،
ناڪري سگهندي ادا مون زار ڏاڪر جي زبان.

يا محمد الزمان پنهنجو عطا ايمان ڪر،
شل هجي سلطان اولياء ياد در قلب و لسان.

يا مخي سلطان اولياء 'عبد' تي اڄ ڪر عطا،
ظاهر و باطن نوازي، مهر ڪر بر مفلسان.

تو مبارڪباد ڏيان مان هر عقيدتمند ڪي،
شوق مان شامل ٿيا منجهم شاهنشاهي شادمان.

—

”جڏهن خدا ساڻ آهي، تڏهن جيڏانهن وڻيئي، تيڏانهن وڃي.“
- سلطان الاولياء

سلطان الاولیاء

مرحبا، لک مرحبا، مختار سلطان الاولیاء،
 رڻ راه ۾ ٿيو رهنما، دلدار سلطان الاولیاء،
 بيڪسن جو پر جهلو، محبت منجهان تن کي ملو،
 باري بنايو سو پاو، سردار سلطان الاولیاء،
 لال لواري جو ڌڻي، پيشه خدا ڪيڙو ڪڻي،
 پيزار ٿيس تنهن جي پڻي، آڌار سلطان الاولیاء،
 مرشد منهنجو ماڪيان منو، شفقت سندس هر دم وڻو،
 مرس سونهارو منو، سرڪار سلطان الاولیاء،
 خيرات خاصي جت ملي، دامن مون تنهن جي جهلي،
 مهر ڪندو مرشد ولي، مهendar سلطان الاولیاء،
 ڪونم ڇڏي خالي هٿن، لک سوالي پل هجن،
 مڙني مرادون سڀ پڄن، منار سلطان الاولیاء،
 شائق آيو شوقتون هلي، ڪر ڪرم ڪوهيارا ولي،
 چائش چمان بهتر پلي، نروار سلطان الاولیاء،



منقبت

یا خواجہ محمد زمان ساقی، میخانہ ترا ہے عرفانی،
 خالی ہے مرے دل کا ساغر، بھر دیجئے شراب نورانی،
 یا صدیقی، یا ربانی، ثانی، مجدد الف ثانی،
 دربار ترا ہے لاثانی، سرکار تری ہے لافانی،
 محبوب خدا کے جانی ہو، تم مشککشائے ثانی ہو،
 فرصت ہو اگر تو سن لیجئے، روداد سری ہے طولانی،
 ولیوں کے آنکھوں کے تارے، ہیں آپ مجدد کے پیارے،
 محبوب خدا کے دلبر ہو، صدیق اکبر کے جانور،
 ہیں آپ سخی اور ابن سخی، ہیں آپ غنی اور ابن غنی،
 میں بے زر ہوں میں بے پر ہوں، پر آپ ہیں پیر لاثانی،
 روضہ، یہ خواجہ و سلطان کے رحمت کی گھٹائیں چھائی ہیں،
 انوار حرم کی بارش ہے اور جلووں کی ہے طغیانی،
 تم آج کے دن نوشاہ بنے اور سارے ولی ہیں باراتی،
 ہم سب ہیں گدا جو اس در کے لوٹیں گے نیچھاور نورانی،
 کاوش ہے تمہارے گن گاتا، دامن نہ رہے خالی داتا،
 صدیق کے صدقہ میں آقا جوگی کو بنا دیجئے گیانی،



مقالا

مون سي ڏنا ماءُ، جنين ڏنو پرينءَ کي

جناب صدر ۽ معزز مامعين حضرات! اڄ اسين سنڌ جي هڪ عظيم صوفي بزرگ، عارف ۽ قابل صمد احترام هستي ۽ حضرت سلطان الاولياءِ خواجہ محمد زمان سائين قدس سره جن جي متبرڪ ۽ پاڪ آستان تي، سندن خدمت ۾ هديءَ تبرىڪ ۽ حجاج عقيدت پيش ڪرڻ لاءِ اچي گڏ ٿيا آهيون، تنهن ڪري مناسب آهي ته هن محبت پريءَ مجلس ۾ تصوف جي باري ۾ ڪجهه گفتگو ڪجي، عالم حضرات کان اها ڳالهه پوڻيده نه آهي ته اسلام دين آهي ۽ تصوف هڪ مسلك آهي، جيڪو دين جي حدن اندر رهي، پنهنجي لاءِ اختيار ڪري سگهجي ٿو. اهو ياد رکڻ گهرجي ته تصوف نظرياتي نه پر هڪ عملي مسلك آهي. تصوف ۾ عمل تي وڌيڪ زور ڏنو ٿو وڃي. تصوف ۾ بي انتها مشقتون ۽ سخت رياضتون ڪرڻيون ٿيون پون. تصوف ۾ راتين جون راتيون اوجاڳا ڪري، ذڪر ۽ فڪر ۾ مشغول ٿو رهڻو پوي. تصوف ۾ ڏها ۽ چاليها ڪڍي، پنهنجي نفس کي اڄ ۽ بڪ جا تسيما ڏئي ماري مچائڻو ٿو پوي. تصوف ۾ ڪنهن منزل تي پهچڻ لاءِ اڄ، بڪ ۽ اوجاڳي کي وڏي اهميت ڏني ٿي وڃي. اهڙن مشڪل مرحلن کان گذرڻ کان پوءِ ئي طالب پنهنجي نفس ۽ نفساني خواهشن جي نفي ڪرڻ ۾ ڪامياب ٿي سگهي ٿو. ظاهر آهي ته جڏهن طالب نفيءَ جي منزل تي رسندو ته ان کان پوءِ ئي هو اثبات جي ميوي کي چڪڻ جي سعادت حاصل ڪري سگهندو.

ان نڪتي تي وڌيڪ بحث ڪرڻ کان اڳي آءٌ هڪ جملو معترضه
پيش ڪرڻ ضروري ٿو سمجهان.

اهو هي آهي ته اڄ ڪلھ جو انسان، تصوف کان صرف
انهيءَ ڪري دور ٿيندو ٿيو وڃي جو هو هاڻي انهيءَ حد تائين
تن آسانيءَ جو عادي ٿي ويو آهي، جو هاڻي ڪانئس محنت وارو
ڪوبه ڪم ڪونه ٿو پڄي ۽ طالب جيڪڏهن محنت ۽ رياضت
کان لهرائي ٿو ته پوءِ يقين آهي ته هن کي تصوف مان ڪوبه
روحاني فيض ۽ خط حاصل ڪونه ٿي سگهندو.

اصل حقيقت هي آهي ته تصوف، انساني اخلاق کي بلندين
تي پهچائڻ ۽ انسانيت کي ارتقا ۽ عروج جي آخري منزلن تي
پهچائڻ جي هڪ عمل جو نالو آهي اخلاق جا عالم انهيءَ ڳالهه
تي متفق آهن ته اخلاق جون ٻاهر منزلون آهن. جيڪڏهن ڪوبه
طالب، انهن ٻاهر منزلن مان صرف ڏهه منزلون طءُ ڪري وٺي ته
هو ڪشف ۽ ڪرامت جو صاحب بنجي ويندو. ان کان پوءِ
جيئن جيئن طالب وڌيڪ منزلون طءُ ڪندو ويندو، تيئن تيئن
کيس الاهي قرب حاصل ٿيندو ويندو. پر هتي هيءَ ڳالهه به ذهن
۾ رکڻ گهرجي ته اخلاق جي انهن ٻاهر منزلن جا ٻاهر ضد، يا
ٻاهر تسمن جون روحاني بيماريون به موجود آهن. اخلاق جي
ڪنهن به منزل طءُ ڪرڻ کان اڳي، ان جي ضد کي ختم ڪرڻو
آهي يا پهرين ان منزل جي راه ۾ انڪاءُ ڪرڻ وارن روحاني
مرضن کي رفع ڪرڻ ضروري آهي.

آءٌ اوهان جي اڳيان حضرت سلطان الاولياء جن جو هڪ
مقولو يا سندن چيل بيت جي هڪ مت پيش ڪريان. مشهور آهي
ته حضرت شاه عبداللطيف ڀٽائي گهوت پنهنجي آخري عمر ۾ جڏهن
حضرت خواجہ محمدزمان جن جو ذڪر خير ٻڌو ته سندن دل ۾
حضرت سلطان الاولياء جن سان ملڻ جو اشتياق پيدا ٿيو. چنانچ
ڀٽائي گهوت جن سرنون ڪري اچي حضرت جن جي خدمت
بابرڪت ۾ حاضر ٿيا. انهيءَ ملاقات ۾ حضرت سلطان الاولياء جن

شاہ صاحب کي مخاطب ٿي فرمايو ته :-

کين آهين، کين ٿي، وڃي کين ڪمء.

عام ماڻهو ته اهو شعر ٻڌي، ان جي سطحي معنيٰ ڪريو خوش ٿيو وڃي. پر سالڪ لاءِ انهيءَ سڄي بيت جو صرف هڪڙو اکر ”کين“ به وڏيون معنائون ۽ وڏا مطلب ٿورڪي. هن محفل ۾ وقت جي ايتري گنجائش ڪانه آهي جو آءٌ انهيءَ هڪڙي لفظ جي مڪمل تشريح ڪري سگهان، پر تنهن هوندي به آءٌ پنهنجي اصل موضوع ڏانهن موٽندي مختصراً ايترو عرض ڪندس ته لفظ ”کين“ جي معنيٰ آهي ”نفي“. جيڪڏهن طالب کي اخلاق جي ڪا منزل طم ڪرڻي هوندي ته پوءِ ان کي پهرين، انهيءَ منزل جي دشمن، روحاني بيماريءَ کي نفي ڪرڻو پوندو، تنهن کان پوءِ ئي سالڪ اخلاق جي گهربل منزل کي اثبات ڪري سگهندو. مثال طور اخلاق جي هڪڙي منزل آهي ”سخاوت“، پر سخاوت کي اثبات ڪرڻ کان اڳهر بخل ۽ ڪنجوسيءَ جي ”کين“ ضرور ڪرڻي پوندي. جيڪڏهن طالب جي طبيعت ۾ ڪنجوسيءَ جو ذرو به رهجي ويندو ته پوءِ هو سخاوت جي منزل ڪنهن به صورت ۾ حاصل ڪري ڪونه سگهندو. ساڳيءَ طرح تکبر ۽ غرور جي ”کين“ ڪبي، تڏهن ئي نهائيءَ ۽ نمائڻي نصيب ٿي سگهندي. ڪوبه طالب بهادريءَ جي منزل تي تڏهن رسندو، جڏهن بزدليءَ جي ”کين“ ڪندو.

هاڻي سوال اهو ٿو پيدا ٿئي ته طالب جي انهن روحاني مرضن جي تشخيص ۽ علاج ڪير ڪري؟ جيڪڏهن ڪو طالب علم سوالن جو پرچو پاڻ حل ڪري ۽ پوءِ اها ڪاپي کيس ٿي جاچڻ ۽ مارڪن لڳائڻ لاءِ ڏني ويندي ته پوءِ اهو يقين آهي ته هو جيڪو فيصلو ڪندو سو گهڻي ڀاڱي غلط هوندو. تنهن ڪري عام دستور اهو آهي ته اها حل ٿيل ڪاپي ڪنهن ٻئي مستحقن کي ڏني ويندي آهي ۽ هو چڪاس ڪري سڀ غلطيون ڪڍي ٻاهر ڪندو ۽ ان مناسبت سان مارڪون ڏيندو.

ساڳيءَ طرح راه سلوڪ تي گامزن طالب جيڪڏهن پنهنجي اندر
 ۾ پاڻ جهاتي پائي، پنهنجي عين ۽ اوڻاين کي تلاش ڪرڻ جي
 ڪوشش ڪندو ته ممڪن آهي ته پٿرا ۽ وڏا وڏا روحاني مرض
 ته کيس نظر اچي وڃن پر تمام خفيف ڪمزوريون ۽ لڪل اوڻايون
 کيس ڪنهن به حالت ۾ نظر ڪونه اچي سگهنديون، ان لاءِ
 ضروري آهي ته سندس روحاني مرضن جي تشخيص ۽ علاج لاءِ
 ڪو ٻيو قابل طبيب هجي، جيڪو طالب جي روح مان لڪل ۽
 گجهين بيمارين کي نه صرف ڳولي لهڻ جي صلاحيت رکندو هجي،
 پر اڳتي هلي اهڙن روحاني مرضن جو علاج به ڪري سگهي.
 اهڙي شخصيت کي رهبر ڪامل ۽ مرشد چئبو آهي. هاڻي جيڪڏهن
 اهڙي مرشد ڪامل وٽ ڪو مرشد روحاني علاج لاءِ ايندو ته پوءِ
 مرشد جو اهو فرض ٿيندو ته هو پنهنجي مرشد جي هر حڪم جي
 نه صرف بي چون و چرا تعميل ڪري پر پنهنجي پاڻ کي مڪمل
 طرح مرشد جي سپرد ڪري ڇڏي، ۽ مرشد جو اهو ڪم ٿيندو
 ته هو مرشد جي روحاني مرضن جي ”ڪين“ ڪري ۽ مرشد کي
 انهي ڪين تي اهڙي طرح سان عمل ڪرائي جو اڳتي هلي اهو
 مرشد ماسواءِ الله جي، دنيا جي هر شيءِ بلڪ پنهنجي نفس ۽ وجود
 کي به ڪين ڪري ڇڏي. اهڙي ئي منزل لاءِ حضرت سلطان الاولياء
 جن پنهنجي بيت جي پيءَ ست ۾ فرمايو آهي ته:-
 لاڳاپا هن لوڪ جا، لامين سڀ لهراءِ.

پوءِ جڏهن طالب دنيا جي هر شيءِ کان لاڳاپو ٽوڙي
 ڇڏيندو، ان متعلق هتي جيڪڏهن آءٌ تصوف جا اصطلاح استعمال
 ڪريان ته هيئن چوان ته جڏهن طالب ڪنن هوندي به ٻوڙو ٿي
 پوندو، اکين جي هوندي به اٿڻو ٿي پوندو ۽ زبان هوندي به
 گونگو ٿي پوندو يا ائين چئجي ته جيئري ٿي مري ويندو ته پوءِ
 حضرت خواجہ محمدزمان جن جي فرمودي مطابق:-

سامي پوءِ سلنداءِ، ڳالهه پريان جي گجهه جي.

پر پوءِ هر گجهه جي، اهائي ڳالهه سمجهڻ لاءِ ته حضور ختمي

رتبت صلي الله عليه و آله وسلم جن جا چاليهم صحابي، حضور
 جن جي زندگيءَ ۾ ٿي، لوڪ جا لاڳاپا لاهي، اچي مسجد نبويءَ
 هي صحن ۾ ويهي رهيا ۽ الاهي عبادت ۽ ذڪر ۽ فڪر کان سواءِ،
 دنيا جي ٻين سڀني مشغلتن کي ترڪ ڪري ڇڏيائون. جيڪڏهن
 ”لارهبانيت في الاسلام“ (اسلام ۾ رهبانيت ڪانه ٿيندي آهي) تي
 ايترو زور ڏنل هجي ها ته پوءِ حضور جن انهن صحابن کي انهي
 رهبانيت اختيار ڪرڻ کان منع ڪن ها. ليڪن ان جي برعڪس
 حضور جن پنهنجي مقتدر اصحاب کي، اصحاب صفا جي سفارش
 ڪئي ته هنن جي کاڌي پيئي ۽ ڪپڙي گنديءَ جو اوهين خاص
 خيال رکجو ۽ ٻئي طرف، پنهنجي جگر جي ٽڪرن حضرات حسنين
 ڪريمين جن کي تاڪيد ڪيو ته اوهين روزانه اصحاب صفا جي
 صحبت ۾ وڃي ويهندا ڪريو. ياد رهي ته انهن اصحاب صفا ۾
 حضرت ابوذر غفاري ۽ حضرت بلال جهڙا صحابي به شامل هئا.
 وقت وقت جون حالتون پنهنجون پنهنجون هونديون آهن.
 قرون اوليٰ ۾ دنيا کان ٽڳا ٽوڙڻ کان پوءِ مسجد ٿي عافيت واري
 جاءِ هئي، پر موجوده دور ۾ دنيا جون رنگينيون ۽ داڇسپيون
 ايتري قدر ته وڌي ويون آهن جو سواءِ جهنگ منهن ڪرڻ يا جبل
 جهاڳڻ جي ٻيو ڪوبه چارو ڪونه رهيو آهي. هاڻي اوهين وس
 وارا آهيو، چاهيو ته تارڪ الدنيا صوفين کي راهب سمجهو، چاهيو
 ته کين اصحاب صفا جا پيروي ڪندڙ سمجهو.

جيئن ته منهنجي هن تقرير جو مکيه مقصد، حضرت سلطان الاولياء
 خواجہ محمد زمان قدس سره جن جي فرمايل بيت مان صرف ”کين“
 جي لفظ جي مختصر ۽ مجمل تشريح ڪرڻ هو، تنهن ڪري آءٌ
 پنهنجي هن مقالي جي آخر ۾ سندن بيت مڃو ڪري مقالو ختم
 ٿو ڪريان. کين آهين، کين ٿي، وڃي کين ڪماءِ،
 لاڳاپا هن لوڪ جا، لا سين سڀ لهراءِ،
 سامي پوءِ سلندا، ڳالهه پريان جي ڳجهه جي.

* *

از: عبدالڪريم ڏالپور

ملفوظات سلطان الاولياء

سلطان الاولياء حضرت خواجہ محمد زمان قدس سرہ جن جي ڪلام کي ٻن حصن ۾ ورهائي سگهجي ٿو. پهريون ابيات، جن جو تعداد موجوده تحقيقات مطابق ۸۴ آهي. اهي بيت ته نه آهن پر معنيٰ جا موتي آهن. هر هڪ بيت ۾ تصوف جا باريڪ ٺڪر سمائل آهن، جن کي پڙهڻ ۽ سمجهڻ سان گهڻو رس ۽ مينهن منندو. انهن بيتن جي شرح سنڌ ۽ هند جي مشهور عالم حضرت خواجہ عبدالرحيم گرهوڙي رح جن لکي، جن جو سنڌي ترجمو مرحوم ڊاڪٽر عمر بن محمد دائود پوٽو ۱۹۳۹ع ۾ ڪري ”ابيات سنڌي“ جي نالي سان ڇپرايو.

۲- ملفوظات:- يعني اهي اقوال، جيڪي پاڻ مريدن جي ارشاد لاءِ وقت بوقت، صوفين جي نڪتن تي فرمايا آهن. انهن مان ڪي ”فردوس العارفين“ ته ڪي وري ”مرغوب الاحباب“ جي قلمي نسخن ۾ محفوظ آهن. مٿيان ٻئي ڪتاب فارسي ٻولي ۾ آهن انهن مان ڪجهه چونڊ اقوال حضرت شيخ عبدالرحيم گرهوڙي رح پنهنجي عربي ڪتاب ”فتح الفضل“ ۾ گڏ ڪري، سندن مسجهاڻي ڏني آهي. حق آهي ته ”عارف جي ڪلام کي هڪ عارف ئي سمجهي سگهي ٿو.“ پيشڪ، شيخ صاحب رح، پنهنجي مرشد جي قولن کي چڱيءَ پر پروڙيو آهي، جنهن جي ثابتي، سندس لکيل مسجهاڻيءَ مان پوي ٿي. حضرت شيخ رح جن جي گڏ ڪيل ملفوظات جو تعداد ۴۴۶ آهي. واضح هجي ته حضرت خواجہ محمد زمان

قدس سره جن جا اهي مٿيئي اقوال اصل سنڌي ٻوليءَ ۾ هئا، پر پوءِ شيخ عبدالرحيم رح انهن کي عربي زبان ۾ آندو هن عذر سان ته ”ولا باس باختلاف اللسان في اتحاد البيان.“ (زبان جي اختلاف ۾ ڪا حرڪت ڪانهي، جڏهن ته بيان سا گهڻو ئي آهي.)

ليڪن جيئن ته اها شرح عالمان عربي زبان ۾ هئي، جنهن کي سمجهندڙ بهرحال ٿورا هئا، تنهن ڪري مريدن جي اسرار تي، لواري شريف جي پٽي نمبر سجاده نشين ۽ حضرت سلطان الاولياءِ خواجه محمد زمان قدس سره جن جي فرزند ارجمند حضرت محبوب الصمد خواجه گل محمد قدس سره جن، پنهنجي آخري عمر ۾ ”فتح الفضل“ ۾ آندل ملفوظات ۽ سندن شرح کي فارسي ٻوليءَ ۾ آڻڻ شروع ڪيو.

ليڪن پاڻ اڃا ۲۴۳ اقوالن جو ترجمو مس پورو ڪيائون ته سندن هي فاني زندگي اچي پوري ٿي ۽ پاڻ ۲۷ ربيع الآخر سنه ۱۲۱۸ هجريءَ ۾ وصال فرمايائون. پاڻ پنهنجي ترجمي جو نالو ”الورد المحمدي“ رکيو هئائون. ڪانئن پوءِ سندن ڪامل مريد سيد نور علي شاه لکوي رح باقي رهيل (۲۰۳) اقوالن جو ترجمو ”تڪمله الورد المحمدي“ جي نالي سان ڪيو.

حضرت محبوب الصمد جو ترجمو صرف لفظي ترجمو ڪونهي پر شرح تي شرح آهي. جتي جتي، حضرت شيخ عبدالرحيم گرهوڙي رح اختصار ۽ ڪنايه کان ڪم ورتو آهي، اتي حضرت محبوب الصمد جن جامع ۽ ڪولي سمجهائي ڏني آهي، جنهن ڪري هڪ مبتدي کي تصوف جي باريڪ ۽ اختلافي نڪتن کي سمجهڻ ۾ بي انتها آساني ٿي پئي آهي.

سلطان الاولياءِ حضرت خواجه محمد زمان قدس سره جن جي ملفوظات جو دريا نهايت اونهو ۽ اگهور آهي. سندن هر هڪ قول معرفت جو موتي آهي، توحيد ۽ سلوڪ جي سڳند سان واسيل آهي. سندن ملفوظات مان ڪجهه ”فتح الفضل“ ۽ ”الورد المحمدي“ مان حضرت شيخ عبدالرحيم گرهوڙي ۽ حضرت خواجه گل محمد

قدس سره جن جي شرح سان پيش ڪريان ٿو:-

(۱) لا تروالذڪر الله شرطاً يعني الله تعاليٰ جي ذڪر لاءِ ڪنهن شرط کي نه ڏسو، هر وقت ۽ هر حال ۾ خدا جو ذڪر ڪرڻ جڳائي. ذڪر لاءِ ڪو وقت ۽ حال مقرر ڪونهي. وقت يا بي وقت، پاڪيزگي يا پليدي ۾، وضو يا بي وضو ۾، الله جو ذڪر ڪندا رهو، ڇو ته جيڪڏهن الله جو ذڪر نه ڪندؤ ته لامحالہ غير جي ذڪر ۾ مشغول ٿيندؤ. غير جو ذڪر ڪرڻ غير واجب آهي، ڇاڪاڻ ته ذڪر جو مقصود صرف الله آهي. پائيب ڪندڙ ”ذڪر“ آهي. پوءِ جيڪڏهن هن جون نمازون ۽ روزا ٿورا به هجن ته به هو چونڪارو حاصل ڪندڙ ٿيندو. ان جي ابتڙ غير جو ذڪر ڪندڙ ”غافل“ آهي. پوءِ ڀلي هن جون نمازون ۽ روزا زياده هجن.

(۲) منم موجود اے طالب ڪجائي

چرا در حضرت ما می نیائی!

”اي طالب! آءٌ موجود آهيان، پر تون ڪٿي آهين؟ منهنجي حضور ۾ ڇو نٿو اچين؟“

زبور، ۾ هن شعر جي سمجھائي ۾ هي مضمون آيل آهي ته: ”خداوند تعاليٰ پنهنجي ٻانهي کي سڏي فرمائي ٿو ته اي طالب! آءٌ موجود آهيان، مونکي ڳول، ته جيئن مونکي حاصل ڪري سگهين. جيڪڏهن مونکي ڇڏي غير کي ڳوليندين ته توکي ڪجهه به حاصل نه ٿيندو.“ غير خدا کي ڳولڻ نه گهرجي، پوءِ اها جنت ڇو نه هجي. جيئن حديث شريف ۾ آيل آهي ته: ”دنيا جو ڳولائو مڃت آهي. آخرت جو طالب مؤنث آهي، پر موليٰ جو طالب مذڪر آهي.“ شيخ صاحب فرمايو ته ”جنهن پنهنجي جسم کي غير خدا جي طلب ۾ لڳايو ته انهي ڄڻ پنهنجي رب کي وڃايو ۽ جيڪو غير خدا جي طلب ۾ محو نه آهي سو ئي الله کان غافل به نه آهي. هاڻ اها طلب جيڪا خالصاً پنهنجي پالشهار لاءِ آهي، سا مڃت، جي محتاج آهي. جيتري مڃت

پهتي هوندي اوترو 'حجاب، هٽندو ويندو، پوءِ اي طالب! تون
سرف پنهنجي مالڪ جي محبت ۾ مستغرق رهن. "مولانا روم رح
رمايو آهي:

حب تا مطلق نباشد قيد تست
چون شود مطلق دو عالم صيد تست

محبت جيستائين آزاد نه هجي، تيستائين تنهنجي قيد ۾
آهي. جڏهن آزاد ٿي وڃي ته پوءِ ٻئي جهان تنهنجا شڪار آهن.
انهي لحاظ سان جڏهن ته الله تعاليٰ جي ذات بي مثل ۽ بي
مثال آهي ته کيس ڪنهن شي ۾ متيد ڪرڻ نه گهرجي، ڇو ته
ڪابه اهڙي شئي ڪانهي جا سندس بي مثال ذات جي شايان
شان هجي. الله تعاليٰ فرمائي ٿو: "ما جعل الله عليكم في الدين من
حرج." "الله تعاليٰ دين ۾ ڪو حرج پيدا نه ڪيو آهي." شيخ
دوپيازه ڪهڙي نه بهترين ڳالهه چئي آهي ته "خداوند عالم
غارت جو گهر آهي." ڇو ته هن جو ظهور گهڻو آهي.
(۳) لا ينتفع عند الناس الا خير علم لا ملاكة الذكر والحضور.
يعني "موت جي وقت، ذڪر ۽ حضور کان سواءِ ٻيو ڪو به علم
فائدو نٿو ڏي. شيخ صاحب فرمايو ته ذڪر جي معنيٰ جنهن جي
طرف شيخ معدي رح پنهنجي ديوان ۾ اشارو ڪيو آهي:-

مير انديشم کردر کام نهنگان،
چون در نظر دوست نشيني.

جيڪڏهن ظاهري باطني بلائن جي وچ ۾ هجن ته به نه
ٻڃ، ڇو ته تون الله جي حضور ۾ آهين. ڇو ته اهو "حضور"
ئي آهي جنهن جي ذريعي پنهنجي جهانن جون مرادون مان ٿيون.

(۴) نفي کن اثبات هر موجود را،

تابم بيني هستي معبود را.

هر موجود جي اثبات کي نفي ڪر ته پنهنجي معبود جي

هستيءَ کي ڏسي سگهين.

شيخ صاحب فرمايو ته حديث نبوي صلعم ۾ آهي ته
 ”بيد شاعر جو ڪلام صحيح تر آهي.“ جنهن چيو آهي ته ”الا
 كل شيء ما ضل الله باطلا.“ ته آگاه ٿي اي انسان! هر اها شيء
 جيڪا الله کان سواءِ آهي، سا باطل آهي.“ عارفن وٽ سالڪ
 جي پهرين وٽ ’ڪفر‘ يعني ’نفي‘ آهي. طالب جي پهرين طلب
 الله کان سواءِ ٻي هر شئي جي نفي ڪرڻ آهي. پوءِ خدا جي
 ذريعي شين کي ثابت ڪرڻ آهي. مگر ائين نه، جو شين جي
 ذريعي خدا کي ثابت ڪيو وڃي، هن جو مثال ائين آهي جيئن
 دريا تي پاڻيءَ جو بلبو يا ترندڙ ڪاٺيون، جيڪي ’دريا‘ جو
 محتاج آهن، جيڪڏهن دريا نه هجي، ته نه پاڻي جو بلبو پيدا
 ٿيندو ۽ نه وري ڪاٺيون نري سگهنديون. جهڙي طرح بلبو ۽
 ڪاٺين لاءِ دريا جو وجود لازمي آهي، ساڳيءَ طرح شين جي
 لاءِ الله جو وجود آهي، يعني الله کان سواءِ ڪا شئي قائم
 نه آهي، پر هر شئي الله جي ڪري قائم آهي.
 انهن انفس هو الڪفر والرب هو الاسلام و معرفتهما ليس الا
 عرفانهم، يعني ”انفس جيڪو ڪفر آهي ۽ رب جيڪو اسلام
 آهي، ڪفر جي معنيٰ انڪار ڪرڻ ۽ اسلام جي معنيٰ تسليم
 ڪرڻ آهي. ڪفر ۽ اسلام کي سمجهڻ چڻ ته نفس ۽ رب کي
 پروڙڻ آهي.“ شيخ صاحب فرمايو ته ڪتاب ڪشف ۾ لکيل آهي
 ”ڪفر جي معنيٰ حق کي لڪائڻ آهي، حق کان سواءِ ٻيو ڪم
 ڪجهه غير حق آهي، پوءِ اهو عمل صالح ٿي چو نه هجي. اهي
 عمل صالح جيڪي حق کي لڪائيندڙ آهن، انهن جو ترک ڪرڻ
 بهتر آهي.“ پنهنجي علم ۽ عمل سان غير جي نفي ڪرڻ توحيد
 آهي. پوءِ تحقيق اها آهي ته ڪفر ۽ توحيد ٻنهي جي حقيقت
 ڄاڻندڙ هجي، يعني اسلام جي طريقت کي به سمجهي ته ڪفر جي
 حقيقت کي به، جيئن:

آب مي نوشيم ما از چشمها،
 موج دريا هر دومي بينيم ما.

اسان اسلام ۽ ڪفر جي چشمي مان فيض ۽ هدايت جو
 ٿي پي رهيا آهيون. اسلام ۽ ڪفر جي موج جيڪا هنن کي
 ڪاٽيندڙ آهي، تنهن کي ٽسي رهيا آهيون.
 غرض ته اسلام ۽ ڪفر جي طريقت خدا کان آهي، خدا
 ان آهي ۽ خدا ڏانهن آهي.

”جڏهن خاک جي وصف کي پهچندي، تڏهن پاڻج ته
 سير ۽ سلوڪ پورو ٿيو.“
 — سلطان الاولياء

جي ماسو جڙيئي مال....

خواجہ محمد زمان قدس سرہ العزیز لواری شریف جي ابيانا
مان اقباس عرض رکجي ٿو

سنان الاولياءِ خواجہ محمد زمان قدس سرہ جا سمورا بيت
اعل جواهر کان مٿي آهي. منجهن جي معرفت جا موتي مڙهيا
آهن، تن جو ذڪر ڪرڻ اسان پاران جي عتق و فهم کان بالا
آهي. خواجہ محمد زمان قدس سرہ اها هستي هو، جنهن لاءِ شاعر
جو سرتاج شهم پٽائي گهوت فرمائي ٿو:

”سي سون ڏٺا ماءُ، جنين ڏٺو پرينءَ کي،
تنهن سندي ڪا، ڪري نه سگهان ڳالهڙي.“

جيڪي به اولياءَ ڪرام حق جا طالبو آهن، سي سمورا
بطفيل (رسول اڪرم صلعم) سردارِ دو جهان - حق سان ملاي هئا
تي وٺي آهن. انهن جو هر قول ۽ عمل، امر الاهي کان ٻاهر
آهي. آهي الامر بالمعروف و نهى عن المنکر واري اصول جي سختي
سان پيروي ڪندڙ آهن ۽ اهي ئي اسوه حسنه جي پوري پوري
عڪاسي ڪندڙ آهن.

خدا پاڪ جي پيارن برگزیده هستين ۾ ٻه خاص خوبيون
هونديون آهن.

(۱) محبوب حقيقي جي ملڻ لاءِ من ۾ تڙپ رکڻ.

(۲) دنيا و ماڻهيا کان بيزاري ڏيکارڻ ۽ انهن ۾ ڪنهن

به قسم جي طمع نه رکڻ.

حضرت خواجہ محمدزمان قدس سرہ جن پنهنجي هڪ بيت

۾ فرمائين ٿا .

چڏيان هيءُ جهان؛ هو پڻ گهوري گهوريان،

پلڪ پريان ساڻ؛ جي مون سري جيڏيون .

اي ظاهري اکين وارا! ٻڌايو ته انهيءَ محبت کان وڌيڪ

بي ڪهڙي محبت ٿيندي آهي؟ اهڙي فراق دیدار کان وڌيڪ

ٻيو ڪهڙو فراق آهي! اهڙي محبت مان مجنون، فرهاد ۽ وامق

جي محبت ڪٿي ٿي برميچي سگهي! اسين ساري زندگي انهيءَ

لاءِ عبادت ڪريون ٿا ته هيءَ دنيا ۽ آخرت سوچاري ٿي ۽ آخرت

۾ بهشت جا مزا ماڻيون. اهو به ٿيڪ آهي پر ذرا هن طرف به

نگاه ڪريو. ته خواجہ صاحب جن فقط هڪ لمحہ جي دیدار ايزديءَ

خاطر ٻنهي جهانن جي خوشين تان هٿ ڪڍي ٿو. يار جي دیدار

کي هر چيز، هر تمنا ۽ هر سڌ کان سرس سمجهي ٿو.

سَن لَه الموليٰ فله الكل.

(جنهنڪي مولا مليو، تنهنڪي گويا سڀ ڪجهه ملي ويو.)

هن دنيا جي هر صورت ۽ هر نظارو ڪاغذي گل وانگر

حقيقي لطافت کان خالي آهي. ڀلا ڪاغذي گلن ۾ ڪهڙي

خوشبوءِ هوندي؟ هيءُ دنيا وارو حسن ۽ هر ڏيڪ رڃ سمان

مصنوعي آهي. ها! انهن نظارن مان فقط اهو فائدو آهي جو اهي

نظارا حقيقي حسن جي عڪاسي ڪن ٿا. اصل نه آهن، نقل ضرور

آهن. اهي نظارا وحدانيت جي وات وٺائين ٿا، پر جي ڪاهيندڙ

کي ڪا ڪل هجي! ابوجهل کي به ساڳيون اڪيون هيون جهڙيون

اصحابن سڳورن کي هيون. پوءِ هر هڪ آئينم حق ۾ نظر اچي

وڌي، يعني رسول مقبول صلعم کي وجود عنصرِيءَ ۾ ڏٺائون.

ابوجهل ان آرسِيءَ ۾ پنهنجي قلب جي ڪاراڻ ڏسي منحرف ۽

منڪر ٿي ويو، مگر اصحابي سڳورا نورالهدا جي نور کي ڏسي

رنگي وڻا ٿي ويا. اهو سچو دارومدار نيتن تي آهي، جيئن رسول

پاڪ صالحه جن حديث شريف ۾ فرمائين ٿا.

الاعمال بالنيات :- (عمان جو دارومدار نيتن تي آهي) اولياءُ الله سڀ يلارا برگزيده افضل و اعليٰ آهن. پر انهن کي ڏسڻ ۽ سڃاڻڻ لاءِ اکيون کپن.

اهڙين پاڪهستين جو انڪاري، گويا خود خدا جو انڪاري آهي. جو انهن جو هر امر الاهي امر سان مطابقت رکي ٿو، انهن جو هر قول ڪرامت، نظر شفاعت ۽ ديدار ديدار ايزدي آهي. اي غافل انسان! جيڪڏهن تون چاهين ته تنهنجون ٻئي هيٺيون سڃايون ۽ سڦليون ٿين ته پوءِ تولا لاءِ لازم ٿو ٿئي ته اهڙن ڀرين جي پيارن وٽ گذار ۽ انهن جي محبت اختيار ڪر ته سڀني مان سون ٿي پوين.

خواجہ محمد زمان قدس سره جن فرمائين ٿا ته :-

صنم سوئي ٿا، جو دل رهائي دوست کان،

ٿيا سي ئي ٿا، جي هميشه حضور ۾.

هيءُ بيت وڏي معنيٰ رکي ٿو، جيڪڏهن غور سان ڏسندا

ته توهان کي ائين معلوم ٿيندو ته گويا ڪوڙي ۾ درياءُ بند ڪيو

ويو آهي. صنم جي معنيٰ آهي (بت) ۽ ٿا، جي معنيٰ آهي

ٿانڪا يا ماڳ وارا، يعني هميشه رهندڙ.

توهان کي بخوبي خبر آهي ته بت پرستي ۽ حق پرستي

ٻئي متضاد عقيدا آهن.

بت پرست کي مشرڪ قرار ڏنو وڃي ٿو، جنهن جي مٿان

الاهي عذاب نازل ٿين ٿا، تڙيل ۽ گمراه کيس سمجهيو وڃي ٿو،

مگر حقيقت پرست کي موحد ۽ مومن چيو وڃي ٿو ۽ ان تي

الله پاڪ جئن جلاله پنهنجون رحمتون ۽ برڪتون نازل ڪرڻ

فرمائي ٿو، خواجہ صاحب بيت ۾ فرمائين ٿا ته دنياوي محبت ۽

هر دنياوي ڳانڍاپو، جيڪو الله پاڪ جي محبت کان روڪيندڙ يا

رڪاوٽ پيدا ڪندڙ آهي، انکي ان پٿر جي بت سان تشبيهه

ڏني وڃي ٿي، جيڪو بت رسول اڪرم جي بعثت کان اڳ

ڪعبه الله شريف ۾ رکيل هو .

هاڻي هن مان صاف ظاهر آهي ته دنيا جي هر چيز کي خدائي محبت کان مقدم سمجهڻ وارا گویا بت پرست آهن ۽ انهن جي هر قدم آڏو هڪڙو نه ٻيو بت (صنم) رکيل آهي. انهن جون حياتيون ڀٽڪندي گذرن ٿيون. اهڙن کي هن دنيا ۽ آخرت ۾ ڪوبه سڪون ۽ قرار نصيب نٿو ٿئي. مگر جيڪي تارڪ الدنيا آهن، جن دنيا جي هر لذت کي لابقا سمجهي لت هڻي، چڏي ڏنو آهي ۽ جيڪي حقيقي محبوب کان سواءِ ٻئي ڪنهن به شيءِ جا طالبو نه آهن، تن پنهنجي مقصود کي يقيناً ڳولي لڌو ۽ اتي مالڪ ڪريم رحيم جي حضور اقدس ۾ رهڻ وارا ٿيا. هيءُ بيت انهن پاڪ هستين ڏانهن اشارو ڪري ٿو، جيڪي خدائي محبت ۾ مخمور، سرشار، غلطان ۽ گل گشت آهن ۽ جن لاءِ خود الله پاڪ فرمائي ٿو.

تسو قرآن پاڪ:

”يا أَيُّهَا الَّذِينَ آمَنُوا لَا تُلَهِكُمْ أَمْوَالُكُمْ وَلَا أَوْلَادُكُمْ

عَنْ ذِكْرِ اللَّهِ .

يعني ”اي ايمان وارا، توهان کي توهان جو مال ۽ اولاد الله جي ياد کان غافل نه ڪري.“

وري حضرت سلطان الاولياء جن فرمائن ٿا تہ:

دل کڻ دين دنيا کان، دل ۾ دوس رهاءِ،

لوچي لالسن لاءِ؛ دور ڪر دارين کي .

سبحان الله! اهڙو اڪت خزانو ڪنهن بخت واري کي نصيب

ٿيندو . پاڻ فرمائن ٿا ته هن دنيا ۽ دنيا جي مذهبن تان هٿ

ڪڻ، يعني مذهبي چڪتاڻ ۾ نه ڦاس! پر پنهنجيءَ دل ۾ حقيقي

دوست کي رهاءِ . هر مذهب هڪ مسافري آهي، جتان هلندي

هلندي سال گذريو وڃن پوءِ به ڪي حق کي پهچڻ ۽ ڪي راه

۾ رليو وڃن؛ مگر جي حقيقي محبوب مان ملڻ جي ڪوشش ڪبي

ته سڀ منزلون طرفة العين (اک چنپ) ۾ طئي ٿي وينديون. تنهن ڪري

اي بندا، تون ٻيون سڀ وائون ونگيون ڇڏي يعني صوفي سڳورن جي عقيدت موجب هم اوست تي عمل ڪر ۽ اهو تنهنجي اندر ۾ هر وقت ۽ هر لحظي موجود آهي. تون جيڪا به لوج يعني جدوجهد ڪرين ٿو، اها الله پاڪ سان ملڻ لاءِ ڪر، انهيءَ جو ڳولائو ٿي ۽ پر هڪڙو شرط اٿي، جو توکي رتب پاڪ تڏهن ملندو جڏهن ”دور ڪر دارين ڪي!“

يعني تون ٻنهي جهانن جي لذتن تان هٿ ڪڍ! يعني دنوي ۽ آخروي محبت کان مولا پاڪ جي محبت کي وڌيڪ ڪري سمجهو. هاڻي هن مان اهو مطلب نه وٺڻ گهرجي ته تون دين اسلام تان ئي هٿ ڪڍ! ائين هرگز نه آهي. انهيءَ ماڳي مذهب اسلام ۾ پنهنجي آقا کي ڳول. ان مان محبت رک. جيڪو سڀئي مقصد مبرادون پوريون ڪندڙ آهي. مذهب هڪ رستي جو نالو آهي. مگر رستي سان هاڻ ۽ يار کي لهڻ ته توهان جو ئي ڪم آهي ۽ ڳوليندڙ جي نيت تي اها ڳالهه مدار رکي ٿي ته آيا هو هڪ کي ڳولي ٿو، هڪ لاءِ ئي اڪند ۽ اڪير اٿس، يا دنيا ۽ آخرت جي نظارن کي ڏسي ۽ ٻڌي انهن تي مست ۽ مگن ٿيو آهي ۽ حقيقي حاڪم کي وساري وينو آهي؟ جيڪڏهن ڪوبه انسان راهم کان رلي وڃي، يعني مذهبن جي موندگاري ۾ مبتلا ٿي ته انجو فرض آهي ته ڪامل مرشد وليءَ اڪمل کي استدعا ڪري ته اهو سندس معاونت ڪرڻ فرمائيندو، هونئن ته الله پاڪ هر هنڌ موجود آهي، جيئن هوا هر هنڌ موجود آهي، پوءِ جيئن پنکو هوا کي ڪڍي ڪڍڻ جو ذريعو آهي تيئن ڪامل مرشد به محبوب مان جلد ملائڻ جو هڪ ذريعو آهي. بنا استاد جي ڪوبه علم جي تحصيل نه ڪندو آهي، اهڙيءَ طرح سواءِ ڪامل مرشد جي ڪوبه واصل بالله ٿي نٿو سگهي. البت رسول پاڪ لاءِ وري هڪ نرالي ڳالهه آهي، يعني انهن تي وهب الاهي نازل ٿي ٿو. اسين پنهنجي ڳالهه ڪريون ٿا، الله پاڪ جا پيارا هڪ لحظي ۾ لعل ڪري ڇڏين ٿا.

مثنوي شريف وارو فرمائي ٿو.

يڪ زمانه صحبتِ با اولياءِ

بهتر از صد سال طاعت بي رياءِ.

بيشڪ اولياءِ الله نوازيل ۽ درگاه ايزديءَ جا دادلا آهن.

الله پاڪ انهن جي هر منشا پوري ڪندڙ آهي. ”ان اولياءِ الله

لا خوف عليهم ولا هم يحزنون“ (بيشڪ ناهي خوف مٿي انهن ۽

نه اهي غمگين ٿيندا.)

جيڪي سڀ ڪجهه ڇڏيو صرف سچن سائينءَ کي ساريندا

رهن ٿا ته الله پاڪ وري اهڙو مهربان آهي جو انهن جي هر دعا

قبول ڪرڻ فرمائي ٿو ۽ اولياءِ ڪرام وري في سبيل الله

بنا ڪنهن طمع ۽ لالچ جي خاص وءِ-ام کي پنهنجي

فيض سان پرپور ڪندا رهن ٿا. انهن جو ڏنل هر هڪ نقطو گنج گوهر

کان بالاتر آهي. ساڳيءَ طرح خواجه محمدزمان قدس سره جو

هر هڪ بيت ۽ هر هڪ لفظ دُشُرِ عَدَن کان وڌيڪ مهڻو ۽

ثمين آهي.

پاڻ فرمائن ٿا.

پير چئجي تنهنڪي جنهن سڀ ريءَ سريءَ

پر گهر پير نه وجهڻو، پر گهروڻ به ڪين گهري،

جو ماني ڪاڻ مري، هو سامي گر نه سامهون.

هن بيت مان اهو ظاهر آهي ته ڪامل مرشد يا بزرگ

هستي ۾ ڪهڙي خاصيت هجڻ گهرجي. مٿي اشارو ڏئي آيا آهيون

ته اوليا الله پنهنجي خالق کان سواءِ ٻئي ڪنهن ۾ به طمع

رڪندڙ نه آهن ۽ نه وري ڪنهن جي محتاجي ڪيندڙ آهن. انهن

جو فقط پنهنجي حقيقي معبود مان تعلق آهي. هو سمورا مطلب

مرادون قادر متاق وٽان ماڻين ٿا. هو پنهنجي گهر جي ڀاتين کان

به ڪجهه ڪاڻڻ لاه نه گهرندا آهن، انهن کي پاڻي ملي ويندو

آهي. الله پاڪ، جو عليهم خير آهي، سو انهن جي هر ارادي

ڪي چاهي ٿو ۽ انهن جي دلي مراد پوري ڪري ٿو.

پاڻ فرمائين ٿا ته جيڪو مانيءَ ڪاڻ مري يعني مانيءَ جو محتاج يا دنوي شين جو گهرجائو آهي، سو حقيقي محبت جو ديدار ڪري نه سگهندو. وري فرمائين ٿا ته هڪ جي رکي، وري ٻئي ڏي نهارڻ وڌو گناه آهي.

هن راز کي اهي سمجهندا، جيڪي انهن راهن جا راهي آهن سچو پير اهو آهي جنهن 'وت تون هين تون' کان سواءِ وائي نه آهي. حضرت سلطان الاولياء فرمائي ٿو: هڪ پرينءَ پيار رک .

”پاڻ کڻي پر ڏاهم، ڪڏهن پهتي ڪانم؛
تت گذر نه غير جو جت مڃڻ جي ساڃاه؛
وريو واحد واءُ؛ دوئي سڀ دور ٿي.“

يعني نفسياتي سڌون ساڻ کڻي الله پاڪ وٽ ڪوبه ڪم پهچندو. دل کي صاف ڪري پوءِ وڃڻو پوندو. اتي وڃڻو آهي ته الله پاڪ کان سواءِ ٻئي ڪنهنجو به نالو نشان نه آهي. پوءِ جڏهن انهيءَ منزل يعني مڪان چڙهي لا مڪان تي پهچبو ته اتي ڪو دوست جو ديدار ٿيندو ۽ اتي غيرالله جي محبت پڄي ويندي. ان الله پاڪ شال اسان سڀني کي توفيق عطا فرمائي ته جيئن اسان بنان ڪنهن تعصب ۽ تفرق جي اهڙن اوليائن ڪرامن جي صحبت ۾ گذاريون، جيئن هر طويل منزل طئي ڪرڻ ۾ آساني ٿئي. سڀ اولياءَ الله بزرگ ۽ بالاتر آهن ۽ بيشڪ خود محمد زمان قدس سره به هڪ بي نظير گوهر آهي.



تانسين تون نه فقير

حضرت سلطان الاولياء خواجه پير محمد زمان قدم سره جو مٿيون هڪ بيت فقيري جي فقر ۽ بي تعلقيءَ، رياضت ۽ قربانيءَ جي ڪيفيتن بابت ارشاد ڪيل آهي، اهو اڄ سامعين جي خدمت ۾ عرض رکڻ ٿو، ڇو ته اڄوڪي مضمون لاءِ هن کان وڌيڪ مونکي ٻيو بهتر مواد ميسر نه ٿي سگهيو. جيتوڻيڪ خواجه صاحب جن جي شعر جي چمن ۾ قسمن قسمن جا خوشبوءِ دار گل موجود آهن، جن مان هر هڪ گل جاذبيت، نزاڪت، نفاست ۽ حسن جو نادر نمونو آهي، جن ۾ نشاط و ڪيف جون سرمستيون آهن، بي خودي ۽ مدهوشي جون هوش ربا ڪيفيتون آهن، حسن ۽ دليريبيءَ جون رنگينيون آهن، عشق ۽ محبت، درد ۽ فراق جون امنگون آهن، سندن ڪلام جي بي ساختگي ۽ رواني، درد جي فراواني ۽ مهل موقع جي مناسبت سڀ قاريءَ جي ذهن تي، حواسن تي، جذبات تي ڇانئجي وڃن ٿا ۽ هڪ قسم جو روحاني ۽ ماورائي احساس، نهايت لطيف انداز ۾ اثر انداز ٿي وڃي ٿو. اهو مٿڙو ۽ وڻندڙ تاثر ڪافي وقت تائين احساس تي غالب رهي ٿو، اهوئي سٺي شعر جو مقام آهي. ان لاءِ آءٌ تههيدڪي طويل ڪرڻ مناسب نٿو سمجهان ۽ نفس مضمون تي اچڻ لاءِ حضرت خواجه صاحب جو هي شعر:-

تانسين تون نه فقير، جانسين سانگ سيسيءَ جو،
 ماڻهو تن ملير، جن جو مال مباح ڪيو.
 عرض رکڻ ٿو، هن شعر جي تشريح ته ڪامل، بزرگ

فاضل ۽ صوفي مرشد طريقت ٿي ڪري، يا اهو ڪري جيڪو مقار
 قمر کان روشن نام هجي يا اهو ڪري جنهن کي درد جي صدمات
 جي ايتار جي ۽ مسيءَ جي سانگي ڪٽو ڪرڻ جي منزلن جي
 آگاهي هجي. آءٌ هڪ طالب علم، طريقت کان بي بهر، خطا
 انسان آهيان؛ مون کي مجال نه آهي جو اهڙي عظيم المرتبت، صوفي
 بزرگ جي شعر جي تشريح ڪريان جنهن کي سلطان الاولياءَ
 تاج مرتبي زيب ور هجي، اهڙي عالي مرتبت صاحب طريقت
 مرشد ڪامل جي شعر کي پيش ڪري ان جي تشريح لاءِ
 پاڻ کي بلڪل موزون ڪونم ٿو سمجهان پر جيئن ته هديده تبريد
 طور ڪجهه ڪچا ٿڪا خيال مندن بارگاه اقدس ۾ پيش ڪرڻ
 جو ارادو ڪيو اٿم تنهن ڪري مٿيون شعر زاد سفر ۽ زاد
 طور کڻي اچي حاضر ٿيو آهيان. هن شعر ۾ حضرت خواجه صاحب
 ظاهري فقيرن کي فرمائين ٿا ته ”اي فقيري جي دعويٰ ڪند
 انسان اوهين فقيري جي دعويٰ ته ڪريو ٿا پر فقيري اها آهي
 جنهن ۾ رياضت، زهد، تقويٰ، نياز ۽ نثرت وسيلي پنهنجي نفس جا
 خواهشات کي ختم ڪري ڇڏجي. مستي مان مراد مستي (وجو)
 آهي. فقيري، هستيءَ وسيلي نه پر نيستيءَ وسيلي حاصل ڪري سگهڻ
 آهي. انهيءَ لاءِ مسيءَ جي سانگي ڇڏڻ کان پوءِ ملير مان
 سگهيو، رضائے دوست حاصل ڪري سگهبي. اردوءَ جو هڪ شاعر
 اصغر گونڊوي خواجه صاحب جي مٿين شعر جي تشريح هنن لفظن
 ۾ ٿو ڪري :-

اصغر حریم عشق میں هستی ہی جرم ہے،

رکھنا کبھی نہ پاؤں۔ یہاں سر لٽے هونءَ .

عشق جي بارگاه ۾ هستي جرم آهي؛ عشق جا پانڌي

ڪنڌ ڪٽائي پوءِ مراد مائي سگهندا آهن. وصال محبوب سسيءَ

جي سانگي لاهڻ کانپوءِ ميسر ٿي ٿو. عشق ۾ سرڪشي، مغرور

سڀني ساھڻ ۽ خودسريءَ کي ڪا جڳھ نه آهي. منڌ جي سدا جي

شاعر شاه ڀٽائي عليه رحمت جي سر يمن ڪلياڻ ۾ عشق

سر مستي، حسن جي جهوري ۽ دلربائي، سالڪ جو ايتار ۽ قرباني،
تڪليفن، مصيبتن جو ان ڪٽ سلسلو موجود آهي، مگر پوءِ تشنلبي
موجود رهي ٿي. ڀلاري پٽ ٿئي ۽ جا سر يمن ڪلياڻ ۾ هيٺيان
۾ بيت شعوري يا لاشعوري طور مٿين حقيقت جي تشريح طور
پيش ڪجن ٿا.

هي اٿي سڌ سڙڪ جي، ته وٺن ڪلاڙڪي ڳرن،
ويڻ چيرڻ، چچڙڻ، پهت اڻن جي پر،
جي وڏي پوڻي ور، ته سوڪي آهي منيد چئي،

اڳيان اڏن وٽ، پوين سر سناهيان،
مٿا مهائين جاءِ پيا نه ڏسين. پت،
ڪلاڙڪي هت، ڪسڻ جو ڪوپ وهي.

عجيب سمان آهي، دلفريب نظارو آهي، عشق جا ڪنيل
پيرا پيرا ٿي رهيا آهن، ڪلاڙ يعني مرشد ڪامل کين عشق جي
بنيءَ ۾ جلائي صيقل ڪري رهيا آهن، جت رڳو ويڻ ڪ
لڳي پٺي آهي، هڪڙن جا سر اڏي تي پيا آهن، پيا انهن جي
واري جو انتظار ڪري رهيا آهن. مگر زبان تي آه نه آهي، لب
تي شڪو نه آهي، اها حسرت آهي ته پهريائين منهنجو سر قلم
ٿي ته پهريائين مون کي وصال محبوب نصيب ٿي! ڪهڙا نه
خوش بخت هوندا آهي عاشق صادق، جن وه جون وٺيون محبوب
جي هٿان نوش ڪيون هونديون ۽ سر ٽپي سرخرو ٿي حاصل
ڪئي هوندي.

شاه پٽائي اڳيئي اهڙن صادق عاشقن لاءِ،

”۵۰۰ منصور هزار ڪهي ڪهندين ڪيترا.“

چئي ڇڏيو آهي. جنون ۽ سر مستيءَ جو نشو به عجيب
نشو آهي. اهو خمار دنيا جي سڀني خمارن کان اتم ۽ اعليٰ آهي.
رضائي دوست وصال دوست لاءِ زماني جي هر نعمت کي ٽڪرائڻو
آهي. دیدار ٿي سالڪ لاءِ معراج جو مقام آهي. جنت جون آسائشون
۽ دوزخ جا دڙڪا سالڪ کي انهن شين لاءِ متوجهه ٿا ڪري
سگهن. انهن جي عيد يار جو دیدار آهي. انهي ڪري حضرت خواجه
صاحب پنهنجي هڪ ٻئي بيت ۾ فرمايو آهي.

عارف ۽ عشاق، پسڻ گهرن ڀرين جو،
جنت جا مشتاق، اڃا اورانها ٿيا.

هي طلب صادق جو مسئلو آهي، هي عاشق صادق جي
صفت آهي، جي دنيا ۽ عقبي کان، رنج ۽ غم کان، فنا ۽ بقا
کان، هجر ۽ وصال کان بي نياز آهن. انهن جو مقصد صرف رضائي
دوست آهي ۽ انهي ۾ مستغرق ٿي وڃڻ آهي. انهي ڪيفيت کي
حاصل ڪرڻ لاءِ هر تڪليف گوارا، هر ستم سهڻو آهي پر پير
ڀونتي هٿائڻو نه آهي. شاهه لطيف ماڳڻي انداز ۾ سر سورڻ ۾ هن
طرح چيو آهي:

تند ڪٽارو ڪٽو، ٺيئي ڀرتا پاڻ ۾
اي ۾ شڪر الحمد، جو مٿو گهريو مڱڻي

مٿي جي قربان ڪرڻ سان وصال دوست ميسر ٿي
سگهيو. اگر دوست مٿو نه گهري ها ۽ اهڙي ڪا فرمائش ڪري
ها جا ادا نه ٿي سگهي ها ته ڪيتري نه تڏليل ۽ توهين ٿي
ها. هي سر مستي ۽ مخموري، مهجوري مدهوشي جون ڪيفيتون
آهن، جي صاحب ڪمال محسوس ڪري سگهن ٿا ۽ مرشدڪامل
جي فيض اثر نظر هيٺ جن جي تربيت ٿيل آهي، اهي ئي انهي
رحماني فيض کان استفادو حاصل ڪري سگهن ٿا. آخر ۾
آئون سنڌ جي شهيد صوفي شاعر حضرت شاه عنايت شهيد جي هن

ت تي پنهنجي مقالي کي پورو ڪيان ٿو، جيڪو اهو شعر پڙهي
ڪند قربان ڪري شهيد ٿي ويو:۔

سر بر قدم يار فدا شد چم بجا شد،
اين بار گران بود، ا.ا شد چم بجا شد.

يعني:

سر يار جي قدمن تان قربان ٿيو ته چا ٿيو،
هي گرو بار هو سو جي ادا ٿيو ته چا ٿيو.

محمد سومار شيخ

عارف جا اهڃاڻ

لوارِي شريف جو لال، منڊي ادب جو روشن آفتاب، ولايت ۽ معرفت جو سلطان ۽ سرواڻ، حضرت خواجہ محمدزمان قدس منهن سرزمين سنڌ جو هڪ عظيم عارف آهي،

عارف جي توصيف ۽ تعريف ڇا آهي، سا اچو ته خود هڪ وڏي عارف جي ڪلام وسيلي معلوم ڪريون. پاڻ هڪ عارف جيڪي اهڃاڻ ڏسيا اٿن، تن جو سلسلو هونئن ته مندن دستياب بيتن جي مختصر ذخيري هوندي به ڪافي طويل ٿيندو، پر امير هتي فقط ڪن اهڃاڻن تي اڪتفا ڪنداسين.

مندن نظر ۾ عارف جو پهريون اهڃاڻ طمع ڪي ترڻ ڪرڻ، لالچ ڪي ٽوڙڻ ۽ پرينءَ کي پسڻ لاءِ جنت جهڙيءَ نعمت کي به خاطر ۾ نه آڻڻ آهي.

پاڻ فرمائين ٿا ته:

عارف ۽ عشاق پسڻ گهرن پرينءَ جو،

جنت جا مشتاق، اڃا اوراهان ٿيا.

سلطان الاوليا جي اڳيان عارف جو ٻيو اهڃاڻ هي آهي ته هو خداشناس آهي ۽ پاڻ کي به سڃاڻي ٿو ۽ پاڻ خود پنهنجو پاڻ آرمي آهي:

لوارِي شريف جو هي عظيم لال فرمائي ٿو ته:

جنين ڏٺو پاڻ، تنين ڏٺو سپرين،

غلط اڀيءَ گمان، جو عارف پسي آرمي.

عارف جو ٽيون اهڃاڻ خواجہ صاحب جن هي ٻڌائين ٿا جيڪو عارف آهي، اهو آهي جو آتي حق سان وصال ڪريو ٿو ڇڏي

راهدن ۽ عابدن وانگر رڪت نٿو ڪري. سلطان الاولياء جن فرمائين ٿا ته:

عابد زاهد اوريان، عارف عين مڱن،

هو روادار رڪت جا، هي هٿان هٿ گهرن،

ساعت سال ڇون، پست ڌاران پرين ۽ جي.

خواجه صاحب جن عارف جو چوڻون اهڃاڻ اهو ڏين ٿا ته

جيڪو عارف نه آهي سو مڪن جو طالب آهي پر عارف ڏڪن

سان هيٺون هيرائي ٿو ۽ سورن جو طالبو ٿي ٿو:

جاهل جنڪ مڪن جو، عارف سور سهائي

سورن منڊي ماءُ، راحت رسي روح کي.

دنيا جي مشهور عارف حضرت خواجه محمد زمان قدس سره

جي انهن اهڃاڻن موجب جيڪو:

۱- مڪ جو طالب نه آهي، سو عارف آهي.

۲- جيڪو پرين ۽ جي پست کان سواءِ، پي ۽ ڪنهن به نعمت

کي پسند نٿو ڪري، سو عارف آهي.

۳- جيڪو پنهنجو پاڻ مڃائي ٿو، سو عارف آهي.

۴- اهڙن اهڃاڻن ڏيندڙ دنيا جي وڏي ۽ عظيم عارف کان جيڪي

آهن ۽ واقف آهن، اهي چٽڪر پنهنجو پاڻ کان واقف آهن ۽

جيڪي پنهنجو پاڻ کان واقف آهن، اهي چٽڪر رب پاڪ کان

واقف آهن.

جنين ڏٺو پاڻ، تنين ڏٺو سڀين

غلط اي گمان، جو عارف پسي آرمي

خواجہ محمد زمان قدس سرہ جي شعر ۾ تصوف

تصوف سڀني صوفي شاعرن جي ڪلام ۾ موجود آهي، پر
خواجہ محمد زمان قدس سرہ تصوف جي جا راہ شعرن ۾ ٻڌائي
آهي، اهي بي نظير آهي. سندن هڪ هڪ شعر علم جو بحر آهي،
فيض جو پندار آهي، تصوف جو آئينو آهي، روح جي قوت آهي،
حق جو جلوو آهي، هيرن جي ڪاڻ آهي، ڪيترا هيرا ڳولي ڳولبا.
ڪهڙي نه میناج سان چون ٿا:

”جنين ڏٺو پاڻ، تين ڏٺو سپرين،

غلط اي گمان، عارف پسي آسي.“

سندن هڪ قول آهي، جو به انهي بيت سان ٺهڪندڙ آهي،

”ايلچي ۽ ڪي پڪڙيو- اهوئي سڪندر اٿو.“

بن ستن ۾ سچ جي پالوت ڪري ڇڏي اٿن، شاه لطيف رح
به ساڳيو خيال هنن لفظن ۾ ڳايو آهي.

”پهڻي جان پاڻ ۾ ڪير روح رهاڻ،

نڪو ڏونگر ڏيهم ۾، نڪا ڪيچين ڪاڻ،

پنهون ٿيس پاڻ، سسئي تان سور هئا.“

اهو منصور وارو نعرو، هر صوفي ورجايو آهي، پر خواجہ صاحب
جن جي تشريح هن طرح آهي :

صورت- معنيٰ وچير، ڪونهي وچ وچاء،

هو نه سڃاڻي- هن ري، هي مور نه موجوداء،

ڪٿي جوهر ڪوٺجي، ڪٿي عرض به آه،

حقيقت هڪاء، نالن مٿو ناه ڪو.

اهو صورت معني جو فرق آهي، جو جاهلن نه سمجهي منصور
 کي ٿاھي چاڙھيو، هڪ منصور ٿاھي چڙھيو، پر انھيءَ منصور
 جي وار وار مان ڪائنات جي جا به شي پيدا ٿي، ته آھا انالھق
 جو ڪلمو پڪاري اڀري.

سپت پچر پرين جي۔ سپت هوت حضور،
 ملڪ سڄو منصور۔ ڪھي ڪھا ڪيترا۔
 آب جو قطرو قطرو، واري جو ڪٿو ڪٿو، نباتات جو
 پن پن، تجلي جو مظهر ٿي، انالھق پڪاري اڀري ٿو ۽ صدين
 کان اھا بانگ جاري آھي.

شرط تسليم است، ني کار دراز،
 باتو گفتم اے پسر۔ کن چشم باز۔
 ”روسي“

(تسليم جو شرط آهي، نه ڊگھين ڳالھين جو، توکي ٻڌايان
 ٿو اي پٽ! اک پٽ.)

”پلپل پوء پچار ملڪ ۾ ميثاق جي،
 ڪڪ پن ڪن اقرار، اسين ٻانها تون ڏٺي.“

”تنھنجي واٽ وجود۔ ٻھر پيچ نہ پيچرا،
 مڙيوئي تن معبود، جي قريبي رهن ڪين ڪي.“

ڏاڍي سهڻي صلاح آهي، شيخ سعدي، چوي ٿو،
 نظر آواردم بردم ڪه وجود بتو مانند،
 همه اسمند و تو جسمي، هم جسمند تو جاني.“

(نظر ڪيم۔ ڏٺم ته وجود تو وانگر آهي، سڀ نالا آهن ۽
 سڀ اسم آهن ۽ تون جسم آھين، سڀ جسم آهن ۽ تون جان آھين.)
 قرآن الھڪيم اھو مسئلو اڳ ۾ ئي حل ڪري ڇڏيو
 آھي۔ ”وفي انفسكم افلاتبصرون“

يعني: سڀ ڪجهه اوهانجي ذات ۾ آهي، ڇا چشم بيٺا
 نه ٿا رکو؟

”جانسين پسين پاڻ، تانسين مهت مڙهي،

جو لئو اي گمان، ته مڙهيائي مهت ٿي.“

اهو پاڻ ئي هڪ اهڙو عمل آهي، جو طالب کي مطلوب کان
ڪوهين دور ڏڪيو ڇڏي، شاه سائين چيو آهي:

”تون - مان - اسان - امين، چارئي چمتان لاه،

تم سندي دوزخ باه، تو اوڏيائي نم اچي.“

اهڙيءَ طرح هر صوفي - اول اهڙي اطلاق ڏنو آهي ته اندر
مان ”آءُ“ کي پل ته حقيقت کان آشنا ٿين .

”سامي هلن هيڪلا - پاڻ وڃايائون پوءِ،

پيڻ لائن لوءِ، ڪلهي ڪينر ڪين جو.“

اهو آهي صوفين جو پنڌ .

”صوفيءَ صاف ڪيو: ٽوئي ورق وجود جو،

تڏهن تت ٿيو - جيڙي پڻ پرينءَ جو.“

جنهن پرده سيمين تي جمال جو عڪس نزول ٿيندو، اهو

پردو ئي ميرو هوندو ته پوءِ اهو جمال ڪيئن ڏسبو، حسن ڪيئن

ڏسبو، حقيقت ڪيئن معلوم ڪبي، سعدي چيو آهي ته:

”سعدي حجاب نيسٽ - تو آتم صاف دار،

زنگار خـورده ڪي بنمايد جمال يـار.“

(اي سعدي! حقيقت ۾ حجاب ڪونهي - تون رڳو پنهنجي

اندر جو آئينو صاف رک، ڪت چڙهيل آئينو يار جي سونهن کي

ڪيئن ڏيکاريندو!)

اهو ماڻهو، جو پنهنجن صفتن ۾ گم آهي، اڃا پنهنجي اندر

مان پاڻ کي وساريو نه اٿس، اڃا پاڻ کي ”من عرف نفسه“

فقد عرف ربه“ جو آئينو نه بنايو اٿس، تيسين تصوف جو اونهو درياءُ

ڪيئن اڪري سگهندو ۽ ڪيئن معراج ماڻيندو .

”ڇڏي ويڙ وجود جي - اسر اقصي ڏانهن،

سر حد اتي شاه، محمد مڙيو رب کي.“

ٲقرڀبات ٲ٠٧ ساله عرس شرف

ۛ

سنڌي ادبي ڪانفرنس

جي

ٲصوڀري ڪهاڻي




منہمان خصوصی مسٹر عبداللہ بلوچ، وزیر اوقاف سندھ پنہال پر داخل ٹپی رہیو آہی۔
آخوند محمد صالح ۽ حسین ۽ دادا ۽ بیبا مائس گڈ آہن۔



مستشرق خاندان آباد، بیوچ وزیر، وفادار سید، آخوند محمد صالح چیشورمن استنبالیہ کمیٹی کے
 ممبر حاجی خدایتخش خان ڈانسی، افتتاحی اجلاس کی خطاب کری رہیا آہن۔



آنورزاد محمد صالح، وزير موصوف کي، حضرت سلطان اولياڻا قلدس سره جن متعلق جماعت
طرفان چيپايل ڪتابين جو سڀت تهنئي طور ڏيئي رهيو آهي.



در گاه عالیہ جی زیارت کان پوء وزیر موصوف،
معزز مہمانان سان گڏ.



روضي جي زيارت کان پوءِ مهمانن ۽ قديم قبرستان وٺ
دعا گهري رهيا آهن.



سائرس شريف جي ۲۰۶ ساله تربيت دوران جمنيت طرفان، دستوري نماز ظهور
جو هڪ روح پرور منظر.




سنڌي ادبي ڪانفرنس جي افتتاح تي مولانا غلام محمد گرامي، مير خدا بخش خان
ڏاڳير ۽ شعراء ڪرام نظر اچي رهيا آهن.



ادبي ڪانفرنس ۾ سامعين وڏي توجيہ سان مٽلا ۽ شعر ٻڌي رهيا آهن . پهرئين ۽ صنف ۾
 محترم ڪوٽر نقوي، محترم آخوند محمد صالح، محترم ميان فاضل محمد زمانيان نظر اچي رهيا آهن.



محترم "ناشاد"



محترم قناجل "بیوس"



محترم سید محمد پرواز




محترم سید محمد پرواز



محترم محمد سومار شیخ




محترم محمد ہاشم "خادم" ٹانور



محترم عبدالکرم ڈايجر



محترم غلام حسين دغلي




محترم مولانا غلام محمد کراسی




محترم شمشیرالحیدری



محترم نياز ہمدانی



محترم مضاور نٹوی



حکیم غلام محمد شاہم اکھوی



محترم محمد ابراہیم مکھانی

(۱۶۱) (۱۶۱)



محترم اہلہ بخش "انسٹی"




محترم قاضی خیر محمد عباسی

اسان جا ڇپايل ڪتاب

- ۱- لواريءَ جا لال ڊاڪٽر گربخشاڻي ۵-۰۰
- ۲- مقولات تصوف مرتب: عبدالڪريم ڏاڻو ۲-۵۰
- ۳- آئينم اولياءَ مرتب: عبدالڪريم ڏاڻو ۲-۵۰
- ۴- اولياءَ لواري شريف (اردو)
- ۸-۰۰ (لواريءَ جا لال جو ترجمو)

ڇپائي هٿ ڪتاب

- ۱- صفائيل الضمائر خواجه محمد زمان مهاجر مڪي رح
- ۲- فتح الفضل شيخ عبدالرحيم گرهوڙي رح



Prepared and published by the Defense Mapping Agency
Hydrographic/Topographic Center, Bethesda, MD

MAP INFORMATION
ΠΛΗΡΟΦΟΡΙΕΣ ΧΑΡΤ

LEGEND

ΣΥΜΒΟΛΟ

POPULATED PLACES

Densely built up areas
Sparsely to moderately built up areas



ΚΑΤΟΙΚΗΜΕΝΟΙ ΤΟΠΟΙ


Πυκνά οικοδομημένες περιοχές
Αραιώς μετρία οικοδομημένες περιοχές

OBSTRUCTIONS (46m or higher)

Elevation of obstruction top above sea level _____ Single Μεμονωμένα
Elevation of obstruction top above ground level _____
High tension power line; Radio tower _____

ROADS

All-weather, hard surface divided
two or more lanes wide one lane wide
All-weather, loose or light surface
two or more lanes wide one lane wide
Fair or dry weather loose surface
Track
Trail



ΟΔΟΙ


Αρδευτή οδός, ασφαλιστρούνη Διατεταμένη
Διο ή περισσότερων ρευμάτων κυκλοφορίας Ένας ρευματος κυκλοφορίας
Αρδευτή οδός, ακορροιστρούνη
Διο ή περισσότερων ρευμάτων κυκλοφορίας Ένας ρευματος κυκλοφορίας
Αρδευτή οδός, μη σκληρή επιφάνεια, βρετή με καλό ή έργο καιρο Καρροατομήτος οδός
Ατραπός
Σημανση οδού, διεθνής; Εθνική, Δευτερευούτου

BOUNDARIES

International; Marker _____
First-order administrative division _____

RAILROADS

Normal gauge 1.44m (48 1/2")
Narrow gauge



ΣΙΔΗΡΟΔΡΟΜΙΚΕΣ ΓΡΑΜΜΕΣ


Κανονικού πλάτους 1.44m (48 1/2")
Στενού πλάτους

RELIEF

Bluff, cliff, escarpment _____
Depression _____
Levee, Rock outcrop _____

BRIDGES

Pedestrian Standard



ΓΕΦΥΡΕΣ

Πεδουγεφυρες; Κανονικές

MISCELLANEOUS CULTURAL FEATURES

Tunnels
Dome; Mosque; Synagogue
Cemetery; Christian; Moslem; Hebrew
Building; School; Hospital
Watermill; Tank; Well
Mine; Active; Abandoned
Helipad; Helipad; Chimney
Stone wall; Elevated tank
Power transformer station
Area name
Isolated object



ΛΑΛΑ ΗΘΑΓΙΣΤΙΚΑ ΧΑΡΑΚΤΗΡΙΣΤΙΚΑ

Υδρογυγες
Εκκλησια, Τερνός, Συναγωγή
Νεκροταφείο, Αραιοταφείο, Μοχαμεθανικό, Εβραϊκό
Κτιριο, Σχολείο, Νικοκορείο, Νερομύλος, Δεξαμενή, Φρυα
Ορυχείο, Ένεργιο, Εγκοταλειμένο
Αιργη ΕΑκοσπετραν; Κοπνοδοχος
Αθίνο Τείχος, Αντιφορμένη Δεξαμενή
Σταθμος, Μετασηροναίου Ένεργείο
Όνομα Περιοχής
Τοποθεσία αντισεισμικό

DRAINAGE

Streams
Less than 25m wide _____
Over 25m wide _____
Spring _____
Well _____
Dissipating stream _____
Swamp _____

VEGETATION

Woodland: Coniferous; Deciduous; Mixed _____
Scrub, Scattered trees _____
Orchard; Vineyard _____
Row of trees _____

SPOT ELEVATIONS

Highest; Normal _____ 14
Horizontal control point _____

PRIZREN. Serbia* ; THE FORMER YUGOSLAV REPUBLIC

تحفہ لواری شریف

حضرت سلطان الاولیاء خواجہ محمد زمان قدس سرہ
جن جي ۲۰۶ صالح عرس شریف جي تقریبات
۽ سنڌي ادبي کانفرنس جي کارگزارئي،
[۴- ذوالقعد ۱۳۹۴ھ ۱۹۰۵ نومبر ۱۹۷۴ع]

مرتب:

غلام محمد کراسي

ناشر:

انتظامیہ جماعت لواری شریف

سنڌ